

AZƏRBAYCAN TARİXİ

DƏRSLİK





AZƏRBAYCAN RESPUBLİKASININ DÖVLƏT HİMNİ

Musiqisi *Üzeyir Hacıbəylinin*,
sözləri *Əhməd Cavadındır*.

Azərbaycan! Azərbaycan!
Ey qəhrəman övladın şanlı Vətəni!
Səndən ötrü can verməyə cümlə hazırlız!
Səndən ötrü qan tökməyə cümlə qadiriz!
Üçrəngli bayraqınlı məsud yaşa!

Minlərlə can qurban oldu,
Sinən hərbə meydan oldu!
Hüququndan keçən əsgər,
Hərə bir qəhrəman oldu!

Sən olasan gülüstan,
Sənə hər an can qurban!
Sənə min bir məhəbbət
Sinəmdə tutmuş məkan!

Namusunu hifz etməyə,
Bayrağını yüksəltməyə
Cümlə gənclər müştəqdir!
Şanlı Vətən! Şanlı Vətən!
Azərbaycan! Azərbaycan!



HEYDƏR ƏLİYEV
AZƏRBAYCAN XALQININ ÜMUMMİLLİ LİDERİ

YAQUB MAHMUDLU, QABİL ƏLİYEV,
LEYLA HÜSEYNNOVA, HƏCƏR ƏLİŞOVA,
HAFİZ CABBAROV, ESMİRA MUSAYEVA,
SEVİL BƏHRƏMOVA

Ümumi təhsil
müəssisələrinin

AZƏRBAYCAN

TARİXİ fənni üzrə **DƏRSLİK**

8 -ci sinifləri üçün

© Azərbaycan Respublikası Elm və Təhsil Nazirliyi



Creative Commons Attribution-NonCommercial-ShareAlike 4.0
International (CC BY-NC-SA 4.0)

Bu nəşr Creative Commons Attribution-NonCommercial-ShareAlike 4.0
International lisenziyası (CC BY-NC-SA 4.0) ilə www.trims.edu.az
saytında yerləşdirilmişdir. Bu nəşrdən istifadə edərkən
lisenziyanın şərtləri qəbul edilmiş şayır:

İstinad zamanı nəşrin müəllif(lər)inin adı göstərilməlidir.

Nəşrdən kommersiya məqsədilə istifadə qadağandır.

Törəmə nəşrlər orijinal nəşrin lisenziya şərtləri ilə yayılmalıdır.

Bu nəşrlə bağlı irad və təkliflərinizi
tahsil_az@yahoo.com və **derslik@edu.gov.az**
elektron ünvanlarına göndərməyiniz xahiş olunur.
Əməkdaşlığa görə əvvəlcədən təşəkkür edirik!


Bizim milli-mənəvi dəyərlərimiz, bizim tarixi, milli köklərimiz, bizim dilimiz və dinimiz – hamısı bizim milli ideologiyamızın böyük bir hissəsidir, böyük bir qoludur.

HEYDƏR ƏLİYEV
Ümummilli lider

Müasirlik, yenilik və eyni zamanda milli dəyərlərə, milli köklərə bağlılıq. Bugünkü Azərbaycanı təsvir edən bu ideya artıq hamiya bəllidir. Azərbaycan xalqı daim öz milli köklərinə bağlı xalq olmuşdur və bizim gələcək uğurlarımız da məhz bu amillərlə bağlıdır. Biz tarixi irsimizin, zəngin mədəni irsimizin əsasında müasir, güclü Azərbaycan qururuq.

İLHAM ƏLİYEV
Azərbaycan Respublikasının Prezidenti

DƏRSLİKDƏ İSTİFADƏ OLUNMUŞ ŞƏRTİ İŞARƏLƏR



Mövzuya giriş



Araşdırıq



Mənbə



Bilmək maraqlıdır



Sual və tapşırıqlar



Sual



Tapşırıq

8

AZƏRBAYCAN TARİXİ

KİTABIN İÇİNDƏKİLƏR

1

AZƏRBAYCAN XVI ƏSRİN İKİNCİ YARISI – XVII ƏSRDƏ

1. Azərbaycan ərazilərinin Osmanlılar tərəfindən işğalı	10
2. Şah I Abbasın islahatları	15
3. Cəlalilər hərəkatı. Şah I Abbasın hərbi uğurları.....	20
4. XVI əsrin ikinci yarısı – XVII əsrədə sosial-iqtisadi və ictimai həyat	26
5. Azərbaycan beynəlxalq ticarət əlaqələrində.....	31
6. XVII əsrədə Azərbaycan mədəniyyəti	35

2

AZƏRBAYCAN XVIII ƏSRİN BİRİNCİ YARISINDA

7. XVIII əsrin əvvəllərində Azərbaycanda iqtisadi və siyasi vəziyyət	40
8. Rusyanın Xəzər dənizi hövzəsinə yürüşə hazırlaşması	45
9. Azərbaycan torpaqlarının iki imperiya tərəfindən bölüşdürülməsi....	50
10. Azərbaycan torpaqları Rusiya və Osmanlı dövlətlərinin hakimiyyəti altında.....	56
11. Azərbaycan torpaqlarının azad edilməsi	62
12. Əfşar imperiyasının yaranması	67
13. XVIII əsrin 30–40-cı illərində üsyanlar	73
14. Əfşar imperiyasının süqutu	78

3

AZƏRBAYCAN XVIII ƏSRİN İKİNCİ YARISINDA

15. Azərbaycanda ilk müstəqil xanlıq	84
16. Azərbaycanın cənub xanlıqları.....	89
17. Quba xanlığı	93
18. Şimal-şərqi Azərbaycan torpaqlarının birləşdirilməsi	97
19. Qarabağ – bəylərbəyilikdən xanlığa	103
20. Qərbi Azərbaycan xanlıqları	109
21. İki hakimiyyətli xanlıqlar	115
22. Bakı, Lənkəran və Dərbənd xanlıqları	120
23. Camaat, sultanlıqlar və məlikliklər	124
24. Ağa Məhəmməd xan Qacarın birləşdirmə siyasəti	128
25. XVIII əsrin ikinci yarısında Azərbaycanda içtimai həyat	134
26. İqtisadi vəziyyət. Sənətkarlıq. Ticarət.....	140

4

AZƏRBAYCAN XIX ƏSRİN ƏVVƏLLƏRİNDƏ

27. Rusyanın Azərbaycan torpaqlarının işgalına başlaması.....	146
28. Car-Balakənin və Gəncə xanlığının Rusiya tərəfindən işğalı.....	151
29. Qarabağ, Şəki və Şamaxı xanlıqlarının Rusiya tərəfindən işğalı	155
30. Dərbənd, Bakı və Quba xanlıqlarının işğalı.....	159
31. Gülvüstan müqaviləsi	163
32. Azərbaycanın şimal ərazilərində Rusyanın müstəmləkə rejimi	169
33. Naxçıvan və İrəvan xanlıqlarının işğalı	173
34. Türkmençay müqaviləsi	179
35. XVIII əsrə və XIX əsrin əvvəlində Azərbaycan mədəniyyəti	184
Azərbaycanı parçalayan və müstəmləkəyə çevirən ədalətsiz müqavilələr	193

ƏZİZ MƏKTƏBLİLƏR!

Siz artıq Azərbaycan tarixinin orta yüzilliklər dövrünü öyrənmişsiniz. Bu dərslikdə isə XVI əsrin ortalarından XIX əsrin ilk onilliklərinə qədərki dövrdə Vətənimizdə baş vermiş önəmli tarixi hadisələrlə, mürəkkəb ictimai-siyasi proseslərlə tanış olacaqsınız.

Osmalı-Səfəvi müharibələri, daxili çəkişmələr Səfəvi dövlətinin dayaqlarını sarsıdı. Bu zaman tarix səhnəsinə görkəmli Azərbaycan sərkərdəsi və dövlət xadimi Şah I Abbas çıxdı. O, itirilmiş torpaqlarımızı geri aldı, tarixi sərhədlərimizi bərpa etdi.

Səfəvilər şərəf tariximizdir. Azərbaycan xalqı bu dövləti yaratmaqla, sadəcə, özünü və sərhədlərini qoruyan xalq deyil, eyni zamanda başqalarını idarə edən, imperiya yaradan xalq olduğunu bütün dünyaya sübut etmişdir.

Azərbaycanda baş verən ictimai-siyasi proseslərin mühüm bir mərhələsi də xanlıqlar dövrüdür. Siyasi dağınqliq XIX əsrin əvvəllərində Azərbaycan torpaqlarının Rusiya və Qacarlar dövləti arasında bölüşdürülməsi ilə nəticələndi. Gülüstan və Türkmənçay müqavilələri dünyanın ən ədalətsiz sənədləri sırasındadır. Bu dərslikdə Azərbaycanın iki yerə parçalandığı tarixi şərait, işgalların gedişi və ağır nəticələri haqqında bilgi verilmişdir.

Dərslikdəki materiallar əsasında müasir dövrdə baş verən soyqırımı və işgalların tarixi köklərini də öyrənəcəksiniz. Ermənilərin Şimali Azərbaycan torpaqlarına köçürülüb yerləşdirilməsi, qondarma “erməni vilayəti” yaradılması ideyalarının kökündə dayanan hadisələrdən xəbərdar olacaqsınız. Siz bu dərslikdə Nadir şah Əfşar, Ağa Məhəmməd şah Qacar, Hacı Çələbi xan, Pənahəli xan Cavanşir, qubali Fətəli xan, gəncəli Cavad xan və onlarla başqa tarixi simalarla tanış olacaqsınız. Mürəkkəb tarixi prosesləri izləyəcək, hadisələrə özünüz qiymət verəcəksiniz.

Vətənimizin tarixini öyrənmək üçün bu dərslik sizə etibarlı köməkçi olacaqdır. Dərsliyi dərindən öyrənin və doğma tariximizə sahib çıxın!

1


Azərbaycan XVI əsrin ikinci yarısı – XVII əsrda



Azərbaycan Səfəvi dövləti XVI əsrin ortalarında

1

AZƏRBAYCAN ƏRAZİLƏRİNİN OSMANLILAR TƏRƏFİNDƏN İŞGALİ



XVI əsrda Səfəvi və Osmanlı dövlətləri arasında uzun sürən müharibələrin ilk mərhələsi 1555-ci ildə bağlanan Amasiya sülh müqaviləsi ilə yekunlaşdı. İki türk dövləti arasında sülh münasibətləri uzun sürmədi.



Müharibədən sonra Səfəvi dövlətində hansı hadisələr baş verdi? Yeni müharibə nə üçün başladı?



Şah II İsmayıl

Yeni müharibənin başlanması. 1576-ci ildə Səfəvi şahı I Təhmasibin ölümündən sonra hakimiyyətə **II İsmayıllı (1576–1577)** gəldi. O, dövlətin dayaqlarının möhkəmləndirilməsi, mərkəzləşdirmə siyasetinin həyata keçirilməsi üçün bir sıra addımlar atdı. Şah II İsmayılin bu addımları Qızılbaş əyanlarını narazı saldı və bu səbəbdən şah II İsmayıllı sui-qəsd nəticəsində öldürüldü.



II İsmayıllı son dərəcə cəsur və qorxmaz insan idi. O, dövlətin idarəesini tamamilə öz əlinə almağa başladı. II İsmayıllı şia-sünni məzhabları arasındaki ixtilafa son qoymaq istəyirdi, lakin onun sui-qəsd nəticəsində öldürülməsi bu tədbirləri yarımcıq qoydu.

Sizcə, Şah II İsmayıllı məqsədinə nail olsaydı, bunun Səfəvi dövləti üçün hansı müsbət təsirləri ola bilərdi?

Hakimiyyət uğrunda gərgin mübarizədən sonra taxtaca **Məhəmməd Xudabəndə** (1578–1587) yiyələndi. Məhəmməd Xudabəndənin dövründə mərkəzi hakimiyyət daha da zəiflədi. Dövlət xəzinəsi boşaldı. Qızılbaş əmirləri ölkəni istədikləri kimi idarə etməyə başladılar. Bu, dövlət idarəciliyində vəziyyəti daha da gərginləşdirdi. Qızılbaş tayfaları arasında çəkişmələr gündən-günə artdı.



Sizcə, Qızılbaş əmirlərinin özbaşınlığı nə ilə bağlı idi?

Osmanlı dövləti Səfəvi dövlətində yaranmış vəziyyətdən istifadə etmək qərarına gəldi.

1578-ci ildə Osmanlı ordusu Amasiya müqaviləsinin şərtlərini pozub Səfəvi sərhədlərini keçdi. Bununla da Osmanlı və Səfəvi dövlətləri arasında müharibənin ikinci mərhələsi (1578–1590) başlandı.

İlk döyüslərdə Səfəvi qoşunu qalib gəlsə də, sonra vəziyyət osmanlıların xeyrinə dəyişdi. **Çıldır gölü*** yaxınlığındakı döyüşdə Səfəvilər məğlub oldu. Səfəvilərin məğlubiyyətinin əsas səbəbləri qüvvələr nisbətinin Osmanlı qoşununun xeyrinə olması və qızılbaş tayfaları arasında birliyin olmaması idi. Hərbi əməliyyatları davam etdirən Osmanlı qoşunu Şirvanı ələ keçirdi.



Səfəvi dövlətinin zəifləməsinin səbəbləri hansılar idi?



Çıldır döyüşü (miniatür)

* **Çıldır gölü** – müasir Türkiyənin Ərdəhan və Qars vilayətləri arasında yerləşir.

Osmanlı dövlətindən asılı olan Krım xanı da 1578-ci ildə şimaldan yürüş edib Şirvana daxil oldu. Səfəvilərin əsas qüvvələri Şirvanı azad etmək üçün hərbi əməliyyatlara başladı. Ağsu çayı sahilindəki **Mollahəsən** adlı yerdə baş verən döyüşdə Krım xanının qoşunu məğlub oldu, Şirvan azad edildi.

1583-cü ildə Səfəvi qüvvələri *Niyazabad döyüşündə* Osmanlı-Kırım qüvvələrini məğlub edib, Dərbəndə tərəf sıxışdırmağa nail oldu. Az sonra Osmanlı dövləti əlavə qüvvələr yeridərək üstünlüyü ələ keçirdi. Nəticədə, onların mövqeyi Şirvanda və Dağlıstanda qəti möhkəmləndi.



Osmanlı qoşununun 1585-ci ildə Təbriz üzərinə yürüyü (miniatür rəsm)

Bundan sonra Osmanlı sultani Şeybani dövlətini şərqdən Səfəvilərə qarşı müharibəyə başlamağa təhrik etdi. Məqsəd Səfəviləri iki cəbhədə müharibə aparmağa məcbur etmək idi.

Yeni ərazi itkiləri. **1585-ci ildə** Osmanlı ordusu Səfəvi torpaqlarına yeni yürüşə başladı və Təbrizi ələ keçirdi. Osmanlı sultani işgal edilmiş torpaqların onlarda qalması şərti ilə sülh təklif etdi. Şah Məhəmməd Xudabəndənin oğlu, Səfəvi qoşunlarının baş komandanı **Həmzə mirzə*** Təbrizin Osmanlı dövlətinə verilməsi ilə razılaşmaq istəmirdi. O, şəhəri azad etmək üçün hazırlaşmağa başladı, lakin sui-qəsd nəticəsində öldürüldü. Həmzə mirzənin ölümündən sonra Səfəvilər dövlətində



XVI əsrin 80-ci illərində Səfəvi dövlətində daxili çəkişmələrin güclənməsinin səbəbləri nə idi?

* **Mirzə** — Səfəvi dövlətində şahzadələrə məxsus titul



Azərbaycan Səfəvi dövləti XVI əsrin sonlarında

mərkəzi hakimiyyət son dərəcə zəiflədi. Bundan istifadə edən Osmanlı qoşunu **1586–1589-cu illərdə** Azərbaycanın böyük bir hissəsini işğal etdi.


Ölkənin şərq sərhədlərində də vəziyyət gərginləşdi. Səfəvi dövlətinin osmanlılarla müharibə aparmasından istifadə edən Şeybanilər Xorasani işğal etdilər. Səfəvilər dövlətinin iki cəbhədə müharibə aparmağa məcbur qalması böyük ərazi itkilərinə səbəb oldu.



1. XVI əsrin 70-ci illərində Səfəvi dövlətində hansı hadisələr baş verdi?
2. Səfəvi–Osmanlı müharibələrinin ikinci mərhələsi zamanı Səfəvilər hansı əraziləri itirdilər?

Ərazilər	Bəli	Xeyr
Xorasan		
Təbriz		
Şirvan		
Həmədan		
Hörmüz		

3. XVI əsrin 70-ci illərində Səfəvi dövlətinin daxili vəziyyətini təhlil edin.
4. Səfəvi–Osmanlı müharibələrinin mərhələlərinə əsasən təqdimat hazırlayın.
5. Zaman oxunda verilmiş tarixi hadisələri müəyyən edin.




6. Səfəvi hökmdarları I Təhmasib və Məhəmməd Xudabəndəni müqayisə edin.

Hökmdarın adı	Hakimiyyət illəri	Mərkəzi hakimiyyətin vəziyyəti	Osmanlı dövləti ilə apardığı müharibə	Daxili sosial-iqtisadi vəziyyət
I Təhmasib				
Məhəmməd Xudabəndə				

2

ŞAH I ABBASIN İSLAHATLARI



Səfəvi dövlətində siyasi və hərbi vəzifəyətin ağırlaşdığı bir vaxtda hakimiyyətə möhkəm əqidəyə və siyasi mövqeyə malik olan Şah I Abbas gəldi. 42 il hakimiyyətdə olmuş Şah I Abbas Avropada “Böyük Abbas” adlandırırdılar.



Şah I Abbas Səfəvi dövlətini böhrandan necə çıxardı?

Şah I Abbasın hakimiyyətə gəlməsi. 1587-ci ildə Səfəvi dövlətində saray çevrilişi baş verdi. Məhəmməd Xudabəndə hakimiyyətdən kənarlaşdırıldı, onun oğlu 16 yaşlı Abbas şah elan edildi.



*Sizcə, Qızılbaş əyanları Şah Məhəmməd Xudabəndəni hakimiyyətdən hansı səbəblərə görə kənarlaşdırırdılar?
Bunun daxili və xarici səbəblərini qeyd edin.*

Şah I Abbas (1587–1629) dövlətin varlığını qorumaq üçün, ilk növbədə, Osmanlı dövləti ilə sülh danışqlarına başladı. **1590-cı ildə** İstanbulda sülh müqaviləsi imzalandı. XVI əsrдə Səfəvi—Osmanlı mühəribəsinə son qoyan bu müqavilənin şərtlərinə əsasən, Ərdəbil, Xalxal, Qaradağ, Zəncan, Qəzvin və Lənkərandan başqa, bütün Azərbaycan torpaqları osmanlılara verildi.

1590-cı il İstanbul müqaviləsi Səfəvilərin imzaladığı ən ağır şərtlidir. Bu müqavilənin şərtlərinə görə, Səfəvi dövləti öz ərazisinin xeyli hissəsini itirdi.



Şah I Abbas



Səhifə 13-də verilmiş xəritəyə əsasən 1590-cı il İstanbul müqaviləsinin şərtlərinə görə osmanlılara verilən Azərbaycan ərazilərini müəyyən edin.



Şah I Abbas cəsur, müdrik, səbirli, tədbirli, ədalətli bir dövlət xadimi olmaqla yanaşı, savadlı və geniş dünyagörüşünə sahib idi. Ağlı strateji hədəflər müəyyən edir və müdrik siyaset yürüdürdü. Sülh yolu ilə münameyişəni həll etmək mümkün olduğu halda, müharibəyə üstünlük vermir və uzun vaxt alsa da, sülh yolu ilə problemi həll etməyə çalışırı. Müharibə zamanı isə o, mükməmlər bir sərkərdə idid. Hərb meydanında ordusunu məharətlə idarə edir, istedadlı və cəsur bir döyüşü kimi təhlükələrdən çəkinmirdi. Şah Abbas müharibə üçün çətin olan qış mövsümündə də əməliyyatlar keçirirdi. Sadə geyinir və dəbdəbəni sevmirdi. Əsas məqsədi ölkənin rifahını və təhlükəsizliyini təmin etmək idi. Bir ölkənin yaxşı idarə edilməsi üçün hökmdarının bacarıqlı olmasını və fərمانlarının dərhal yerinə yetirilməsini qeyd edərdi. Yalan söyləyən məmurları sərt şəkildə cəzalandırırı. Şah Abbas alimləri və şairləri himayə edirdi. Xristian və yəhudü təbəələrə qarşı olduqca tolerant idi. Onların öz dini ibadətlərini sərbəst yerinə yetirmələrini təmin etməklə yanaşı, məbədlər tikmələrinə də icazə verirdi.

Məlumatı təhlil edin. Sizcə, hökmdarın şəxsi keyfiyyətləri dövlətin mənafəyinə necə təsir edə bilər? Misal göstərin.

Hərbi-inzibati islahatlar. Şah I Abbas osmanlılarla sülh müqaviləsi bağladıqdan sonra itirilmiş torpaqları geri almaq, dövlətin sarılmış qüdrətini bərpa etmək məqsədilə islahatlara başladı.

İslahatlar, əsasən, hərbi və inzibati sahələrdə aparıldı. Mərkəzi hakimiyyətə qarşı çıxan Qızılbaş hərbi əyanları cəzalandırıldı. Qızılbaş tayfa başçılığında irlilik prinsipi ləğv olundu. Bu tədbirlər ölkə daxilində siyasi sabitliyin bərpa olunmasına və mərkəzi hakimiyyətin nüfuzunun artmasına xeyli kömək etdi.



Səfəvi ordusunun zəif tərəflərini qeyd edin.

Şah I Abbasın hakimiyyətinə qədər Səfəvilər dövlətində dəimi nizami ordu yox idi. Ordu Azərbaycan (Qızılbaş) tayfalarının qeyri-nizami süvari dəstələrindən ibarət idi. Tayfa başçıları bəzən vahid komandanlığa tabe olmur, müstəqil hərəkət edirdilər. Zəif nizam-intizam və tayfalararası ədavət Səfəvi ordusunun döyüş qabiliyyətini aşağı salırdı. Odlu silahdan geniş

istifadə edilmirdi. Orduda köklü islahatlar aparmaq lazım idi. Şah I Abbas Səfəvi ordusunu yenidən qurdu. O, odlu silaha malik nizami ordu yarattı. Ordu tayfa müxtəlifliyi prinsipi əsasında təşkil edildi və ayrı-ayrı qoşun növləri yaradıldı.



Səfəvi ordusunun döyüşçüləri: atlı bayraqdar, tüfəngçi və topçu

Səfəvi ordusu			
Qızılbaş qoşunu	Qulamlar	Topçular	Tüfəngçilər
Azərbaycan Qızılbaş tayfalarından təşkil edilmiş, əsasən, atlı qoşun idi. Səfəvi ordusunun əsasını təşkil edirdi.	Uşaq yaşılarından müsəlmanaşdırılıraq sarayda xüsusi təribiyə almış xristian mənşəli döyüşçülərdən ibarət dəstə idi.	Xüsusi topxana və topçular dəstəsi yaradılmışdı. Əsasən, qala mühabirəsi vaxtı istifadə edilirdi.	Müxtəlif vilayətlərdən rəiyyət arasından yiğilmiş şəxslərdən ibarət idi.



Səfəvi ordusunda istifadə olunan toplar



Səfəvi ordusu odlu silahının olmaması üzündən hansı böyük məğlubiyətlə üzləşmişdi?



Azərbaycan tarixçisi, şairi və ictimai xadimi Abbasqulu ağa Bakıxanov məşhur “Gülüstani-İrəm” əsərində yazar: “Müdrık dövlət idarəciliyi və quruculuq işləri ilə şöhrət qazanan Şah I Abbas elə mülki və hərbi qayda-qanunlar qoyub gedib ki, indi də onlardan istifadə edilir: ...Şah I Abbas o qədər ictimai binalar ucaldıb ki, Sərqiñ heç bir hökmdarı bu barədə onunla ayaqlaşa bilməz. Bütün Cənubi Qafqaz diyarı boyunca şəhərlərdə tikilən məscid və məktəblər, düzəngahlarda salınan karavansara və su kəmərləri onun nəcib əməllərindən hələ uzun zaman soraq verəcəkdir. Şah I Abbas öz dövründə yaşamış bütün şair və alimlərlə dostluq etmiş, özü də indiyə qədər yüksək qiymətləndirilən şeirlər yazımışdır”.

Məlumat əsasında Şah I Abbasın Səfəvi dövlətinin mədəni inkişafı üçün apardığı tədbirləri qiymətləndirin.

Şah I Abbas inzibati sahədə dəyişikliklər edərək Qızılızən və Kür çayları arasında yerləşən ərazilər — Ərdəbil, Zəncan, Xal-xal, Qaradağ, Lənkəran vilayətləri hesabına **Azərbaycan bəylərbəyiliyi** yaratdı. Bəylərbəyiliyin “**Azərbaycan qoşunu**” adlı xüsusi hərbi birləşməsivardı. Bununla da Şah I Abbas Azərbaycanın dövlətçilik ənənələrini qorudu.

Dövlətin paytaxtı İsfahana köçürüldü. Həmin dövrdə orduda, sarayda və diplomatik sənədlərdə yenə də Azərbaycan dilindən istifadə olunurdu.



Şah I Abbas Azərbaycan türkçəsinə böyük önəm verirdi. Sarayda türk (Azərbaycan) dilində danışmaq məcburi idi. İtalyan səyyahi Pietro Della Valle məktubunda yazır: “Şah mənim türk dilini bili-bilmədiyimi soruşdu və sonra mənə “xos gəldin, səfa gətirdin” dedi. Əyləşmək üçün şahın iznini aldıqdan sonra türk dilində səyahətimin səbəbləri və digər məsələlər haqqında məni sorğu-sual etdi. Mən qısa olaraq vəziyyətimlə bağlı məlumat verdim”.

Məlumat əsasında Şah I Abbasın Səfəvi dövlətinin hansı ənənəsini qoruyub saxladığını müəyyən edin.

Şah I Abbasın islahatları mərkəzi hakimiyyətin xeyli qüvvətlənməsinə, Səfəvi dövlətinin öz keçmiş qüdrətini bərpa etməsinə şərait yaratdı.

Şah I Abbasın xarici siyasəti. XVI əsrin sonlarında Səfəvi dövlətinin xarici siyasətinin əsas məqsədi dövlətin ərazi bütövlü-

yünü təmin etmək idi. Bunun üçün Şeybanilərin tutduğu Xorasanı qaytarmaq, osmanlıların işğal etdikləri Azərbaycan torpaqlarını azad etmək, İran körfəzində mühüm liman olan **Hörmüzü*** portuqaliyalılardan geri almaq, Portuqaliyanın buradakı hegemonluğuna son qoymaq lazım idi.


Şah I Abbas Avropanın qüdrətli dövlətləri — Müqəddəs Roma imperiyası, İngiltərə, Fransa, İspaniya və Rusiya ilə diplomatik əlaqələri genişləndirdi. Bu, Səfəvi dövlətinin beynəlxalq nüfuzunun artmasına təsir göstərdi.



1. *Şah I Abbas "Azərbaycan" adlı bəylərbəyilik yaratmaqla hansı məqsədi güdürdü?*
2. *Şah I Abbasın hansı tədbirləri mərkəzi hakimiyətin möhkəmləndirilməsinə xidmət etdi?*
3. *Şah I Abbasın hərbi islahatı nəticəsində hansı hərbi hissələr yaradıldı?*
4. *XVI əsrin sonunda xarici siyaset sahəsində Səfəvilərin qarşısında hansı vəzifələr dururdu?*
5. *Səfəvilər Osmanlı dövlətinə qarşı hansı Avropa ölkələri ilə əlaqələr yaratmışdır?*
6. *Məlumata əsasən Şah I Abbasın hökmdar kimi siyasetini səciyyələndirin. Onun siyasi və mədəni sahələrdəki xidmətlərini cədvəldə qruplaşdırın.*


Siyasi	Mədəni

7. *Zaman oxunda verilmiş tarixlərə aid mühüm hadisələri müəyyən edin.*



* **Hörmüz** — İran və Oman körfəzlərini birləşdirən boğaz. Onun vasitəsilə Səfəvilər Hind okeanına çıxırdılar.

3 CƏLALİLƏR HƏRƏKATI. ŞAH I ABBASIN HƏRBİ UĞURLARI



Mərkəzi hakimiyyəti gücləndirən, ordunu yenidən quran Şah I Abbas Səfəvi dövlətinin ərazi bütövlüyünü bərpa etmək uğrunda mübarizəyə başladı. Bu məqsədinə çatmaq üçün o, Azərbaycanda genişlənən Cəlalilər hərəkatından da istifadə etdi.



Səfəvi–Osmanlı müharibələrinin yeni mərhələsi nə ilə nəticələndi?

Cəlalilər hərəkatı. XVI əsrin sonu — XVII əsrin əvvəllərində Osmanlı imperiyasının şərq vilayətlərini, o cümlədən yeni işgal edilmiş Azərbaycan ərazilərini xalq çıxışları bürüdü. Aclıq, soyğunçuluq, dəhşətli dağıntılar, vergilərin artırılması, məmurların qəddarlığı yerli əhalinin fəal müqavimətinə səbəb oldu. Tarixə **Cəlalilər hərəkatı** adı altında daxil olmuş bu xalq çıxışları adını XVI əsrin əvvəllərində Toqatda üsyana başçılıq edən Şeyx Cəlaldan almışdır. Sonrakı dövrdə Osmanlı imperiyasının tərkibinə qatılmış Azərbaycan torpaqlarında işgalçı hakimiyyət orqanlarına qarşı üsyənlər da Cəlalilər hərəkatı adı ilə məşhur olmuşdur.

1591-ci ildə Təbriz əhalisinin üsyəni baş verdi. Təbriz üsyəni Azərbaycanda Cəlalilər hərəkatının ilk böyük çıxışı idi.

XVII əsrin ilk illərində Şərqi Anadoluda və Azərbaycanda daha da genişlənən Cəlalilər hərəkatı feodal özbaşınalıkına və amansız istismara qarşı yönəlmüşdi. Cəlalilərin Azərbaycanda məqsədi həm də Osmanlı işgalindən qurtulmaq idi. Cəlalilər hərəkatı **İstanbuldan İrəvana, Bağdaddan Dərbəndə qədər** olan torpaqları əhatə etmişdi.

Azərbaycandakı Cəlali dəstələrindən birinə **Koroğlu** başçılıq edirdi. O, Cəlalilər hərəkatının ən görkəmli nümayəndəsi idi.

Koroğlunun əsl adı Rövşən olmuşdur. Koroğlunun vuruşmalardakı mərdlik və şücaəti, kasıbların dostu, zülmkarların düşməni olması onu xalq qəhrəmanına çevirmişdi.

Şah I Abbas Osmanlı dövlətini Azərbaycandan sıxışdırıb çıxarmaq üçün üsyançıların qüvvəsindən yararlanmağa çalışırdı. O, Osmanlı ağalığında qalan vilayətlərdə mübarizə aparan Cəlali dəstələrinə Səfəvi mülklərində sığınacaq verir, qorxmaz və cəsur üsyançıları öz qoşununa qəbul edirdi. **1608-ci ildə** isə Cəlalilər şahın icazəsi ilə Çuxursəəd bəylərbəyiliyinə köçüb yerləşdirilər.



"Koroğlu" abidəsi. Bakı



Xalq hərəkatında iştirak edən 60-a qədər Cəlali dəstəsinin ən məşhuru xalq qəhrəmanı Koroğlunun başçılıq etdiyi dəstə idi. Koroğlu Osmanlı ağalığına, feodal zülmüňə, tacir və sələmçilərin soyğunçu əməllərinə qarşı cəsarətli və barışmaz mübarizəsi ilə ümumxalq məhəbbəti qazanmışdı. Son dərəcə cəsur və qorxmaz, ağılli və tədbirli, səxavətli və mərd igit olduğuna görə onun haqqında dastan qoşulmuş, əfsanəvi qəhrəmana çevrilmişdi.

"Koroğlu" dastanında adıçəkilən Giziroğlu Mustafa bəy, Kosa Səfər və Tanrıtanımaz da üsyan başçısı kimi yenilməz igitlər olaraq tanınırıldalar.

Sizcə, "Koroğlu" dastanı real tarixi necə əks etdirir? Fikrinizi əsaslandırın.



"Koroğlu" dastanında Azərbaycanla bağlı hansı hadisələr təsvir olunmuşdur?

Qalibiyətli müharibələr dövrü. Ərazi bütövlüyünün bərpası istiqamətində ilk addım dövlətin şərq sərhədlərində atıldı. **1599-cu ildə** Şeybanilər məğlub edildi və Xorasan geri qaytarıldı.

1603-cü ildə Təbrizə yaxınlaşan şah ordusu üsyan etmiş xalqın köməyi ilə şəhəri osmanlılardan azad etdi.

Şimala doğru hərəkət edən Qızılbaşlar Culfa və Naxçıvanı döyüssüz geri aldılar. Ordubad əhalisi üsyan qaldırdı. Ordubadlılar şəhərə daxil olan Səfəvi ordusunu bayram sevinci ilə qarşıladılar. Səfəvi ordusuna göstərdikləri yardımını nəzərə alan Şah I Abbas ordubadlıları bütün dövlət vergilərindən azad etdi.

Daha sonra Qızılbaş ordusu İrəvana yaxınlaşdı. **1604-cü ildə** şəhər azad edildi. Səfəvi ordusu yürüşü davam etdirib Qarsa qədər əraziləri tutdu. Bu zaman Osmanlı ordusunun yürüş xəbəri yayıldı. Osmanlı ordusunun hücumunu eşidən Şah I Abbas Təbriz istiqamətində geri çəkildi. Osmanlılara qarşı ənənəvi “yandırılmış torpaq” taktikası tətbiq edildi. Geri çəkilən şah ordusu şəhər və kəndləri boşaltdı, osmanlıların əlinə keçə biləcək nə varsa, məhv etdi. Araz-boyundakı əhali Səfəvi dövlətinin şərq vilayətlərinə köçürüldü.



“Yandırılmış torpaq” taktikası hərbi əməliyyatların gedişinə necə kömək edə bilərdi?

Şah I Abbasın əsas məqsədi osmanlıların ölkənin içərilərinə doğru irəliləməsinin qarşısını almaq idi. Bundan başqa, Şah I Abbas iqtisadi məqsəd də güdürdü. O, Şərqdən Avropaya gedən əsas ticarət yolunu Osmanlı dövlətinin ərazisindən Səfəvi dövlətinin ərazisinə — İran körfəzi limanlarına köçürmək istəyirdi.



Şah I Abbasın köçürmə siyasəti Səfəvi dövlətinin iqtisadi həyatına necə təsir edə bilərdi?

1605-ci ildə Təbrizdən bir qədər aralı, *Sufiyan* adlanan yerdə baş verən döyüşdə Şah I Abbasın tətbiq etdiyi qədim türk hərbi taktikası — “Turan taktikası” nəticəsində Səfəvilər qalib gəldi. Bu döyük müharibənin sonrakı gedişinə həllədici təsir göstərdi.



“Turan taktikasına” görə qoşun aypara şəklində düzülürdü. Bu düzünlüşdə məqsədyönlü olaraq mərkəz zəif, cinahlar isə güclü olurdu. Düşmən zəif mərkəzə hücum etdiyi zaman güclü cinahlar düşməni əhatə edir, qoşunu mühasirəyə alıb darmadağın edirdi.

Hansı döyüslərdə bu taktikadan istifadə edilmişdir?

1605—1607-ci illərdə Qarabağ, Gəncə, Şirvan azad edildi və bütün Azərbaycan torpaqları osmanlılardan geri alındı. Ardınca

Loru* və Tiflis qalaları tutuldu, Şərqi Gürcüstan və Dağıstan yenidən Səfəvi dövlətinə tabe edildi.

İkinci İstanbul və Mərənd müqavilələri. Şah I Abbas qələbəsini rəsmiləşdirmək üçün osmanlılarla sülh müqaviləsi bağlamağa cəhd etdi. Osmanlı dövləti isə Azərbaycanın itirilməsi ilə razılaşmayaraq hər vəchlə 1590-cı il sülhünün şərtlərini saxlamağa çalışır, müqavilə bağlamağa tələsmirdi. Uzun tərəddüdlərdən sonra Osmanlı tərəfi sülh danışıqlarına başlamağa razı oldu.



Amasiya sülhünün şərtlərini xatırlayın.

1612-ci ildə Səfəvi və Osmanlı dövlətləri arasında *İstanbulda* yeni sülh müqaviləsi bağlandı. Osmanlı sultani Amasiya sülhü əsasında müəyyən olunmuş sərhədlərin bərpası şərtini qəbul etdi. Bu sülh də möhkəm deyildi və uzun çəkmədi. Müqavilənin bağlanmasından dörd il sonra sərhəd mübahisəsinə görə Osmanlı ordusı İrəvana hücum etdi. Səfəvi qüvvələri Osmanlı qoşununu mühasirəyə alaraq İrəvandan çəkilməyə məcbur etdi.

1618-ci ildə osmanlılar yenidən Azərbaycana hücum edib Təbriz və Ərdəbilə qədər irəlilədilər. Həmin dövrdə Krım xanı da Azərbaycana qoşun yeritdi, lakin Səfəvi qoşunları *Sınıq körpü* adlı yerdə Osmanlı—Krım qüvvələrini ağır məğlubiyyətə uğratdı.

1618-ci ildə Mərənddə yeni sülh müqaviləsi imzalandı. Bu sülhə görə, 1612-ci ildə İstanbulda bağlanmış sülh müqaviləsində müəyyən edilmiş sərhədlər bərpa edildi.

XVII əsrin 20-ci illərində Osmanlı imperatorluğunda baş verən daxili çekişmələr imperiyanı siyasi və iqtisadi böhran qarşısında qoydu. Bu vəziyyətdən istifadə edən Şah I Abbas Bağdad, Mosul, Kərbəla, Nəcəf şəhərləri də daxil olmaqla, bütün İraqı yenidən Səfəvi dövlətinə tabe etdi.



XVII əsrin 20-ci illərində Şah I Abbas nə üçün hərbi əməliyyatlara başladı? Bu addım hansı Osmanlı sultanının fəaliyyəti ilə oxşardır?

Hörmüzün azad edilməsi. Hələ XVI əsrin əvvəllərində Səfəvilərin Osmanlı dövləti ilə müharibə aparmasından istifadə edən Portuqaliya İran körfəzinin başlıca limanı olan Hörmüzü

* **Loru** — Azərbaycanın yaşayış məskənlərindən biri. XIV əsrдə dağıdılmışdır.



Şah Safi

işgal etmişdi. Şah I Abbas Hörmüzü azad etmek için hərbi diplomatik tədbirlər görüdü. Bunun üçün o, İngiltərənin XVI əsrin sonunda bir dövlətdə birləşmiş İspaniya və Portuqaliya arasındakı siyasi-iqtisadi rəqabətdən istifadə etdi. 1621-ci ildə Səfəvi dövləti ilə İngiltərə arasında “əbədi dostluq” haqqında müqavilə bağlandı. Səfəvi qoşunu ingilis hərbi donanmasının köməyi ilə **1622-ci ildə** Hörmüzü azad etdi.



Azərbaycan Səfəvi dövləti XVII əsrin əvvəllərində



Şah I Abbas tərəfindən Hörmüzün azad edilməsinin Səfəvi dövləti üçün əhəmiyyətini izah edin.

Qəsri-Şirin* müqaviləsi. Şah I Abbasdan sonra Səfəvi taxtına onun nəvəsi **Səfi (1629–1642)** keçdi. Həmin il Osmanlı ordusu Səfəvi torpaqlarına hücum etdi. Mührəribə edən tərəflərdən heç biri hərbi əməliyyatlarda mütləq üstünlük qazana bilmədi.


1639-cu ildə Qəsri-Şirində sülh müqaviləsi bağlandı. Fasilələrlə yüz ildən artıq davam etmiş Səfəvi—Osmanlı mührəribəsi başa çatdı. Müqaviləyə əsasən, Amasiya sülhünün şərtləri bərpa edildi. Həmçinin Bağdad daxil olmaqla Ərəb İraqı Osmanlı dövlətinə qaytarıldı, İrəvan Səfəvi dövlətində qaldı. Səfəvilər Qars, Van və Axalsıx qalalarına hücum etməyəcəklərinə dair təminat verdilər.



1. Cəlalilər hərəkatına aid təqdimat hazırlayın.
2. Köçürmə siyasetinin hərbi və iqtisadi məqsədləri nə idi?
3. 1612-ci il İstanbul müqaviləsinin şərtlərini şərh edin.
4. Səfəvi—Osmanlı mührəribələri zamanı imzalanmış müqavilələri dəfətərinizə çəkdiyiniz cədvəldə göstərin.


Müqavilənin adı	Tarixi	Şərtləri

5. Avropada 1453-cü ildə, Azərbaycanda 1639-cu ildə baş vermiş hadisələrin oxşar nəticələrini göstərin.
6. Zaman oxunda verilmiş mühüm hadisələri müəyyən edin.



* **Qəsri-Şirin** — Müasir İranın qərbində Kirmanşah əyalətində yerləşən şəhər

4 XVI ƏSRİN İKİNCİ YARISI – XVII ƏSRDƏ SOSİAL-İQTİSADI VƏ İCTİMAİ HƏYAT



Əhali artır, ictimai həyat dəyişirdi.

Təsərrüfat həyatı müharibədən sonra canlandı, insanların rifah həl qismən düzəldi. Dövrün çətinlikləri sənətkarlığın, ticarətin inkişafına mənfi təsir göstərsə də, inkişafın qarşısını ala bilmədi. Şəhərlər böyüyür,



Bu dövrdə Azərbaycanda hansı torpaq mülkiyyət formaları və sosial təbəqələr var idi? İnzibati idarə sistemi necə idi?



Şah II Abbas

İqtisadi həyatın canlanması.

Səfəvi və Osmanlı müharibələrinin başa çatması ilə Azərbaycanda sakitlik yarandı, təsərrüfat həyatı dirçəlməyə başladı. **Şah II Abbasın (1642–1666)** hakimiyyəti dövründə Səfəvi dövlətinin sosial-iqtisadi inkişafını təmin etmək üçün mühüm tədbirlər həyata keçirildi. Şah taxta çıxan kimi rəiyyət və sənətkarların dövlət xəzinəsinə olan bütün vergi borclarını ləğv etdi.

Əkinçilik təsərrüfatının inkişafına diqqət artırıldı. Daxili və xarici ticarətin canlanması üçün önəmli addımlar atıldı.

Əhalinin vəziyyəti. Səfəvi dövlətində bütün əhaliyə qayğı və diqqət göstərilirdi. Təbəələrə qarşı ədalətli siyaset yürüdülür, əhalinin ərizə və şikayətlərinə dərhal şahın yanında fəaliyyət göstərən **ədalət divanında** baxılırdı. Şah II Abbas tez-tez sadə


paltar geyinərək xalqın arasında gəzir, bütün təbəqələrdən olan insanların dərdindən, üzləşdiyi haqsızlıqlardan xəbərdar olurdu. Daha sonra ədalət divanı bu çətinlikləri həll edir, özbaşınalıq edənləri sərt cəzalandırırırdı. *Məhəmməd Tahir Vahidin "Tarixi-vahid (Abbasnamə)"* əsərində II Abbasın hakimiyyəti dövründə vəzifə səlahiyyətlərini aşaraq özbaşınalıq edən məmurların əmlaklarının müsadirə olunması ilə bağlı çoxlu sayda məlumat vardır.



Xristian əhalisi yaşayan bölgələrdə də Səfəvi dövlətinin onlara münasibəti qənaətbəxş idi. Gürcü əyanları Səfəvi dövlətində çox mühüm vəzifələri icra edirdilər.

Erməni kilsəsi və iri erməni tacirləri şah sarayından böyük imtiyaz və güzəştər almışdılar. Erməni kilsəsi torpaq mülklərinə sahib olmaq hüququna malik idi. Erməni tacirləri şahın himayəsindən yararlanaraq Osmanlı və digər ölkələrə karvanlar göndərir və böyük sərvət qazanırdılar.

Torpaq mülkiyyəti formaları. XVII əsrə Azərbaycanda torpaq mülkiyyəti formalarında ciddi dəyişiklik olmamışdı:



XVII əsrin ikinci yarısında divan və xalisə torpaqları aparıcı mülkiyyət forması olaraq qalırdı. Divan (dövlət) torpaqlarından əldə olunmuş gəlirlər dövlət xərclərinin ödənilməsinə sərf edildi.

Sosial təbəqələr. XVII əsrin ikinci yarısında hakim təbəqəni təşkil edən feodallar üç qrupa bölündü.

I. Qızılbaş tayfalarının başçılarından ibarət olan hərbi əyanlar	Səfəvi dövlətinin idarə sistemində hələ də mühüm mövqeyə malik idilər.
II. Ali şəxslər ruhaniləri	Dini idarələrə və məhkəmələrə rəhbərlik edirdilər.
III. Mülki əyanlar	Mərkəzi və yerli idarə sistemlərində işləyən məmurlar

XVII əsrдə Azərbaycan cəmiyyətində əsas istehsalçı qrup olan kəndlilər də üç təbəqəyə bölündürdü:

I. Rəsiyyət	İş heyvanı, istehsal alətləri olan və feodaldan aldığı torpağı becərən kəndli
II. Rəncərlər	Təsərrüfata malik olmayan kəndlilər
III. Elatlar	Maldarlıqla məşğul olan, orduda xidmət əvəzində az miqdarda vergi və mükəlləfiyyət icra edənlər

Bu dövrdə Azərbaycanda irili-xırdalı 35-ə qədər vergi növü vardı. **Malcəhət** əsas vergi idi. Dövlət iqtisadi cəhətdən zəifləyiib müflisləşdikcə malcəhətin həcmi də artırdı.

İnzibati idarəetmə. XVII əsrin ikinci yarısında Azərbaycan ərazisi inzibati cəhətdən Şirvan, Qarabağ, Təbriz, Çuxursəəd bəylərbəyiliklərinə bölündürdü. Bəylərbəyilik əhalidən vergi toplaşır, öz gəliri hesabına qoşun saxlayırdı. Məhkəmə orqanları şəriət qaydaları əsasında fəaliyyət göstərirdi. Bəylərbəyilikdə vəzir maliyyə işlərini yerinə yetirirdi. Səfəvi dövlətində idarəcilikdə irlsilik prinsipi həyata keçirilirdi.



Britaniyalı professor L.Lokkart Azərbaycanla bağlı bunları yazır: "O zaman Azərbaycan indi kindən çox-çox böyük idi... Təbriz Azərbaycanın paytaxtı (baş şəhəri – red.) və əyalət bəylərbəyiliyinin iqamətgahı olmuşdur. Azərbaycanın digər mərkəzi şəhərləri İrəvan, Gəncə və Ərdəbil idi. İrəvan Çuxursəədin paytaxtı... bəylərbəyiliyin və şəhər hakiminin oturduğu məkan olmuşdur. Nizaminin vətoni Gəncədə hakimiyyəti Qarabağ vilayətinə də şamil edilən bəylərbəyi əyləşirdi. Azərbaycanın daha bir bölgəsini Şirvan əyaləti təşkil edir. Buranın bəylərbəyiliyi Şamaxıda oturur. Bu əyalətə Dağıstanın kiçik bir hissəsi daxildir. Bölgə də möhkəm qala-şəhər olan Dərbənd yerləşir. Buranı öz hakimi idarə edir".

Rəhimə Dadaşova. "Səfəvilərin son dövrü", səh. 4–5, 8.

Şəhərlər. Azərbaycan şəhərlərinin inkişafında onların ticarət yolları üzərində yerləşməsi əsas iqtisadi amil idi. Şəhərlərin iqtisadi həyatında isə sənətkarlar və tacirlər mühüm rol oynayır-dılar. Onlar hələ də monqolların dövründən qalma *tamğa* adlı vergi ödəyirdilər. **1565-ci ildə** Şah I Təhmasib bu verginin ləğv olunması haqqında fərman verdi. Fərman Səfəvi dövlətində sənətkarlıq və ticarətin inkişafına müsbət təsir göstərdi.


Azərbaycanın ən böyük və mühüm şəhəri sayılan **Təbriz** Səfəvi dövlətinin təsərrüfat həyatında misilsiz rol oynayır-dı. Təbriz sənətkarlarının hazırladıqları müxtəlif məhsullar hər yerdə şöhrət qazanmışdı.

1555-ci ildə paytaxtın Qəzvinə köçürülməsi Təbrizin siyasi əhəmiyyətinə və iqtisadi inkişafına mənfi təsir göstərdi.


Şirvan bəylərbəyiliyinin mərkəzi olan **Şamaxı** mühüm daxili və xarici ticarət şəhərlərin-dən biri olaraq qalırdı.

Şirvanın Səfəvi dövlətinə birləşdirilməsindən sonra **Bakı** Xəzər sahilində bu dövlətin əsas limanına çevrildi. Bakı ətrafında yerləşən quyulardan neft çıxarılır, bu neft dəniz və karvan yolu ilə bir sıra ölkələrə göndərilirdi.

Ərdəbil Səfəvi dövlətinin müqəddəs şəhərlərindən biri sayılırdı.



Şamaxı şəhəri XVII əsrda (maket)



Bakı XVII əsrin birinci yarısında

Qarabağ bəylərbəyiliyinin mərkəzi olan **Gəncə** şəhəri də dövrünün ən böyük, əhalisi sıx olan şəhərlərindən biri kimi tanınır. Bu dövrdə İrəvan, Naxçıvan, Dərbənd, Şəki də Azərbaycanın mühüm sənətkarlıq, ticarət və mədəniyyət mərkəzləri idi.



Osmanlı sultani IV Muradın 1635-ci ildə İrəvanı ələ keçirməsi münasibətilə yazılış sənəddə bu şəhər Naxçıvan və Şirvanın qapısı, Azərbaycan mülkünün həsəd doğuran "Irəvan qalası" kimi qeyd edilir.

1655-ci ildə İrəvana gəlmış Avropa səyyahi Jan Batist Taverniye yazır ki, şəhər qalasında yalnız müsləmlənlər (Azərbaycan türkləri – red.) yaşayırırdılar.

1673-cü ildə İrəvanda olan fransız səyyahi Jan Şarden yazır ki, İrəvan qalası kiçik bir şəhərdən böyükdür. O, oval formadadır ki, ... təxminən 800 evdən ibarətdir. Orada ancəq Səfəvilər (Azərbaycan türkləri) yaşayırlar.

J.B. Taverniye və J.Şardenin məlumatlarının oxşar cəhəti nədir?



İrəvan şəhəri XVII əsrda (rəssam J.Şarden)



1. Mövzuda adıçəkilən Azərbaycan şəhərlərini xəritədə tapın.

2. XVI əsrin ikinci yarısı — XVII əsrda Azərbaycan şəhərlərinin xüsusiyyətlərini cədvələ yazın.

Şəhər	Siyasi	İqtisadi
Təbriz		
İrəvan		
Gəncə		
Şamaxı		


3. Ədalət divanı haqqında araştırma aparın.

4. Təbriz şəhəri və onun tarixi ilə bağlı hekayə qurun.

5. Sizcə, Ərdəbil şəhəri nə üçün Səfəvi dövlətinin müqəddəs şəhərlərindən sayılırdı?

5

AZƏRBAYCAN BEYNƏLXALQ TİCARƏT ƏLAQƏLƏRİNDE



Bu dövrdə Avropada şərq ölkələri-nə maraq artmışdı. Şərqi zəngin sərvətlərini Avropaya daşımamaq üçün yanmış iri ticarət şirkətləri sürətlə genişlənirdi. Londonda təşkil olunmuş ticarət kompaniyaları şərq ölkələrinə öz nümayəndələrini göndərirdilər.




*Avropa tacirləri Azərbaycana nə üçün gəlirdilər?
XVII əsrin sonunda Azərbaycanda iqtisadi tənəzzülün səbəbləri nə idi?*

Şərqə gedən yollar Azərbaycandan keçir. XVI əsrде ingilis tacirləri **Ərəş*** Cənubi Qafqazın ən böyük ipəkçilik mərkəzi kimi təsvir edildilər. XVI əsrде beynəlxalq ipək ticarət yolu Cul-fadan keçirdi. Culfa tacirləri xam ipəyi Azərbaycandan Avropanın Amsterdam, Marsel, Venesiya kimi şəhərlərinə, Osmanlı dövlətinə və Hindistana aparırdılar. Bu dövrdə Ordubad, Naxçıvan, Əylis Azərbaycanın xarici dövlətlərlə apardığı ticarət əlaqələrində vacib rol oynayaraq mühüm ticarət və sənətkarlıq mərkəzlərinə çevrilmişdi.

Azərbaycanda ticarət dövriyyəsi və sənətkarlıq məhsullarının istehsalında Təbriz xüsusilə fərqlənirdi. Təbrizdə Ön Asiyada ən böyük örtülü bazar fəaliyyət göstərirdi. Bu bazarda, əsasən, xarici ölkələrdən gətirilmiş və ölkə sənətkarları tərəfindən hazırlanmış bahalı mallar, xüsusilə daş-qası, cəvahirat satılırdı.

Azərbaycan tacirləri Avropa ölkələri, Hindistan və Çinlə geniş ticarət əlaqələri yaratmışdır.

* **Ərəş** – indiki Yevlax rayonunun Xaldan qəsəbəsi ərazisində mövcud olmuş yaşayış məntəqəsi



*Antoni Cenkinson Şirvan bəylərbəyinin hüzurunda
(Milli Azərbaycan Tarixi Muzeyi)*

İqtisadi əlaqələri genişləndirmək tədbirləri. Səfəvi dövlətinin xarici ölkələrlə iqtisadi əlaqələri genişlənirdi. İqtisadiyyatı canlandırmaq, ticarət əlaqələrini genişləndirmək üçün dövlət səviyyəsində işlər görülürdü. Şah I Təhmasib *Volqa-Xəzər* su yolu ilə ticarəti canlandırmaq, Azərbaycanın xam ipəyini bu yolla Avropa bazarına çıxarmaq üçün addımlar atdı. Səfəvi şahı bu məqsədlə Moskvaya elçi göndərdi, rus dövləti ilə iqtisadi və diplomatik əlaqələri möhkəmləndirdi.

İngiltərənin “**Moskva şirkəti**”nın* təmsilçisi Antoni Cenkinson Qəzvində Şah I Təhmasib tərəfindən qəbul edildi. Şahın icazəsi ilə Şirvan bəylərbəyi Abdulla xan Ustaclı ingilis nümayəndəsi ilə ticarət müqaviləsi bağladı.



*“Moskva şirkəti”nın Azərbaycanla ticarət əlaqələri haqqında
araşdırma aparın.*

* Ingiltərənin “Moskva şirkəti” 1555-ci ildə yaradılmışdı. Məqsədi Volqa-Xəzər ticarət yolundan istifadə edərək Hindistanla ticarət etmək idi.

Bu dövrde rus tacirləri özləri Avropa—Şərqi ticarətində vasi-təciliyə can atırdılar. Elə bu səbəbdən rus tacirlərini müdafiə edən çar hökuməti ingilislərin Volqa—Xəzər yolundan istifadəsinə son qoyaraq onların ticarət imtiyazlarını ləğv etdi. Bununla da Volqa—Xəzər yolu vasitəsilə Şərqi ölkələri ilə ticarət bütünlükə rus tacirlərinin əlinə keçdi.



Volqa—Xəzər ticarət yolunun Rusiya üçün əhəmiyyətini izah edin.

Şah II Abbasın hakimiyyəti dövründə ***Osmanlı dövləti*** ilə sülh və mehriban qonşuluq münasibətlərinə dövlət səviyyəsində ciddi şəkildə riayət olunurdu.


Səfəvi dövləti ***Rusiya*** ilə iqtisadi və siyasi əlaqələrin möhkəm-lənməsinə də xüsusi diqqət göstərir, tərəflər arasında Volqa—Xəzər su yolu ilə ticarət əlaqələrinin qorunub saxlanılmasına çalışır-dı. Eyni zamanda Səfəvi dövləti Rusyanın Şimali Qafqazda möhkəmlənmək cəhdlərinə qarşı çıxırdı. Elə bu səbəbdən Şah II Abbasın göstərişi ilə Terek çayı boyunca yaradılan rus hərbi məskənləri dağıdıldı və şimal sərhədlərinin təhlükəsizliyi təmin edildi.

XVII əsrin ikinci yarısından etibarən Azərbaycanın Rusiya ilə iqtisadi əlaqələri güclənməyə başladı. Rusiyadan Azərbaycana xəz-dəri, mis, qalay, kağız və sənətkarlıq məhsulları gətirilirdi. Azərbaycandan isə Rusiyaya ipək parçalar, yun və ipək xalçalar aparılırdı. Ruslar Azərbaycana əlverişli satış bazarı kimi baxır, Şirvana xüsusi əhəmiyyət verirdilər.

1667-ci ildə Rusiya və Səfəvilər dövləti arasında bağlanmış müqaviləyə əsasən, rus tacirləri Səfəvilərin bütün hakimiyyəti dövründə gömrüksüz ticarət hüququ, karvansara və bazarlarda imtiyazlar əldə etdilər. **Şah Süleymanın (1666–1694)** fermanında da rus tacirlərinə xüsusi ehtiram göstərmək tapşırılmışdı. Bununla da Rusiya Azərbaycan ipəyini Xəzər—Volqa yolu ilə Qərbi Avropaya daşımaq hüququnu əlinə aldı.



Şah Süleymanın verdiği fərman xarici ticarətin inkişafına necə təsir göstərə bilərdi?



Sah Süleymanın taxta çıxması
(rəssam J.Şarden)


Azərbaycanla Hindistan arasında geniş ticarət əlaqələri davam edirdi. Hindlilərin Azərbaycanda ticarət məskənləri var idi. Azərbaycandan Hindistana çoxlu xam ipək, ipək parça, qara və ağ neft, zəfəran aparılırdı. Hindistandan isə Azərbaycana müxtəlif cür ədviyyat məhsulları gətirilirdi.



1. Nə üçün ruslar ingilislərin Azərbaycanda möhkəmlənməsini istəmirdilər?
2. Şah Süleymanın rus tacirlərinə geniş imtiyazlar verməsini şərh edin.
3. Mövzuda adıçəkilən Azərbaycan şəhərlərini xəritədə tapın.
4. Şah II Abbasın xarici siyasetini dəyərləndirin.
5. Azərbaycanın coğrafi mövqeyi xarici ticarət əlaqələrinə necə təsir göstərirdi?

6

XVII ƏSRDƏ AZƏRBAYCAN MƏDƏNİYYƏTİ



Azərbaycan torpaqlarında gedən Səfəvi–Osmanlı müharibələri xalqın mədəni həyatına ağır zərbələr vurmuş, elm və maarifin inkişafında ləngimələrə səbəb olmuşdu.



XVII əsrda ölkədə elm və mədəniyyət necə inkişaf edirdi?

Azərbaycan türkçəsinin Səfəvi dövlətində yeri. Azərbaycan türkçəsini ictimai həyatın bütün sahələrində yayan, dövlət dili səviyyəsinə qaldıran Şah I İsmayıldan sonra da Səfəvi dövlətində Azərbaycan türkçəsi ən yüksək dairələrdə öz nüfuzunu kifayət qədər saxlamışdı. Azərbaycan türkçəsi Təbrizdə və Qəzvində olduğu kimi, İsfahanda da yüksək mövqeyə malik idi, sarayın və qoşunun işlək dili olaraq qalırdı.

XVII əsrda Səfəvi dövlətinə gəlmiş Avropa səyyahları — *Pietro della Valle, Adam Oleari, Jan Šarden* Azərbaycan türkçəsinin Səfəvi sarayında rəsmi dil olması haqqında məlumatlar vermişdilər.



Alman səyyahi Engelbert Kempfer də XVII əsrin 80–90-ci illərində İsveç dövlətinin elçisi kimi Səfəvilər dövlətinə səfəri zamanı ölkə ərazisində türk dilinin böyük təsir dairəsinə malik olması faktı ilə qarşılaşmışdı. O öz xatirələrində yazırı: "...Türk (Azərbaycan—red.) dili saraydan tutmuş yüksək rütbəli və mötəbər şəxslərin evlərinə kimi yayılmış və nəticədə elə olmuşdur ki, şahın hörmətini qazanmaq istəyən hər kəs bu dildə danışır. ...Türk dili bütün Şərqi dillərindən asandır. Türkçənin danişq tərzindəki vüqar, əzəmət onun sarayda və səltənət sarayında yeganə danişq dili olmasına gətirib çıxarmışdır"

Azərbaycan tarixi üzrə qaynaqlar (tərtibçi S. Əliyarlı). Bakı, 2007

Şah Səfi və Şah Sultan Hüseynin Avropa hökmdarlarına Azərbaycan türkcəsində məktublar yazmaları məlumdur. 1636–1638-ci illərdə İsfahanda olmuş alman səfiri Adam Oleari türk dilinin burada böyük əhəmiyyətə malik olmasını yazmışdı.



Xüsusilə türklərin tez-tez keçib-getdiyi və onların hakimiyyəti altında olan Şirvanda, Azərbaycanda, İraqda, Bağdadda və İrəvanda uşaqlar daha çox türk dilində tərbiyə edilir. İsfahanda şah sarayında böyük həvəslə türk dilində danışırlar, burada fars sözlərini nadir halda eşidərsən... Fars əyalətində isə (qədim dövrədə İran əslində bura idi, indi baş şəhəri Şirazdır) istisnasız olaraq təmiz fars dilində danışırlar.

Adam Oleari. "Səyahətnamə". Beşinci kitab, 23-cü fəsil, səh. 814

Ondan 50 il sonra İuveçdən Səfəvi dövlətinə gələn elçi **Kempfer** də öz əsərində bunu təsdiq edərək yazırkı ki, sarayda işlənən türk dili daha çox hakim sülalənin ana dilidir, bu dil saray vasitəsilə əyan-əşrəf ailələrində elə geniş yayılmışdır ki, indi imtiyazlı təbəqədən olan hər hansı şəxsin onu bilməməsi utanc gətirən bir haldır.

Səfəvi şahları Şah I Abbas və Şah II Abbas Azərbaycan türkcəsində şeirlər yazırıldalar. Şah Süleymanın hakimiyyəti dövründə baş vəzir olmuş **Məhəmməd Tahir Vahidin** türkə divanı Berlin kitabxanasında saxlanılır.



XVII əsrda Səfəvi dövlətində Azərbaycan türkcəsinin mövqeyi haqqında təqdimat hazırlayıın.

Təhsil. Azərbaycanın bütün bölgələrində məscidlərin nəzdində ibtidai məktəblər, həmçinin yüksək təhsil verən mədrəsələr mövcud idi. Demək olar ki, hər bir iri yaşayış məntəqəsində bir, şəhər mərkəzlərində isə bir neçə mədrəsə fəaliyyət göstərirdi.

Uşaqlar ibtidai məktəblərdə oxumaq və yazmaq öyrənir, Qurani əzbərləyirdilər. Mədrəsələrdə müsəlman hüququ, klassik Şərq ədəbiyyatı, fəlsəfə, astronomiya, tibb və digər elmlərin əsasları öyrənilirdi. Təhsilini başa vuran şagirdlərə şəhadətnamə verilirdi. Mədrəsələrdə dərs deyən müəllimlər arasında dövrün tanınmış alımləri də var idi. Bəzi müəllimlər o qədər şöhrət qa-

zanmışdılar ki, onların yanına hətta uzaq yerlərdən tələbələr gəlirdilər. Bu dövrdə təhsil, əsasən, şəhər əhalisi içərisində yayılırdı. Kənd əhalisinin çoxu savadsız idi. Kənd yerlərində təhsil işi ilə məscidin axundu və ya mollası məşğul olurdu.



Din xadimlərinin təhsildə aparıcı rol oynaması o dövrün maarif və mədəniyyəti haqqında hansı fikirləri söyləməyə əsas verir?

Elm. Bu dövrdə dünyəvi elmlər də inkişaf edirdi. Astronomiya və riyaziyyata dair əsərlər yazmış **Mirzə Məhəmməd Şirvani** Azərbaycan elminə bir sıra töhfələr vermişdir. Digər bir elm xadimi **Yusif Qarabağının** əsərləri dövr üçün mühüm bilik mənbəyi idi. Azərbaycan filosofu Yusif Qarabağı Mərkəzi Asiyaya köçmüş, Səmərqənddə və Buxarada yaşamışdı. O, fəlsəfə və hüquq məsələlərinə həsr olunmuş bir sıra əsərlərin müəllifi idi. Bu əsərlərdən uzun müddət Mərkəzi Asyanın mədrəsələrində tədris vəsaiti kimi istifadə olunmuşdur. Onun əsərlərində astronomiyaya dair maraqlı məlumatlar verilmişdir.

XVI–XVII əsrlərdə Azərbaycan tarixinin öyrənilməsi sahəsində çox işlər görülmüş, qiymətli əsərlər yazılmışdır. O dövrün görkəmli tarixçilərindən biri **İsgəndər bəy Münşி** olmuşdur. O, Şah I Abbasın sarayında dəftərxanada katib (münşü) vəzifəsində çalışmış, “Tarixi aləm-arayı Abbasi” (“Dünyanı bəzəyən Abbasın tarixi”) əsərini yazmışdır. Əsərdə Səfəvi dövlətinin siyasi tarixi yiğcam şəkildə qələmə alınmış, Şah I Abbasın dövrünə isə geniş yer verilmişdir. Şah II Abbasın baş tarixçisi təyin edilmiş, sonra isə baş vəzir vəzifəsinə qədər yüksəlmiş **Məhəmməd Tahir Vahidin** “Tarixi-vahid” (Abbasnamə) əsəri bu gün də həmin dövrə dair dəyərli mənbədir.

Məşhur alim **Məhəmmədhüseyn Təbrizi** Osmanlı işğallarından sonra vətəni tərk edərək Hindistana getmiş, orada məşhur lüğətini tərtib etmişdir. Bu lüğət İranda, Hindistanda və digər islam ölkələrində dəfələrlə çap olunmuşdur.



Azərbaycandan kənarda yaşayıb-yaratmış daha hansı alim və mədəniyyət xadimlərimizi tanıyırsınız?

Bu dövrdə əlyazma kitabların üzünü köçürülməsi və cildlənməsi çoxalmışdı. Elmin müxtəlif sahələrinə aid əlyazmaların çoxu qonşu ölkələrdən — Yaxın Şərqi böyük şəhərlərindəki elm mərkəzlərindən gətirilirdi. Təbrizdə, Ərdəbildə böyük kitabxanalar mövcud idi.

Şah II Abbasın dövründə kitab işinə xüsusi diqqət yetirilirdi. Şahın tapşırığı ilə kitabı çapı üçün Avropanan mətbəə avadanlığı gətirilməsinə təşəbbüs göstərildi, lakin kifayət qədər vəsait ayrılmaması, Şah II Abbasın ölümü və Şah Süleymanın bu işə biganəliyi üzündən həmin təşəbbüs baş tutmadı.

Xalq yaradıcılığı və ədəbiyyat. Qəhrəmanlıq



Xəttatlar tərəfindən üzü köçürülmüş kitab

və məhəbbət dastanlarının tam şəkildə təşəkkülü XVI—XVII əsrlərə təsadüf edir. Bu dövrdə yaradılmış “*Koroğlu*” dastanı qəhrəmanlıq dastanlarının möhtəşəm nümunəsi idi. “*Şah İsmayıł*”, “*Abbas və Gülgəz*”, “*Əsli və Kərəm*” kimi məşhur dastanlar da tam şəkildə həmin dövrdə formalaşdı.

XVI—XVII əsr aşiq sənətinin yüksəliş dövrü idi. Xalq poeziyasının görkəmli nümayəndələri *Qurbani*, *Aşıq Abbas Tufar-qanlı*, *Sarı Aşıq* daha çox tanınırlılar. Onlar ifa etdikləri şeirləri özləri yazırdılar. “*Abbas və Gülgəz*” dastanı Aşıq Abbas Tufar-qanlıının lirik şeirləri əsasında formalaşmışdı. Bu aşığın məhəbbət məzmunlu qoşmaları xüsusilə qiymətlidir. Sarı Aşıq həm də gözəl bayatılar müəllifi idi.

XVII əsr Azərbaycan ədəbiyyatının görkəmli nümayəndələrinin biri *Saib Təbrizi* olmuşdur. Şah I Abbasın hakimiyyəti dövründə Saib Təbrizi İsfahana köçürülmüş, Əfqanistana, ərəb ölkələrinə, Kiçik Asiyaya səyahət etmişdir. Saib Təbrizi bir müdət Hindistanda yaşamış, Şah II Abbas tərəfindən Səfəvi sarayına dəvət olunmuş və “məlik-üş-süəra” adını almışdı. İnsan və təbiət gözəlliliklərinə vurgunluq, məhəbbət, zəmanədən şikayət onun əsərlərinin başlıca mövzuları idi.



Saib Təbrizinin İsfahana köçürülməsinin dövrün siyasi prosesi ilə əlaqəsi var idimi?

Tətbiqi incəsənət və memarlıq. XVI—XVII əsrlərdə saray emalatxanalarında “ali” və “zərli” adlanan parçalar toxunurdu. Bu parçalar qızıl və gümüş saplarla toxunduğu üçün dünya bazarlarında baha satılır, qızılı bərabər tutulurdu. Xalçaçılar naxışlı xalçalarla yanaşı, məişət səhnələri və ovçuluqla bağlı süjetli xalçalar da toxuyurdular.



Örtülü bazar (bərpa). Ordubad

Bu dövrdə Abşeron, Şamaxı, İrəvan, Dərbənd, Naxçıvan, Şəki, Gəncə və digər bölgələrdə çoxlu ictimai binalar — karvansaralar, hamamlar, məscidlər inşa edilmişdi. Suraxanıdakı atəşpərəst abidəsi “Atəşgah”, yəni “od yeri”, “od səcdəgahı” adlandırılırdı. Gəncədəki Şah Abbas məscidi, Nardaranda tikilmiş məscid XVII əsr Azərbaycan memarlığı üçün səciyyəvi olan qiymətli abidədir.

Şah I Abbasın hakimiyyəti illərində Ordubad şəhərində inşa edilən örtülü bazar Azərbaycan memarlığının nadir nümunələrindən sayılır. Ordubad şəhərinin mərkəzində yerləşən bu abidə orta əsrlər zamanı əhalinin və şəhərin iqtisadi həyatında mühüm rol oynamışdır.



1. Mədrəsə təhsilinin xüsusiyyətlərini öz məktəbinizlə müqayisə edin.
2. XVII əsrə kitabların qiyməti çox baha idi. Siz kitabların baha olmasını nə ilə əlaqələndirirdiniz? Fikrinizi əsaslandırın.
3. Bu dövrdə xəttatlığın inkişafı nə ilə bağlı idi?
4. XVII əsrə Azərbaycanda kitab çapı üçün Avropadan mətbəə avadanlığı gətirilsəydi, sonrakı dövrdə elmin inkişafına necə təsir edərdi? Əsaslandırın.
5. Dövrə aid memarlıq abidələri haqqında təqdimat hazırlayın.
6. XVII əsrə aşiq yaradıcılığı öz yüksəlmiş dövrünü keçirirdi. Bu fikri faktlarla əsaslandırın.
7. “XVII əsrə Azərbaycan mədəniyyəti” cədvəlində müxtəlif sahələrə aid on mühüm xüsusiyyətləri yazın.

Təhsil və elm	Ədəbiyyat	İncəsənət və memarlıq


8. Xalq tərəfindən çoxlu sayıda dastanın yaradılması nə ilə bağlı idi?



Azərbaycan XVIII əsrin birinci yarısında

7

XVIII ƏSRİN ƏVVƏLLƏRİNDƏ AZƏRBAYCANDA İQTİSADI VƏ SİYASI VƏZİYYƏT



Şirvanda baş verən quraqlıq özü ilə dəhşətli acliq gətirdi. Bu isə bəhalığa, bazarlarda qiymətlərin bir neçə dəfə artmasına səbəb oldu. Nəticədə, Səfəvi dövlətində iqtisadi böhran dərinləşdi.



*Səfəvi dövlətində baş verən iqtisadi tənəzzül onun siyasi vəzİyyətinə necə təsir göstərdi?
Səfəvi şahı vəzİyyətdən çıxmaq üçün nə tədbir gördü?*

İqtisadi tənəzzül. XVII əsrin sonu — XVIII əsrin əvvəlində Azərbaycan iqtisadiyyatı dərin tənəzzül keçirirdi. Bu tənəzzülün bir sıra daxili və xarici səbəbləri var idi.

Səfəvi dövlətinin tənəzzülüni daxili səbəbləri bunlar idi:

Pul böhranının baş verməsi. Bu dövrdə Səfəvi dövləti ərazi-sinə qiymətli metallar qismən xaricdən gətirilirdi. Qiymətli metalların azlığından dövriyyəyə qəlp pullar daxil olurdu. Bu, nəticə etibarilə, əmtəə mübadiləsinin pozulmasına, maliyyə sahəsində hərc-mərcliyə gətirib çıxarırdı.

Şəhər iqtisadiyyatının tənəzzülü. Bunun səbəbi ticarət və sənətlə məşğul olan əhalinin şəhərləri kütləvi surətdə tərk etməsi

idi. Nəticədə, öz gəlirlərinin azaldığını görən dövlət və feodal-lar vergiləri üç dəfə artırırdılar.

Dövlət idarəciliyindəki böhran. Bunun səbəbi dövlət aparatının-dakı vəzifəli şəxslərin rüşvətxorluğu, fırıldaqçılığı ididir.

Səfəvi dövlətinin tənəzzülünün xarici səbəbləri isə aşağıda-kılar idi:

— Hindistana dəniz yolunun kəşfi nəticəsində XVII əsrən etibarən Azərbaycandan keçən İpək yolu öz əhəmiyyətini itirirdi.

— Avropada yüksək keyfiyyətli və ucuz başa gələn manufaktura məhsulları istehsalının artması Azərbaycanın sənətkarlıq məhsullarına olan tələbatını getdikcə azaldırdı.

Səfəvi sarayının iqtisadi tənəzzül-dən çıxməq cəhdləri. Şah Süleymandan sonra taxta çıxan **Şah Sultan Hüseyn (1694—1722)** və saray əyanları dərinləşməkdə olan böhranın qarşısını almaq üçün yollar axtarırdılar. Onlar boşalmış dövlət xəzinəsini doldurmağın əsas yolunu vergi və mükəlləfiyyətləri artırmaqla göründürülər. Bu məqsədlə yeni vergi növləri yaradır, vergi toplamaq üsulunu daha da sərtləşdirirdilər. Şah Sultan Hüseynin əmri ilə Səfəvi dövlətində əhalini siyahıyaalma keçirildi, vergilər artırıldı.



Şah Sultan Hüseyn



XVII əsrda Səfəvi dövlətində siyahıyaalma nə məqsədlə keçirilmişdi? Müasir dövrdə siyahıyaalma hansı məqsədlə aparılır?



Şah Sultan Hüseyn boşalmış dövlət xəzinəsini doldurmaq məqsədilə ata-babalarının Ərdəbildəki məqbərəsində olan qiymətli əşyaları əritməyi və onlardan pul kəsməyi əmr etmişdi.

Bu fakt əsasında Şah Sultan Hüseynin tədbirini necə qiymətləndirirsiniz?



Şah Sultan Hüseyin saray əyanları ilə



*Dövrün mü-asiri İ.Q.Her-
ber yazırkı ki,
Şirvan hakimləri şahın
xəzinəsinə istədikləri
qədər pul göndərirdi-
lər. Bəzi hallarda bəy-
lərbəyilər mərkəzin
göstərişi olmadan ver-
gilərin miqdarını və
həcmini artırırdılar.*

*Məlumat əsasın-
da Səfəvi dövlətində
mərkəzi hakimiyyət-
tin vəziyyətini qiy-
mətləndirin.*

XVIII əsrin əvvəllərində üsyənlər. Vergilərin artırılması və onların toplanması ilə bağlı sərt qaydalar əhalinin narahatlığına səbəb oldu. Səfəvi dövlətinə daxil olan bütün ölkələrdə mərkəzi hakimiyyətə qarşı çıxışlar başladı. Qonşu dövlətlər Səfəvi dövlətinin düşdüyü ağır siyasi və iqtisadi vəziyyətdən istifadə etməyə çalışırdılar. Şah hakimiyyəti zəiflədiyi üçün hakim feodallar arasında mərkəzi hakimiyyətə tabe olmamaq meyli güclənirdi. Bəzi yerli feodal hakimlər qiyamlar təşkil edirdilər.

Azərbaycanda ilk üsyən **1707-ci ildə** Car-Balakən bölgəsində başladı. Üsyəncilər Şirvan bəylərbəyini öldürüb, malikanəsini qarət etdirilər.



Şirvanın mübarizə mərkəzinə çevrilməsinin səbəbini izah edin.

1711-ci ildə Car-Balakəndə yeni üsyən başlandı və tezliklə bütün Şirvana yayıldı. Üsyənin genişlənməsində yerli ruhani başçılarından biri olan Hacı Davudun böyük rolü oldu. O öz siyasi məqsədləri üçün dini amildən istifadə edirdi.

1719-cu ilin sonlarında Səfəvi dövlətinin və yerli hakimlərin silahlı dəstələri Şirvanda baş verən üsyəni yatrımağa nail oldular. Hacı Davud tutulub Dərbənd həbsxanasına salındı. Onun müttəfiqi Qazıqumuqlu Surxay xan Dağıştana qaçaraq canını qurtara bildi.

Rusyanın Azərbaycana müdaxiləsi üçün bəhanə yaranması. XVIII əsrin 20-ci illərində Azərbaycanda şah hakimiyyətinə qarşı mübarizə yenidən alovlandı. Ölkənin hər yerində üsyانlar baş verdi. Belə bir şəraitdə Hacı Davud həbsdən qaçaraq yenidən Şirvan üsyانçılarına başçılıq etməyə başladı və Qazıqumuqlu Surxay xanı yenidən öz tərəfinə çəkməyə nail oldu. Hacı Davud Rusiya dövlətinə müraciət edib kömək istədi. Rusiya hökuməti Hacı Davudun müraciətinə cavab vermədi, çünki onun daxili müstəqilliyini saxlamaq istəməsi Rusyanın hazırladığı işgalçılıq planlarına uyğun gəlmirdi.



Hacı Davudun Rusiyaya müraciətini necə dəyərləndirirsiniz?

1721-ci ildə Hacı Davud və Qazıqumuqlu Surxay xanın üsyانçı dəstələri Səfəvi dövlətinin Şirvanda əsas inzibati mərkəzi olan Şamaxını ələ keçirib qarət etdilər.

Şamaxı şəhəri üsyانçılar tərəfindən alınarkən buradakı zəngin bazar, karvansaralar, xarici ölkələrdən, o cümlədən Rusiyadan gələn tacirlərin malları qarət edildi. Bu isə Rusiya hökumətinə Azərbaycan torpaqlarını işğal etmək məqsədini həyata keçirmək üçün bəhanə oldu.



Hacı Davudun dəstələrinin Şamaxıya hücumu



Hacı Davud tərəfindən Şamaxı şəhərinin tutulması ölkədə siyasi vəziyyətə necə təsir etdi?

Rusiya dövləti Şamaxıda rus tacirlərini qarət edən üsyançıları cəzalandırmaq bəhanəsi ilə Azərbaycanın Xəzərsahili vilayətlərinə yürüşə hazırlaşmağa başladı.

Hacı Davud yürüşünü davam etdirdi, lakin onun Dərbənd və Bakı qalalarına edilən hücumları uğursuz oldu. Hacı Davudun dəstələri Gəncəni mühasirəyə alsa da, şəhəri tuta bilmədi.


Osmanlı dövlətinin Hacı Davudu himayə etməsi. Hacı Davud özünə arxa tapmaq məqsədilə Rusyanın rəqibi olan Osmanlı imperiyasına müraciət etdi. O, hərbi kömək istəməklə bərabər, Osmanlı dövlətinin himayəsini də qəbul etmək istədiyini bildirdi. Osmanlı sultani müraciəti müsbət cavablandırıldı. Sultan fərman göndərib Hacı Davuda xan titulu verdi və onu Şirvanın hakimi kimi tanıdı.



1. XVIII əsrin əvvəllərində Səfəvi dövlətində xalqın vəziyyətini ağırlaşdırın amilləri sadalayın.
2. Daxili tənəzzülün səbəblərinin hansı nəticələrə səbəb olacağını dəftərinizə yazın.


Tənəzzül səbəbləri	Sizin proqnozlarınız
<ol style="list-style-type: none">1. Ticarətin zəifləməsi2. Pul böhranı3. Şəhərlərin iqtisadi tənəzzülü4. Dövlət idarəciliyinin böhranı	

3. XVIII əsrin əvvəllərində Azərbaycanın hansı bölgələrində üsyanlar baş vermişdi?
4. Zaman oxunda verilmiş tarixlərə aid mühüm hadisələri müəyyən edin.



5. Ümumi tarix dərslərində öyrəndiklərinizə əsasən hakim təbəqələrin öz məqsədlərinə çatmaq üçün insanların dini inanclarından istifadə etməsinə aid faktlar göstərin.

8 RUSİYANIN XƏZƏR DƏNİZİ HÖVZƏSİNƏ YÜRÜŞƏ HAZIRLAŞMASI



XVIII əsrin əvvəllərində Rusiya Osmanlı imperiyası ilə uğursuz müharibə aparmış və Qara dənizə çıxış əldə etməkdən əlini üzərək diqqətini Xəzər dənizi hövzəsinə yönəltmişdi.



Xəzərlə bağlı planları həyata keçirmək üçün rus çarı I Pyotr hansı addımları atdı?

Rus elçiliyinin İsfahana gəlməsi. Səfəvi dövlətini böhran vəziyyətindən çıxarmaq üçün 1713-cü ildə Şah Sultan Hüseyn Rusiya dövlətinə “dostluq və ticarət müqaviləsi” bağlamaq təklif etdi. Bu məqsədlə o, Peterburqa nümayəndə göndərdi.

Həmin illərdə Rusiya dövləti İsveçlə müharibə aparırdı. Belə bir şəraitdə cənuba yürüş etmək imkanına malik olmayan çar kəşfiyyat xarakterli planlar hazırlamağı məqsədə uyğun saydı. Şah Sultan Hüseynin təklifinə cavab olaraq o, ticarət müqaviləsi bağlamaq üçün Səfəvi sarayına elçilər göndərdi. Artemi



I Pyotrun yanına gəlmiş erməni əsilli Israel Ori adlı bir fitnəkar çarın işgalçı ehtiraslarını daha da alovlandırdı. O, 1703-cü ildə Yaxın və Orta Şərqi saxta bir xəritəsini tərtib edərək I Pyotra təqdim etdi. Bu “xəritə”də Azərbaycanın qərb, Gürcüstanın cənub, Osmanlı dövlətinin şərq torpaqları erməni əraziləri kimi qələmə verilirdi.

O, çara yazdı: “Bu xəritədən aydın görünür ki, İrəvan qalasını aldıdan sonra İstanbula və Anadoluya yol açılır”. I.Ori riyakarlıqla bildirirdi ki, Cənubi Qafqaz əhalisinin əksəriyyəti ermənilərdir və onlar müsləmanlara qarşı qalxmaq üçün məqam gözləyirlər. Əgər rus çarı az bir qüvvə ilə cənuba yürüş etsə, ermənilər və gürcülər onun yardımına gələcəklər.

Məlumat əsasında I Pyotrun Xəzər dənizi hövzəsinə yürüşünü kimlərin və hansı məqsədlə dəstəklədiyini izah edin.

Volınskinin başçılıq etdiyi elçilik, ilk növbədə, Səfəvi dövlətində vəziyyəti öyrənməli idi.



*I Pyotr tərəfindən Artemi Volınskiyə verilən tapşırıqlar
nəyi sübut edir?*

Rusiya dövlətinin elçisi karvan yollarını, bu yollar boyunca otlaqların olub-olmamasını (bu, süvari qoşunlar üçün vacib idi), yerli qoşunların müdafiə qurğularının vəziyyətini araşdırma, buradakı xristianlarla əlaqə yaratmağı ididi. Artemi Volınskiyə burada rus ticarətinin inkişaf etdirilməsi imkanlarını öyrənmək də həvalə edilmişdi. Azərbaycanda olduğu müddət ərzində Volınski həm də illərdən bəri Şamaxıda məskən salmış rus tacirlərinin ticarət məsələlərini qaydaya salmaq üçün müəyyən işlər gördü və **1717-ci ildə** İsfahanda rus tacirlərinin mənafeyinə uyğun müqavilə imzalanmasına nail oldu.




*I Pyotrun Xəzər dənizinin topoqrafik xəritəsinin
hazırlanması barədə tapşırığı nə ilə bağlı idi?
Bunun Azərbaycan üçün müsbət və mənfi tərəfləri hansılardır?*

Xəzər dənizinin xəritəsinin hazırlanması. Xəzər dənizi hövzəsinə yürüsdən əvvəl I Pyotr Xəzərin qərb sahillərini topoqrafik baxımdan dəqiq öyrənmək məqsədilə Xəzər dənizinə ekspedisiya göndərdi. Dövrün səviyyəsinə uyğun üsullarla aparılan tədqiqat işləri nəticəsində Xəzər dənizinin bütün qərb sahilləri: sahil sularının dərinliyi və dənizdəki su axınının istiqaməti, limanlar, buxtalar, sualtı qayalar dəqiqliklə öyrənildi, nəticədə, Xəzər dənizinin xəritəsi hazırlanıdı.



Baki körfəzində Rusiya ekspedisiyasının üzvləri üç ada müşahidə etdilər. Bu adalardan ikisi öz görünüşünə görə Baltik dənizindəki (Revelin yaxınlığında) iki adanı – Nargini və Vulfu xatırladırdı. Buna görə də ekspedisiya həmin adaları “Nargin” və “Vulf” adı ilə xəritəyə saldı. Üçüncü adaya onlar “Pesçani” (“Qumlu”) adını verdilər. Xəzər dənizinin Azərbaycan sahillərini öyrəndikdən sonra ekspedisiya cənub istiqamətində irəliləyərək dənizin Astarabad körfəzinədək sahillərini də xəritəyə əlavə etdi.



Xəzər dənizinin I Pyotrun tapşırığı ilə hazırlanmış xəritəsi

Şirvanda baş verən hadisələrin I Pyotrun planlarına təsiri.

I Pyotrun qarşısındaki hərbi yürüş üçün düşündüyü tədbirlərdən biri Şirvanda rus konsulluğunu açmaq idi. Rus tacirlərinin arzu və marağının nəzərə alınaraq Şamaxıda Rusiya konsulluğunun açılması barədə razılıq əldə edildi, ancaq Şirvanda baş verən üsyən qərarın həyata keçirilməsinə mane oldu.

Rusyanın şərq siyasetində Şirvan mühüm əhəmiyyət kəsb edirdi. Şirvan üsyənidən əvvəl Peterburqda "Şamaxı ekspedisiyası" adlanan yürüş barədə sənəd də tərtib olunmuşdu. Şirvan üsyəni qələbə çaldıqdan sonra I Pyotr həm yürüşün adını, həm də istiqamətini dəyişdirməli oldu. Hacı Davudla Osmanlı sultanı arasındakı anlaşılma, Osmanlı imperiyasının Cənubi Qafqaza qoşun yeritməsi Rusyanın Xəzəryanı

ərazilərlə bağlı işgalçi siyasetinin həyata keçməsinə mane ola bilərdi.



I Pyotrun Xəzər dənizi hövzəsinə yürüşünə kömək edən olverişli daxili və beynəlxalq şərtləri qeyd edin.

Şirvana Osmanlı qoşununun yeridilməsi həm də Rusyanın cənub sərhədlərini təhlükə altına salar və onun şərq ticarətinə ağır zərbə endirərdi. Bütün bunlar I Pyotru Xəzər dənizi hövzəsinə yürüşə tələsməyə vadə etdi. I Pyotr guya onunla dostluq münasibətində olan şaha kömək bəhanəsi ilə Şirvana qoşun çəkməyi qərara aldı.

I Pyotrun “Manifest”i*.



I Pyotrun “Manifest”i

Hərəkətə başlamazdan əvvəl I Pyotr Xəzərboyu əyalətlərə yürüşünün səbəbini əsaslandırmaq məqsədilə 1722-ci ildə müxtəlif dillərdə “Manifest” çap etdi və rus ordusunun hərəkət edəcəyi istiqamətdə yerləşən şəhər və kəndlərin sahiləri arasında yaydı. “Manifest”də yürüşün əsl səbəbi kimi Şirvan üsyani zamanı Şamaxıda qətl və qarətə məruz qalmış rus tacirlərini himayə etmək, Rusyanın dost saydığı Səfəvi şahına qarşı çıxan üsyançıları cəzalandırmaq göstərilirdi. Azərbaycan dilin-

* **Manifest** — xalqa və ya xalqlara yazılı müraciət


də də çap olunmuş “Manifest”də yerli əhaliyə əmin-amanlıq vəd edilirdi. Öz var-dövlətini, mövqeyini itirməkdən ehtiyat edən bəzi feodallar I Pyotrun “Manifest”ini rəğbətlə qarşılıdlar.



1. XVIII əsrin əvvəllərində Rusyanın Azərbaycanla bağlı planlarının gündəmə gəlməsi nə ilə əlaqədardır?
2. I Pyotrun Xəzəryani bölgələrin işgalinə başlamasına bəhanə nə oldu?
3. I Pyotr Azərbaycan dilində “Manifest” nəşr etdirməklə hansı qüvvələri öz tərəfinə çəkmək istəyirdi?


Yerli əhalini	
Səfəvi feodallarını	
Şirvan üsyancılarını	

4. I Pyotrun Xəzəryani bölgələrə yürüsdən əvvəl apardığı diplomatik tədbirləri şərh edin.
5. I Pyotrun yeritdiyi siyasetin Azərbaycan üçün başlıca təhlükəsi nədən ibarət idi?
6. Zaman oxunda verilmiş mühüm hadisələri müəyyən edin.



9

AZƏRBAYCAN TORPAQLARININ İKİ İMPERİYA TƏRƏFİNDƏN BÖLÜŞDÜRÜLMƏSİ



I Pyotr 1722-ci ilin yayında Həştərxandan iki istiqamətdə – quru və dəniz yolu ilə yürüşə başladı.



*I Pyotr daha çox hansı şəhərləri tutmaqda maraqlı idi?
Osmanlı dövləti Rusyanın planlarına necə mane oldu?*

Dərbəndin Rusiya tərəfindən tutulması. 1722-ci ilin avqustunda Rusiya qoşunu Dərbənd şəhərinə daxil oldu. Şəhərin naibi İmam-qulu bəy Dərbənd qalasının açarını I Pyotra təqdim etdi. Şəhərdə işgalçılara müqavimət tərəfdarları da vardı. Onlar hətta I Pyotra qarşı sui-qəsd də hazırlamışdılar, ancaq qəsdin üstü açıldı, başçıları həbs olundu.



I Pyotr Dərbənddə olduğu zaman rus qoşunlarının təchizatı ilə məşğul olan zabitlər şikayət edirlər ki, yerli əhalisi onlara ərzaq satmur. Bu şikayəti yoxlamaq üçün çar tərcüməçi və iki müdəfizəçi əsgərlə şəhəri gəz-məyə çıxır. Bir həyətdə qadının təndirdə çörək bişirdiyini görür və bütün çörəklərin ona satılmasını istəyir. Qadın isə bir çörəyi dörd yerə bölgərək həyətə gələnlərə pay verir. Çarın qalan çörəyi ona satmaq təklifindən qəti şəkildə imtina edib: "Biz işgalçılara çörək satmirıq", – deyir.

"Dərbəndnamə" müəllifinin qələmə aldığı bu əhvalata münasibətinizi bildirin.



Sizcə, Dərbənd əhalisi şəhərin müdafiəsinə qalxsayıdı, I Pyotr Dərbəndi tutu bilərdimi? Fikrinizi əsaslandırın.

Rus orduyu Dərbənddən Bakıya doğru hərəkətə başladı, lakin I Pyotr yürüşünü dayandırıb geri dönməli oldu. Bunun bir neçə səbəbi vardı. Səbəblərdən biri bu idi ki, Xəzərdə baş verən tufan nəticəsində rus əsgərlərinin azuqə və sursat saxlanılan gəmilərinin əksəriyyəti dənizdə batmışdı. Silah-sursatsız qalan rus hərbçiləri yerli əhalinin sert müqavimətini qırı biləcəklərinə inanmındılar. Digər tərəfdən İsvəçin yenidən Rusiyaya qarşı müharibəyə başlamaq istəməsi xəbəri gəlmişdi.

I Pyotrun yürüşü dayandırmasına Osmanlı sarayının kəskin etirazı da təsir göstərdi.

Bakı və Şamaxını ala bilməsə də, I Pyotr öz yürüşünün nəticəsindən razı qalmışdı. Rusiya imperatorunu bu yerlərdə, az da olsa, torpaq əldə etmək qane edirdi.



Bu yerlərdə, az da olsa, torpaq əldə etməklə I Pyotr nəyə ümid bəsləyirdi?

Azərbaycanın bütün Xəzərsahili torpaqlarının Rusiya tərəfindən işğalı. Rusiyaya qayıtdıqdan sonra I Pyotr böyük hərbi-strateji və iqtisadi əhəmiyyət kəsb edən Bakı qalasını almaq üçün plan tərtib etdi.

Rusların Bakıya dəniz vasitəsilə yürüş hazırladığı bir zamananda Səfəvi dövlətinin düşdürüyü ağır vəziyyətdən istifadə edən əfəqanlar onun ərazilərinə basqın etməyə başladılar. Onlar İsfahanı mühəsirəyə aldılar. Şah Sultan Hüseyn paytaxtı tərk etmək istəmədi, lakin əlavə qüvvə toplamaq üçün oğlu Təhmasibin mühəsirədən çıxmاسını təşkil etdi. Əfqanlar İsfahanı tutdular. **1722-ci ildə Təhmasib özünü şah elan etdi.**

Səfəvi hakimiyyətinin zəifləməsindən istifadə edən Osmanlı imperiyası da öz qoşunlarını Cənubi Qafqaza yeritdi. Osmanlılar tərəfindən bütün Cənubi Qafqazın tutulması təhlükəsi I Pyotru Bakını işğal etməyə tələsdirdi, çünki Bakı strateji-coğrafi mövqedə yerləşirdi. Buradan Hindistana gedən yol Ümid burnundan keçən dəniz yolundan xeyli qısa idi.

1723-cü ildə rus donanması Bakı limanına daxil oldu. Ciddi müqavimət göstərməsinə baxmayaraq, Bakı qarnizonu çoxsaylı



I Pyotrun Bakıya yürüşünə həsr olunmuş medalın üz və arxa tərəfi

orduya və hərbi texnikaya malik olan düşmənin hücumuna tab gətirmədi. Bakı qalası alındıqdan sonra ruslar Salyan şəhərini işğal etdilər.



*I Pyotrun Bakıya
yürüşünə həsr olun-
muş medalın
buraxılması nəyi təs-
diq edir?*

Çar hakim dairələri **1723-cü ildə** Peterburqdə Səfəvi dövlətinin elçisi İsmayıл bəyi şahdan icazəsiz Xəzərsahili ərazilərin Rusiyaya ilhaq edilməsi barədə müqavilə bağlamağa məcbur etdilər. Rusiya əvəzində Səfəvi şahına öz hakimiyyətini qorumaq üçün hərbi yardım göstərməyi öhdəsinə götürdü. Şah II Təhmasib “müqavilə”nin şərtlərini tanımadı.

Bununla belə, **1722–1723-cü illərdə** Azərbaycanın Xəzərsahili torpaqları Rusiya tərəfindən işğal edildi.



1723-cü ildə İrəvan əhalisi Ərzurum paşasına müraciət göndərmişdi. Müraciətdə yazılmışdı: "Niyə oturmusunuz? Siz də türksünüz, biz də... Rusun əlinə düşmək istəmirik. Vaxtında gəlin, şəhəri tutun, ru-su İrəvana buraxmayın".

İrəvan əhalisinin müraciəti hansı fikirləri yaradır? İrəvan əhalisinin mövqeyini bütün Azərbaycan əhalisinin mövqeyi hesab etmək olarmı? Təhlil edin.


1724-cü il İstanbul müqaviləsi. Rusiya ilə Səfəvi dövləti arasında müqavilə bağlandığı vaxtda Osmanlı qoşunu Azərbaycan ərazisinə daxil olub şərqə doğru hərəkət edirdi. Xəzərboyu əyalətlərdə rus qoşunları yerləşdiyi üçün toqquşma təhlükəsi yaranırdı. Türklərlə müharibəyə girmək istəməyən Rusiya Osmanlı imperiyasına Azərbaycan torpaqlarını bölüşdürməyi təklif etdi. Uzun danışqlardan sonra **1724-cü ildə** İstanbulda Rusiya ilə müqavilə imzalandı. Müqaviləyə əsasən, Osmanlı tərəfi Rusiya-

*I Pyotrun
Xəzəryani
vilayətlərə yürüşü*

- ★ Osmanlıların ələ keçirdiyi qalalar
- ★ Rus qoşunlarının ələ keçirdiyi qalalar
- Osmanlı qoşunlarının yürüşləri
- Rus qoşunlarının yürüşləri



*Rusiya ordusu
tərəfindən
alınmış şəhərləri
xəritədə göstərin.*



nın işgal etdiyi Xəzərboyu əyalətlərin Rusiyaya ilhaq edilməsini təsdiq etdi. Rusiya tərəfi isə Xəzərboyu torpaqlar istisna olmaqla, Azərbaycanın böyük hissəsinin Osmanlı dövlətinə çatmasını qəbul etdi. Şirvan osmanlılarının himayəsi altında, Hacı Davudun başçılığı ilə yarımmüstəqil xanlıq elan olundu.

1724-cü ildə Osmanlı qoşunu İrəvan şəhərini tutub, Azərbaycanın cənubuna doğru irəlilədi. Naxçıvan və Ordubad, Xoy və Mərənd şəhərləri də osmanlılar tərəfindən tutuldu. Osmanlı qoşunu Təbrizə yaxınlaşdı, lakin təbrizlilər ciddi müqavimət gös-

RUSİYA VƏ OSMANLI DÖVLƏTİNİN HAKİMİYYƏTİ ALTINDA OLAN AZƏRBAYCAN TORPAQLARI



1724-cü ildə bağlanmış İstanbul müqaviləsinin hansı şərtləri Rusiya, hansı şərtləri Osmanlı dövləti üçün əlverişli idi?

tərdilər. Şəhəri ala bilməyən Osmanlı əsgərləri geri çəkilməyə məcbur oldular.


1725-ci ildə Təbriz uğrunda döyüş yenidən başlandı. Bu dəfə osmanlılar şəhəri tuta bildilər. Həmin ilin sonlarında Osmanlı

əsgərləri 1724-cü il İstanbul müqaviləsinə görə Səfəvi ərazisi kimi tanınan Ərdəbil şəhərini də aldılar. Ərdəbil şəhərinin alınması İstanbulda atəşfəşanlıqla qeyd edildi.

Beləliklə, Azərbaycanın böyük bir ərazisi Osmanlı dövlətinin hakimiyyəti altına keçdi. Azərbaycanın Xəzərboyu əyalətləri isə Rusiya dövlətinin hakimiyyətində qaldı.




1. Səfəvi dövlətinin zəifləməsi hansı daxili və xarici qüvvələrin fəallaşmasına təkan verdi?
2. Hansı səbəblərə görə I Pyotr öz yürüşünü dayandırmalı oldu?
3. Osmanlıların Azərbaycanın bir sıra bölgələrini ələ keçirməsini necə qiymətləndirirsiniz?
4. Peterburg və İstanbul müqavilələrinin şərtlərini müqayisə edin.
5. Peterburg və İstanbul müqavilələrinin Azərbaycan üçün nəticələrini şərh edin.
6. Sizcə, nə üçün Ərdəbil şəhərinin alınması İstanbulda atəşfəşanlıqla qeyd edildi?
7. Zaman oxunda verilmiş tarixlərə aid mühüm hadisələri müəyyən edin.



10

AZƏRBAYCAN TORPAQLARI RUSİYA VƏ OSMANLI DÖVLƏTLƏRİNİN HAKİMİYYƏTİ ALTINDA



Azərbaycanın Xəzəryanı torpaqlarında Rusiya, digər böyük bir hissəsində isə Osmanlı dövləti öz üsuli-idarəsini qurdu.



I Pyotru Azərbaycanın hansı sərvətləri maraqlandırırdı?

Osmanlıların siyaseti ruslardan nə ilə fərqlənirdi?

Rusyanın Azərbaycanın Xəzəryanı torpaqlarında iqtisadi siyasəti. Rusiya dövləti Xəzərboyu Azərbaycan torpaqlarından həm iqtisadi, həm də hərbi-strateji məqsədlə istifadə etmək üçün xüsusi tədbirlər hazırlamışdı. Rusiyani, ilk növbədə, Abşeronun neft quyuları, xüsusilə “ağ neft” maraqlandırırdı. Bakı qalasının alınmasından iki ay sonra ordu komandanlığında neft quyuları barədə xüsusi sənəd — “Reyestr”* tərtib edildi. Həmin sənəddə istifadədə olan neft quyuları, neftin daşınması, qiyməti və başqa məsələlərə dair təlimatlar vardı.

Rusyanın hakim dairələrini xüsusilə xam ipək, pambıq, yun, təbii boyalar, tikinti materialları, metal və s. maraqlandırırdı. Bununla əlaqədar olaraq, bu yerlərin təbii sərvətlərini talayib aparmaq məqsədilə xüsusi tədbirlər hazırlanırdı.



I Pyotr Ukraynada, Həştərxanda və Rusyanın digər şəhərlərində ipəkçiliyin inkişaf etdirilməsi barədə fərman imzalamışdı. Bu tədbir I Pyotr üçün o qədər əhəmiyyətli idi ki, hətta tut ağacılarını quran şəxsi edəcəyi barədə qərar da vermişdi, lakin şimalın sərt iqlimi ipəkçiliyi inkişaf etdirmək işinə mane oldu. Bu hadisədən sonra Rusyanın iş adamları Azərbaycanın Xəzərboyu torpaqlarında ipəkçiliyin inkişafına, xam ipək tədarükünə daha çox əhəmiyyət verməyə başladılar.

Nəyə görə I Pyotr ipəkçiliyin inkişafına böyük əhəmiyyət verirdi?

* Reyestr — siyahıya almaq, hər hansı məlumatı sistemləşdirmək



I Pyotrun Rusiyada və Azərbaycanın işğal olunmuş ərazilərində apardığı iqtisadi siyaseti necə əlaqələndirmək olar?


Rusiya özünün işğal dairəsində olan ərazilərində ticarətin inkişafı üçün hər cür vasitədən istifadə etməyə çalışırdı. I Pyotr Şirvanın xam ipəyini bir sıra Qərbi Avropa ölkələrinə, o cümlədən İngiltərə, Hollandiya, Fransa və Polşaya ixrac etmək fikrində idi.

Rus mütəxəssisləri Kür çayında gəmiçiliyin və balıqçılığın inkişafı məqsədilə tədbirlər hazırladılar. Cənubi Qafqazın və Şərqi başqa ölkələri ilə sıx iqtisadi əlaqə yaratmaqdan ötrü Rusiya hökuməti Kür çayının mənsəbində Peterburq kimi bir şəhər salmaq fikrində idi.



I Pyotr Xəzər dənizinin qərb sahillərinə xüsusi əhəmiyyət verirdi. O, "limanları, çayları, xüsusiylə də Kür çayının mənsəbini" diqqətlə araşdırmağı tapşırmışdı. Rus çarı Kür çayının mənsəbində böyük bir ticarət şəhəri qurmaq, Gürcüstan və Şirvandakı bütün tacirləri bu şəhərə çəkmək, onu Xəzər dənizinin qərb sahilində ilk ticarət şəhəri etmək istəyirdi.

Nəyə görə I Pyotr ticarətin inkişafına böyük əhəmiyyət verirdi?



Kür çayının mənsəbi (F.I. Soymonovun "Xəzər dənizinin təsviri" kitabından)



Rusyanın Xəzəryanı bölgələrdə apardığı siyaseti necə qiymətləndirirsiniz?

Rus idarəcilik sistemi. Bakı şəhəri rus qoşunları tərəfindən işğal edildikdən sonra burada **komendant*** idarəciliyi yaradıldı. Rus komandanlığı tərəfindən Bakı və Abşeronə komendant təyin olunmuş Baryatinski tezliklə yerli sahibkarların neft quyularını müsadirə etdi. Komendantın bu hərəkətinə qarşı qalxan üsyən yatırıldı.



Rusyanın Azərbaycanda yaratdığı komendant idarəciliyinin işgalçi tərəflərini araşdırın.

Rus komendantlığının yaradılması Bakıda və ümumiyyətlə, Xəzərboyu münbit torpaqlarda məskunlaşmağa can atan ermənilər üçün əlverişli bir fürsət idi. Ermənilər I Pyotra müraciətlə “yeni əldə olunmuş torpaqlarında” onlar üçün yer ayırmayı xahiş etdilər. Ermənilərin müraciəti I Pyotrun Azərbaycanla bağlı siyasətinə uyğun gəlirdi. Bununla o, işğal olunmuş Azərbaycan torpaqlarında xristian əhalinin sayını artırıa və özünə “etibarlı” müttəfiq qazana bilərdi.

I Pyotrun 1724-cü ildə verdiyi fərmanla ermənilərin Azərbaycanın Xəzər dənizi sahillərində, xüsusən də Dərbənd və Bakı şəhərlərində məskunlaşması rəsmiləşdirildi.



I Pyotr 1724-cü ildə ermənilərin Azərbaycan torpaqlarına köçürülməsi haqqında xüsusi əmr verdi. Əmrədə deyilirdi: “Erməni xalqı bizdən xahiş etmişdir ki, biz onları öz himayəmizə qəbul edib torpaqlar ayıraq, ona görə də sizə tapşırıram, əgər erməni xalqı bəyəndiyi yerdə yaşamaq istəsə, ona kömək edib ləyaqətlə qoruyun, elə rəftar edin ki, onlardan heç bir şikayət eşidilməsin, çünki biz burada erməni xalqını imperatorluq qayğısı ilə əhatə edib öz himayəmizə götürmüşük”.

Azərbaycan tarixi. (2007–2008). (Yeddi cilddə, III cild). Bakı. (s.402)

I Pyotrun bu siyasetinin gələcəkdə Azərbaycan üçün nəticəsi necə oldu?

* **Komendant** – rus işgalçlarının geniş səlahiyyətli hakimi

Rusiya işgal etdiyi Xəzəryanı Azərbaycan torpaqlarına əlverişli xammal mənbəyi kimi baxırdı. Bununla belə, Rusyanın bu torpaqlardan götürüləcək gəlirə bəslədiyi ümidi doğrulması üçün vaxt lazım idi. Burada qoşun saxlamaq isə böyük xərc tələb edirdi. Buna görə də I Pyotrun ölümündən sonra rus əyanları hakimiyyətdən Xəzəryanı Azərbaycan torpaqlarından əl çəkməyi tələb etməyə başladılar. Buna baxmayaraq, Rusiya hökuməti bu torpaqlardan birdən-birə getməyə ehtiyat edirdi, çünkü rus qoşunu gedər-getməz osmanlılar Xəzəryanı torpaqları ələ keçirə bilərdilər.



Rusiya Azərbaycan torpaqlarında möhkəmlənmək üçün hansı addımlar atıldı?

1727-ci ildə Şamaxı yaxınlığındakı **Nabur** kəndində Rusiya və Osmanlı dövlətlərinin arasındaki sərhədi müəyyən etmək üçün saziş imzalandı.



Osmanlı hakimiyyəti altında olan Azərbaycan vilayətlərində yaradılmış inzibati ərazi bölgüsünü və idarəetməni sxemləşdirin.

Azərbaycan torpaqları Osmanlı hakimiyyəti dövründə. Hacı Davudun səlahiyyətlərini aşması və onunla Surxay xan arasında olan ziddiyyətlər nəticəsində Osmanlı dövləti Hacı Davudu Şirvan xanlığında hakimiyyətdən kənarlaşdırıldı. Onun sabiq müttəfiqi, sonralar isə rəqibinə çevrilən Qazıqumuqlu Surxay xan Şirvanda hakimiyyət başına gətirildi.

Osmanlı hakimiyyəti altında olan vilayətlərdə əvvəlki inzibati ərazi bölgüsü kiçik dəyişikliklərlə saxlanılmışdı. Azərbaycan torpaqları vilayətlərə (əyalətlərə), vilayətlər sancaqlara, sancaqlar isə mahallara və nahiyələrə bölündü.

Vilayətlərdə hakimiyyət Osmanlı sərkərdələrinə məxsus idi. Sancaqbəyilər, mahal və nahiyə naibləri isə əsasən, yerli feodallardan təyin olunurdu.

Osmanlı hakimiyyəti dövründə Azərbaycanda aqrar münasibətlərdə ciddi dəyişiklik baş verməmişdi. Divan və xass torpaqla-

rı ümumi dövlət torpaqları adı altında birləşdirilmişdi. Osmanlı hakimiyyətini dəstəkləyən torpaq sahiblərinin mülkiyyət hüququna toxunulmurdu. Dövlət idarəsinə keçən torpaqlar osmanlılara xidmət edən yerli feodalların şərti mülkiyyətinə verilmişdi. Belə torpaqlar **bəylilik** və **ağalılıq** adlanırdı.



Osmanlı hakimiyyəti altında olan Azərbaycan vilayətlərində torpaq mülkiyyət forması və vergi siyasetini Səfəvi dövlətində mövcud olan sistemlə müqayisə edin.

Osmanlı hakimiyyət orqanları əhalini siyahıya alıb, hər sancaq və vilayət üçün vergi qanunnaməsi tərtib etmişdilər. Xüsusi vergi dəftərlərində kişi cinsindən olan əhalinin sayı və vergilər əks olunurdu. Ağır vəziyyətdə olan əhalinin güzəranını bir qədər yaxşılaşdırmaq üçün bəzi vergilər müvəqqəti olaraq alınmışdı. “Naxçıvan dəftəri” adlı sənəddən məlum olur ki, osmanlılar qadınları, uşaqları, qocaları, əlliliyi olan şəxsləri, xəstələri, həmçinin zehni əməklə məşğul olan şəxsləri vergilərdən azad etmişdilər.



Azərbaycan torpaqlarında Osmanlı idarə üsulunun əsas məqsədi nə idi?

Ticarət və sənətkarlıqda Səfəvilər dövründə alınan vergilər olduğu kimi saxlanılmışdı. Bir sıra hallarda Osmanlı hakimiyyət orqanları vergilərin yığılmاسını **müqatiyə*** verirdilər.



Sizcə, vergilərin yığılmاسının müqatiyə verilməsi əhaliyə necə təsir göstərirdi?

Hərbi əməliyyatlar nəticəsində tənəzzülə uğramış ticarəti canlandırmaq üçün tədbirlər görülürdü.

Osmanlı ordusunda xidmət edən yeniçərilərin bir çoxu qayda-qanunu pozur, yerli sakinləri qarət edirdilər. Osmanlı hakimiyyət orqanları yeniçərilərin özbaşınalığının qarşısını almağa çalışsalar da, həmişə buna nail ola bilmirdilər.

* **Müqatiyə** — ərəbcə “kəsmək”, “kəsib almaq”; dövlətə müəyyən miqdarda pul ödəmək müqabilində ayrı-ayrı şəxslərə verilən vergi toplama hüququ, iltizam

Xalq azadlıq mübarizəsi. Ərazisi iki iri imperiya arasında bölüşdürülmüş Azərbaycan xalqı işgalçılara kəskin müqavimət göstərirdi. Mübarizənin passiv formaları vergi və mükəlləfiyyətləri ödəməkdən imtina, yaşayış yerlərini tərk etmək idi. Muğanda, Astarada və Bakıda işgalçılara qarşı çıxışlar baş vermişdi. Muğanda Rusiya işgalinə qarşı mübarizəyə Salyan hakiminin dul qadını Fatimə xanım başçılıq edirdi.


1724-cü ildə Salyanda Rusiya əleyhinə, **1727-ci ildə** isə Qarabağda Osmanlı hakimiyyətinə qarşı güclü üsyənlər oldu. Üsyənlər yatırılsa da, işgalin davam etdiyi müddətdə Azərbaycan əhalisinin müqaviməti səngimədi.



1. *Rusyanın Qafqazda və Xəzər dənizi hövzəsindəki nüfuzunun sabitləşdirilməsində hansı amillər mühüm rol oynayırdı?*
2. *Faktlar əsasında sübut edin ki, Rusyanın Xəzəryanı bölgələrdə yeridiyi iqtisadi siyaset müstəmləkə xarakteri daşıyırı.*
3. *Rusiya Xəzəryanı torpaqlarda özünə sosial dayaq yaratmaq üçün hansı addımları atırdı?*
4. *“Azərbaycanda Osmanlı inzibati idarə üsulu” sxemini tərtib edin.*
5. *Bu dövrdə Azərbaycanda aparılan siyasetə dair cədvəli dəftərinizə çəkin və doldurun.*

Dövlətlər	İşgal edilmiş ərazilər	Keçirilən tədbirlər	Nəticə
Rusiya imperiyası			
Osmanlı imperiyası			


6. *Zaman oxunda verilmiş tarixlərə aid mühüm hadisələri müəyyən edin.*



7. *Rusyanın Azərbaycana yalnız xammal mənbəyi kimi baxdığını faktlarla izah edin.*

11

AZƏRBAYCAN TORPAQLARININ AZAD EDİLMƏSİ



ərazi bütövlüyüünü bərpa etmək üçün daxili qüvvələri birləşdirmək lazım idi.

XVIII əsrin 20-ci illərində Səfəvi dövlətinin əraziləri Osmanlı və Rusiya dövlətləri arasında bölüşdürülmüş, torpaqların bir hissəsini isə əfqanlar zəbt etmişdi. Dövlətin



Bu məsul vəzifəni kim öz üzərinə götürdü? Səfəvi dövlətinin ərazilərini azad etmək üçün o nə etdi?



Nadir xanın ordusu əfqanlarla döyüşdə (miniatür)

ərazisinin böyük bir hissəsi əfqan işgalçılardan təmizləndi. Nadir türk Əfşar boyundan idi. Əfşarlar öz döyüşkənlilikləri ilə fərqləndikləri üçün Səfəvi ordusunda mühüm yer tuturdular. Şah II Təhmasib Nadir xanı xüsusi ığidliyinə görə qoşun başçısı təyin etmişdi.

Əfqanlara qalib gəldikdən sonra növbəti vəzifə osmanlıların və rusların əlində olan torpaqları qaytarmaq idi.

Nadir xan Səfəvi dövləti adından Osmanlı dövlətinə müraciət edərək torpaqların geri qaytarılmasını tələb etdi. Osmanlılılar tələbi rədd etdilər.



XVIII əsrin ortalarında Səfəvi dövlətinin qarşısında duran vəzifələri araşdırın.



Ordunun çevik, düşünülmüş şəkildə və mütəşəkkil hərəkət etməsi üçün güclü idarəcilik qabiliyyətinə malik iradəli komandanın varlığı tələb olunurdu. Hər gün keçirilən üçsaatlıq təlimlər Nadirin əsgərlərini sərt nəzarət və güclü intizamın hökm sürdüyü yüksək səviyyəli orduya çevirmişdi. Onların məşq keçdikləri nəzəri döyüş meydani və taktiki düzünlüslər Nadirin öz ağlının məhsulu idi. Nadir adamlarına öz şəxsi təcrübəsinə əsasən hərəkət etməyi öyrədirdi. Təlimlər, atəş giicünün artırılması, intizam, nəzarət və şəxsi örnek Nadirin müharibə meydanlarında ugurlarının açarı idi.

Maykl Aksvörtinin “Nadir şah” kitabından

1730-cu ildə Nadir xan Osmanlı dövlətinə qarşı hərbi əməliyyatlara başladı. O, Osmanlı ordusunun Azərbaycandakı əsas dayaq nöqtələrindən biri olan Təbrizi, bunun ardınca, demək olar ki, itki vermədən Ərdəbili tutdu, lakin bu zaman Xorasanda şah hökumətinə qarşı üsyan qalxdı. Nadir xan hərbi əməliyyatları saxlayıb, üsyanı yatırmaq üçün Xorasana getməli oldu.

Səfəvi dövləti ərazilərinin Rusiya və Osmanlı işgalçlarının dan təmizlənməsi. Nadir xanın hərbi ugurları xalq arasında onun nüfuzunu qaldırmışdı. Bu isə Səfəvi taxtında əyləşən II Təhmasibi çox narahat edirdi. Nadir xan Xorasanda olanda II Təhmasib xalq arasında nüfuzunu qaldırmaq üçün osmanlılara qarşı hərbi əməliyyatlara özü rəhbərlik etməyi qərara aldı, lakin o, İrəvan və Həmədan yaxınlığında ağır itkilər verərək məğlubiyətə uğradı. Osmanlılar Təbrizi yenidən tutub, Kirmanşah, Həmədan və Urmianı da ələ keçirdilər.



Şah II Təhmasibin ali baş komandan kimi səriştəsizliyi ölkənin siyasi vəziyyətinə necə təsir göstərdi?

Çətin vəziyyətə düşən II Təhmasib Osmanlı dövləti ilə sülh danışıqlarına başlamağa məcbur oldu. **1732-ci ildə** Kirmanşahda sülh müqaviləsi imzalandı. Bu müqaviləyə əsasən, Araz çayından şimalda olan Azərbaycan əraziləri və Dağıstan üzərində Osmanlı hakimiyyəti saxlanıldı, Araz çayı sərhəd xəttinə çevrildi.



Kirmanşah müqaviləsinin şərtlərini xəritə əsasında izah edin.

Həmin vaxt Rusiya ilə Səfəvi dövləti arasında Osmanlı imperiyasına qarşı birgə hərbi əməliyyatlar aparılması barədə danışıqlar gedirdi. Bu danışıqların nəticəsi olaraq, **1732-ci ildə** Rəşt şəhərində müqavilə imzalandı. Müqaviləyə görə, Rusiya Kür çayından cənubdakı Xəzərsahili vilayətlərdən Səfəvi dövlətinin xeyrinə əl çəkməli və Osmanlı dövləti bu ərazilərə buraxılmamalı idi. Rusiya dövləti Səfəvi tacirlərinə ölkənin hər yerində sərbəst, gömrüksüz ticarət etməyə və Rusiyadan gömrük vermədən mal gətirməyə icazə verirdi. Bunun əvəzində Səfəvi dövləti Rusiya ilə əbədi dost olacağını vəd edirdi. Rus tacirləri də gömrük vermədən Səfəvi ərazisindən keçərək Hindistana gedə bilərdilər. Səfəvi ərazisində rus tacirlərinin özlərinin və mallarının toxunulmazlığı təmin edilirdi.

Beləliklə, Rəşt müqaviləsi ilə Kür çayından cənubda yerləşən Xəzəryanı vilayətlər yenidən rəsmən Səfəvi dövlətinə qaytarıldı.



Rəşt müqaviləsinin Səfəvi dövləti üçün əhəmiyyətini izah edin.

Xorasanda üsyani yatırıldıqdan sonra Nadir xan İsfahana qayıtdı və burada nüfuzlu xan və əyanların iştirakı ilə böyük toplantı təşkil etdi. Toplantıda II Təhmasib hakimiyyətdən uzaqlaşdırıldı. Şahın azyaşlı oğlu III Abbas adı ilə şah elan olundu. Nadir xan şahın naibi və vəkili elan edildi.



Kiçikyaşlı Abbasın şah elan edilməsi ilə Nadir xan nəyə nail oldu?

1732-ci ilin axırlarında Nadir xan Osmanlı dövlətinə qarşı hərbi əməliyyatlara başlayaraq Həmədan və Kirmanşahı yenidən azad etdi. Daha sonra İraqa hücum etdi. Bağdadda Nadirlə Osmanlı ordusunun baş komandanı arasında 1733-cü ilin əvvəllərində osmanlıların son on ildə işgal etdiyi əraziləri Səfəvilərə qaytarmasını nəzərdə tutan müqavilə imzalandı, lakin bu müqaviləni Osmanlı hökuməti təsdiq etmədi.



Xatırlayın: son on il ərzində osmanlılar Səfəvi dövlətinin hansı ərazilərini işgal etmişdilər?

Azərbaycanın cənubunu osmanlılardan təmizlədikdən sonra Nadir xan Şirvanda Osmanlı sarayının formal himayəsi altında olan Surxay xanın hakimiyyətinə son qoymaq üçün Şamaxıya yürüş etdi. Surxay xan Nadir xanın gəldiyini eşidib Dağıstana qaçıdı. **1734-cü ildə** Nadir xan Şamaxını, daha sonra Gəncəni azad etdi. Bundan sonra Nadir xan Rusiyadan Azərbaycanın Kür çayından şimaldakı Xəzərsahili vilayətlərini tərk etməyi tələb etdi.

1735-ci ildə Rusiya ilə Səfəvi dövlətinin nümayəndələri arasında **Gəncədə** müqavilə imzalandı. Bu müqavilənin şərtlərinə əsasən, rus qoşunları Terek çayından cənubdakı Xəzərsahili vilayətləri tamamilə tərk etdi. Gəncə müqaviləsi rus tacirlərinin Səfəvi dövləti ərazisində sərbəst və gömrüksüz ticarət imtiyazlarını bir daha təsdiq etdi.

Rus qoşunlarının Xəzərsahili vilayətlərdən çıxarılması barədə razılığa nail olduqdan sonra Nadir xan Osmanlı dövləti ilə də münasibətləri qəti şəkildə nizama salmaq üçün həllədici döyüslərə başladı. İki dövlət arasında hərbi əməliyyatlar yenidən başlandı. İrəvan bölgəsində Səfəvi və Osmanlı qoşunları arasında baş verən qanlı döyüş Nadir xanın qələbəsi ilə nəticələndi. Müqavimət göstərməyin mənasız olduğunu anlayan Osmanlı hökuməti hərbi əməliyyatları dayandırmaq qərarına gəldi. **1735-ci ilin sonlarında** Osmanlı qoşunu zəbt etdiyi bütün Səfəvi torpaqlarını tərk etməyə məcbur oldu.



Abbasqulu ağa Bakıxanov “Gülüştani-İrəm” əsərində qeyd edir: “Şamaxı şəhəri və qalası münasib bir yerdə olmayıb, düşmən hədəfi altında idi. Şamaxının dörd ağaçlığında (37 km), mövqə etibarilə çox əlverişli olan Ağsu adlı yerdə yeni şəhərin əsası qoyuldu. Az bir zamanda hasarlar və bürclər tikdirildi. Şəhərin qədim əhalisi bu yeni şəhərə köçürüldü, bura Şirvan hakimlərinin mərkəzi oldu”.

Nadir xanın Şirvanın mərkəzini Şamaxıdan Ağsuya köçürməsinin hər iki şəhər üçün nəticələrini açıqlayın.




1. XVIII əsrin 20–30-cu illərində Səfəvi dövlətinin bağladığı müqavilələrə dair cədvəli dəftərinizə çəkin və doldurun.

Səfəvi dövlətinin bağladığı müqavilələr			
Adı	Tarixi	Hansı dövlətlər arasında	Şərtləri

- Azərbaycan torpaqlarının işğaldan azad edilməsində Nadir xanın rolunu qiymətləndirin.
- Nadir xanın Qafqazda apardığı hərbi əməliyyatların nəticələrini dəftərinizə yazın.
- Şah I İsmayıllı, Şah I Təhmasib, Şah I Abbas kimi hökmdarların Nadir xanla oxşarlığını cədvələ qeyd edin.


Səfəvi hökmdarı	Nadir xanla oxşarlıq
Şah I İsmayıllı	
Şah I Təhmasib	
Şah I Abbas	

5. Zaman oxunda verilmiş tarixlərə aid mühüm hadisələri müəyyən edin.



12

ƏFSAR İMPERİYASININ YARANMASI



Səfəvi əraziləri üzərində nəzarəti ələ aldıqdan sonra Nadir xan Əfsar bütün diqqətini hakimiyyət məsələsi üzərində cəmləşdirdi. Şahın vəkili kimi, real hakimiyyət əlində olsa da, Nadir xan bununla kifayətlənmir, şah taxtına özü əyləşmək istəyirdi.



Nadir xan necə şah oldu?
Əfsar imperiyası necə yarandı?

Muğan qurultayı. Nadir xan hakimiyyəti çevriliş yolu ilə ələ keçirməyi düzgün hesab etmirdi, çünkü bu zaman onun hakimiyyəti xalq və əyanlar tərəfindən qəbul olunmaya bilərdi. Hakimiyyəti qanuni yolla ələ almaq üçün Nadir xan bütün ölkə nümayəndələrinin iştirak edəcəyi qurultay çağırmağı və bu mötəbər məclisdə özünü şah elan etməyi qərara aldı.



Nadir xan hakimiyyəti
əlinə almaq üçün hansı
hazırlıq tədbirlərini gördü?



Nadir şah Əfsar

Qurultay **1736-cı ildə** Muğanda, Suqovuşan adlı yerdə keçirildi. Toplaşanlar taxta kimin sahib olacağını müzakirə etdilər.

Qarabağın Ziyadoglu, Otuzikilər, Kəbirli və Cavansır tayfalarının başçıları da qurultayda iştirak edirdilər. Onlar hökmdar sülaləsinə mənsub olmadığını görə Nadir xanın şah taxtına oturmasına qarşı çıxdılar. Buna baxmayaraq, qurultay iştirakçılarının böyük hissəsi tərəfindən dəstəklənən Nadir xan istəyinə nail oldu.



Qarabağ tayfalarının bu cəsarətini necə qiymətləndirirsiniz?

Beləliklə, Səfəvilər dövlətinin yerində yeni türk sülaləsinin idarə etdiyi Əfşarlar dövləti yarandı.

Qarabağ tayfalarının Nadir xanın şah olmasına qarşı çıxmazı onlara baha başa gəldi. Taxt-taca sahib olandan sonra Nadir şah bu tayfaların başçılarını ailələri ilə birlikdə Xorasana sür-gün etdi. Qarabağ bəylərbəyinin cəzası daha ağır oldu. Bu bəy-lərbəyiliyə daxil olan Borçalı, Qazax və Şəmşəddil mahallarını Nadir şah özündən asılı olan gürcü hakiminin tabeliyinə verdi. Bu, Azərbaycanın gələcək tarixi üçün uğursuz addım idi.



Mirzə Adığözəl bəy yazırıdı: "... Bunlar (Qarabağ bəylərbəyi) Muğan qurultayında gizlin və aşkar olaraq son dərəcə çalışdılar ki, Səfəvilərdən başqa bir kimsə padşah olmasın və özgə bir şəxs səltənət balişına söykənməsin... Ziyadoğlanları qədim bir ocaq və böyük bir dudman olduqlarına görə Nadir şah onlara özgə bir cəza və başqa bir siyaseti rəvə görmədi, Qazax və Borçalı əllərini öz xanlarıyla bərabər Gürcüstan əmirlərinə və uca mərtəbəli valinin hökmünə tabe etdi."

Nadir şah nə üçün Ziyadogullarına belə cəza verdi? Fikrinizi əsaslandırın.

Nadir şahın daxili siyaseti. Nadir şah yaratdığı yeni dövlətə Məşhəd şəhərini paytaxt seçdi. O, ölkənin mərkəzləşdirilməsi üçün tədbirlər həyata keçirdi. İdarə aparatında da islahatlar edərək bir sıra ali vəzifələri, o cümlədən baş vəzir, sədr-əzəm vəzifələrini ləğv etdi.

Səfəvi dövründə Azərbaycanda mövcud olan Qarabağ, Çuxursəəd, Təbriz, Şirvan bəylərbəyilikləri əvəzinə **Azərbaycan əyaləti** yaradıldı. Nadir şah mərkəzi Təbriz olan bu əyalətə qar-dası İbrahim xanı hakim təyin etdi. Həmçinin ona sadıq olanların hamisini yüksək vəzifələrə qoydu.



Azərbaycan torpaqlarının vahid inzibati bölgüdə birləşməsinin üstün cəhətlərini açıqlayın.

Yeni şahın hakimiyyətini qəbul etmiş hakimlərin yanına nə-zarət üçün Nadir şah tərəfindən xüsusi naiblər təyin olundu.

Nadir şahın daxili siyasəti mərkəzi hakimiyyəti gücləndirdi və ayrı-ayrı tayfa başçılarının mövqeyini zəiflətdi.



Nadir şahın apardığı islahatlar mərkəzi hakimiyyətin güclənməsinə necə təsir edə bilərdi?

Nadir şah vergi islahatı keçirərək, ilk növbədə, vergi toplanmasını qaydaya saldı. Aydın vəzifə bölgüsü, ciddi nəzarət və dəqiq hesablama sayesində dövlətin gəliri az müddətdə xeyli artdı.

Nadir şah din xadimlərinin dövlət işlərinə müdaxiləsinin qarşısını aldı. O, eyni zamanda ruhani mövqeyindən istifadə edib özünə sərvət toplayan din xadimlərinə qarşı da barışmaz münasibət bəsləyirdi.



"Nadir şah qoşunlarının xarakterik xüsusiyyətlərindən biri Azərbaycan-türk elementinin güclülüyü idi. ...Nadir şah Azərbaycan türkcəsini təmiz bilirdi və ünsiyyətini daha çox bu dildə qurmağa çalışırıdı. ...Onun istər gündəlik həyatında, istərsə də saray həyatında Azərbaycan türkcəsi çox geniş yayılmışdı, hətta əyanların Nadir şah dövründə öz fikirlərini Azərbaycan türkcəsində ifadə etməsi kübarlıq əlaməti kimi qəbul olunurdu. Qoşun daxilində də ünsiyyət türkcə qurulurdu. Nadir şahın fərmanları qoşunlara daha çox türk dilində çatdırılırdı..."

Mehman Süleymanov. "Nadir şah", səh. 536.

Mənbə əsasında Nadir şahı tarixi şəxsiyyət kimi qiymətləndirin.



Nadir şahın kəsdiyi pul

Güclü ordu, qüdrətli dövlət. Nadir şahın hərbi səfərlərdə uğurlar əldə etməsinin səbəblərindən biri də onun güclü ordu yaratması idi. Nadir şah ordunun formalaşdırılmasında Səfəvi dövlətinə aid olan bir sıra xüsusiyyətləri qoruyub saxlamış, özü də bu işə bir sıra ciddi yeniliklər gətirmişdi. Onun ordusunun aparıcı hissəsini süvari qoşun təşkil edirdi, çünkü hələ də dövrün hərbi əməliyyatlarında cəld və gözlənilməz hücumlar həllədici amil idi. Nadir şah dövründə yüngül artilleriyadan (zənburək-



Zənburəkçi əsgər

lərdən) istifadə genişləndi. Şahın əmri ilə rəiyyət hərbi qulluğğa çağırılırdı.



**Nadir şahın ordु islahatı
Şah I Abbasın hərbİ
islahatından nə ilə
fərqlənirdi?**

Nadir şah məharətli bir sərkərdə kimi öz güclü ordusu ilə qısa vaxt ərzində geniş əraziyə malik bir imperiya yaratmağa nail oldu.

Nadir şah uzaqgörən dövlət xadimi idi. O, dəniz sahilində yerləşmiş ölkə üçün hərbi dəniz donanmasının çox vacib olduğunu yaxşı bilirdi.



Əyalət və oymaq bəyləri Türk, Tacik (farşlar nəzərdə tutulur – red.) izzət sahibi əyanları bir araya gətirməklə ... onlar Səfəvi sülaləsinə tabe olmaqdan vaz keçdilər. Bizi də Türkmen elinin (Azərbaycan türk tayfa-larının – red.) mirasçısı kimi şah və baş komandan seçdilər.

Nadir şahın Osmanlı hakim dairələrinə məktubu.

Məlumatə əsasən Nadir şahın Osmanlı sultani ilə əlaqələrinə münasibət bildirin.



Görkəmli Azərbaycan mütəfəkkiri Əhməd bəy Ağaoğlu “İran və inqilabi” adlı əsərində Nadir şahın türk dünyasını birləşdirmək cəhdini yüksək qiymətləndirmişdir: “Nadir bu işdə (Türk xalqlarının birliyini yaratmaqla – red.) daha irəli getdi, Hindistani, Türküstanı, Buxarani, Xivəni aldı və osmanlılarla birləşmək istədi; sünni-şiə ixtilaflarını aradan qaldıraraq vahid bir millət və vahid bir ümmət sevdasına düşdü. Fəqət bu sevdaya da İstanbulun inadı mane oldu”.

Osmanlı sarayının İslam dinində islahata qarşı çıxmasının səbəblərini araşdırın.



! Xəritəyə əsasən Əfşar və Səfəvilər imperiyasının ərazilərini müqayisə edin.

Dövlətin şimaldan və cənubdan, eyni zamanda dənizdən təhlükəsizliyini təmin etmək lazım idi. Buna görə də Nadir şah İran körfəzində və Xəzər dənizində hərbi donanma yaratmaq qərarına gəlmişdi. Bu məqsədlə İngiltərə, Hollandiya və Rusiya ilə danışıqlar da aparmışdı.

! Dəniz donanmasının Azərbaycan üçün əhəmiyyətini faktlarla əsaslandırın.

Ottoman帝国 ilə yeni müharibənin başlanması Nadir şahı dəniz donanması yaratmaq təşəbbüsünü təxirə salmağa məcbur etdi. Buna baxmayaraq, o bu təşəbbüsünü sonralar da davam etdirdi. Nadir şah donanma mütəxəssislərinin yetişdirilməsi, gəmi-qayırmalar və top istehsal edən müəssisələrin inşa edilməsi üçün

bir sıra tədbirlər gördü. Bu addımlar dövlətin gücləndirilməsi üçün atlırldı və öz faydasını vermişdi.

Ölkədə yaranmış ağır sosial-iqtisadi vəziyyətin yaxşılaşdırılması məqsədilə Nadir şah uğurlu hərbi yürüşlər həyata keçirməyi nəzərdə tutmuşdu. Hərbi yürüşlərdən əldə edilmiş qənimət və sərvət xalqın rifahı üçün sərf edilməli idi. Digər tərəfdən hərbi yürüşləri həyata keçirmək üçün də külli miqdarda vəsait lazımdı. Nadir şah həmin vəsaitin əldə olunması üçün əhalidən məhsulla yiğilan vergini pulla əvəz edərək vəziyyətdən çıxmış istəsə də, buna nail ola bilmədi. Bu addım kəndlilərin vəziyyətinin daha da ağırlaşmasına səbəb oldu.



Rusiya dövləti Nadir şahın Xəzərdə donanma yaratmaq niyyətinə mane olmağa çalışırıdı. Sizcə, nə üçün?



- 1. Muğan qurultayının Azərbaycan üçün nəticəsi nədən ibarət oldu?*
- 2. Nadir şahın apardığı vergi islahatı nədən ibarət idi?*
- 3. Nadir şahın apardığı inzibati idarəetmə siyasəti Səfəvi dövlətinin inzibati idarəetmə sistemindən necə fərqlənirdi? Fərqi görmək üçün cədvəli doldurun.*


İdarəetmə siyasəti	Səfəvi imperiyası	Əfşarlar imperiyası
İnzibati bölgü		
Hökmdar səlahiyyətləri		
Ali vəzifələr		

- 4. Nadir şahla Səfəvi şahı I Abbası Venn diaqramında müqayisə edin.*



13

XVIII ƏSRİN 30–40-ci İLLƏRİNDƏ ÜSYANLAR





Nadir şahın köçürmə və vergi siyasəti əhalidə böyük narazılıq doğurmusdu. Belə bir şəraitdə şahın digər ərazilərə hərbi yürüşləri zamanı Azərbaycanda çıxışlar baş verirdi.



Bu çıxışlar Nadir şah imperiyasını necə sarıldı?

Car-Balakəndə üsyən. Nadir şah 1737-ci ildə böyük ordu ilə Mərkəzi Asiyaya və Hindistana yürüş etdi.



Nadir şahın Hindistana yürüşü (miniatür və xalça üzərində təsvir)



Nadirin yürüyü zamanı Car əhalisinin istehkamlarının məhz Cingöz qalası olduğu guman edilir.

Car vilayətinə və Cənubi Dağıstana yönəltdi. Üsyan böyük çətinliklə yatırıldı.



Nadir şahla Əmir Teymurun fəaliyyətinə aid oxşar cəhəti müəyyən edin.

Yalançı Səfəvi şahzadələrinin meydana çıxması. Ağır vergi siyasetindən narazı olan xalq “yaxşı hökmdar” arzulayırdı. Əhalinin müəyyən təbəqələri arasında Səfəvilər sülaləsinin hakimiyətinin davam etdirilməsinə rəğbətlə yanaşanlar hələ də qalmaqdı id. Öz niyyətlərinə nail olmaq istəyən qüvvələr xalq arasında kütləvi etirazlar yaradaraq Səfəvilər sülaləsinə olan rəğbətdən istifadə etməyə çalışırdılar. Bunun nəticəsi idi ki, əslində, Səfəvi sülaləsindən olmayan bəzi şəxslər özlərini Səfəvi şahzadələri kimi qələmə verib, ətraflarına çoxlu qüvvə toplayaraq bir neçə iğtişaşın təhrikçisi və rəhbəri ola bildilər.



Sizcə, sadə kəndlilər “yaxşı hökmdar”ı necə təsəvvür edirdilər?


1743-cü ildə Şirvanda Səfəvi sülaləsinə mənsub olduğunu iddia edən yalançı şahzadə meydana çıxdı. O özünü Səfəvi şahı Sultan Hüseynin oğlu I Sam mirzə elan etdi. I Sam mirzə az müddət ərzində öz ətrafına böyük dəstə toplaya bildi.



Yalançı Səfəvi şahzadələrinin meydana çıxması nəyi göstərirdi?

Tezliklə Nadir şaha qarşı birgə hərəkət etməyə söz verən Qazıqumuqlu Surxay xan da I Sam mirzənin düşərgəsinə gəldi. Onlar Yeni Şamaxıya — Ağsuya hücum edərək şəhəri tutdular. I Sam mirzənin Ağsuda həyata keçirdiyi ilk tədbir Nadir şah tərəfindən qoyulmuş vergiləri ləğv etmək oldu. Belə siyaset əhali içərisində I Sam mirzənin nüfuzunu daha da artırdı.

Tezliklə Nadir şah I Sam mirzəyə qarşı oğlu Nəsrullah mirzənin başçılığı altında nizami ordu göndərdi. Şamaxı yaxınlığında



Ağsu şəhərində “Yeni Şamaxı”nın qalıqları

baş vermiş döyüsdə I Sam mirzə məğlub oldu. O qaćmaq isteyərkən ələ keçirilib edam edildi. Surxay xan Dağıstanda gizlənə bildi.

1743-cü ilin sonunda özünü Səfəvi taxtının qanuni varisi kimi qələmə verən başqa bir şəxs — II Sam mirzə peyda oldu. O, Təbrizdə üsyana başçılıq etməyə cəhd göstərmiş, lakin tezliklə ələ keçirilib ifşa edilmişdi. Hakimiyyət dairələri onu ciddi rəqib saymayaraq azad buraxmışdır. Uzun müddət sərgərdan həyat keçirdikdən sonra II Sam mirzə Dağıstanda özünə sığınacaq tapmışdı. Burada özünü Səfəvi sülaləsindən olan şahzadə kimi təqdim etmiş və əhalini buna inandıra bilmişdi.

Yalançı şahzadə qısa müddətdə ətrafına xeyli tərəfdar topladı. O, Qazıqumuqlu Surxay xanın oğlu ilə ittifaq bağlayaraq Şirvanda genişlənməkdə olan üsyana başçılıq etməyə başladı. Üsyancılar onun rəhbərliyi ilə Şirvanın mərkəzi olan Yeni Şamaxıya doğru irəlilədilər.

 *Sizcə, nə üçün yalançı Səfəvi şahzadələri, ilk növbədə, Şirvanda möhkəmlənməyə çalışırdılar?*

Üsyancılar bütün Şirvani bürümüşdü. Nadir şahın üsyancı yatırımaq üçün gördüyü tədbirlər isə heç bir nəticə vermirdi. Şabranla Dərbənd arasında Nadir şahın qoşunu ilə üsyancıların şiddətli toqquşmaları oldu.

 *II Sam mirzənin başçılığı altındaki üsyancıların I Sam mirzənin üsyancı ilə oxşar və fərqli cəhətləri hansılardır?*

Üsyancıların yatırılması. Osmanlı dövləti ilə müharibə aparan Nadir şah Şirvanda olan hadisələrin genişlənə biləcəyindən narahat idi. O, Osmanlı dövləti ilə sülh müqaviləsi imzalayıb, əsas qüvvələri Azərbaycandakı üsyancıları yatrımağa yönəltdi. Nadir şahın oğlu Nəsrullah mirzə böyük bir qoşunla Şirvana gəldi.


1743-cü ilin sonlarında Nəsrullah mirzənin qoşunu üsyancılarla döyüşə girdi. Ağsu yaxınlığında baş vermiş döyüsdə II Sam mirzə məğlub olaraq Ağsu qalasına çəkildi və Nəsrullah mirzənin qoşununa müqavimət göstərməkdə davam etdi. Nəsrullah mirzə

Ağsu qalasını bir neçə gün mühəsirədə saxladıqdan sonra top atəşini ilə ələ keçirdi. Şirvan üsyani yatırıldı.


II Sam mirzə kiçik bir dəstə ilə Ağsu qalasını tərk edib Gür-cüstanaya qaçıdı. Gürcü hakimi II Sam mirzəni əsir alaraq Nadir saha təhvil verdi.



- 1. XVIII əsrin 30-40-ci illərinin ortalarında Azərbaycanda Nadir şahın əleyhinə olan üsyانlarının səbəblərini müəyyənləşdirin.**
- 2. Nadir şahın əleyhinə olan üsyانlarının baş verdiyi bölgələri xəritədə göstərin.**
- 3. Şirvan əhalisinin yalançı "Səfəvi şahzadələri"ni müdafiə etməsinin səbəbi nə idi?**
- 4. Hansı amillər Nadir saha üsyanyları yatrımağa mane olurdu?**
- 5. Zaman oxunda verilmiş tarixlərə aid mühüm hadisələri müəyyən edin.**



14 ƏFSAR İMPERİYASININ SÜQUTU



XVIII əsrin 30-40-ci illərində Azərbaycanın təsərrüfat həyatı tənəzzülə uğramışdı. Nadir şahın hakimiyyəti dövründə aparılan fasılısız müharibələr ölkənin iqtisadi vəziyyətinə mənfi təsir göstərirdi. Digər tərəfdən bölgələri idarə edən bəzi hakimlərin özbaşinalığı əhalinin vəziyyətini daha da ağırlaşdırırdı.



Azərbaycanda xalq hərəkatı necə inkişaf etdi?

Şəki üsyani. 1741-ci ildə şəkililər Nadir şaha ərizə yazıb yerli hakim məlik Nəcəfin özbaşinalığından, vergilərin artırılmasından şikayətlənmisdilər. Nadir şah əhalini sakitləşdirmək üçün Şəkidə böyük nüfuzu olan Hacı Çələbini mahal üzrə vəkil təyin etdi. Hacı Çələbi məlik Nəcəfin əməllərinin qarşısını almağa çalışdı. Əvvəzdə məlik Nəcəf Hacı Çələbidən şaha şikayət etdi. Qəzəblənmiş Nadir şah onların ikisini də Dərbənd yaxınlığındakı düşərgəsinə, öz hüzuruna çağırırdı və Hacı Çələbinin asılmasını əmr etdi. Hacı Çələbi isə cəsarətlə məlik Nəcəfin şahın təyin etdiyi vergiləri özbaşına artırıdığını, bu yolla öz cibini doldurduğunu və xalqı şahdan narazı saldığını bildirdi. Şah Hacı Çələbinin sözlerinə inanıb onu bağışladı və hətta vəkillik səlahiyyətini artırdı.



Hacı Çələbi boynu kəndirdə ola-ola Nadir şahın ittihamına qarşı deyir: “Məlik şahdan hansı tapşırığı alırsa alsın, buna bir neçə başqa tapşırıqlar da əlavə edir”. Nadir şah inanır, öz əmirlərinə acıqlanaraq söyləyir: “Hamınız bunu bilə-bilə səsinizi çıxara bilmədiyiniz bir zamanda bu şəkili Çələbi boynu kəndirdə ola-ola məndən qorxmayıb öz rəyini bildirdi. İndi görəcəksiniz, o, yenə nəsə bir iş törədəcək. Mən öz zənnimdə heç vaxt yanılmiram”.

Hacı Çələbinin bu hərəkətini necə qiymətləndirirsiniz? Nadir şahın bu sözləri onu necə xarakterizə edir?



Sizcə, nəyə görə Nadir şah Hacı Çələbini yenidən Şəkiyə vəkil təyin etdi?

Şahın yanından qayıtdıqdan sonra Hacı Çələbi məlik Nəcəfi daha çox sıxışdırmağa başladı. Məlik Nəcəf yenə ondan şaha şikayət etdi. Nadir şah Hacı Çələbini hüzuruna çağırıldı. Bu dəfə edamdan yaxa qurtarmayacağını yaxşı dərk edən Hacı Çələbi şahın hüzuruna getməkdən imtina etdi. **1743-cü ildə** öz tərəfdarlarını toplayıb məlik Nəcəfi öldürdü və özünü xan elan edərək Şəki vilayətində hakimiyyəti ələ aldı.



Hacı Çələbinin Əfşarlar xanədanının hakimiyyətinə qarşı mübarizəyə qalxmasına imkan yaradan şərtləri araşdırın.

Daxili və xarici vəziyyət Nadir şaha qoşunu parçalayıb, bir hissəsini Şəkiyə göndərmək imkanı vermirdi. Bu zaman Dərbənd, Car, Qarabağ, İrəvan bölgələrində və dövlətin cənub ərazilərində də çıxışlar davam edirdi.



Azərbaycanda hansı hadisələr Şəkidə xalq hərəkatının güclənməsinə şərait yaradırdı?

Hacı Çələbi tezliklə Nadir şahın ordusunun Şəkiyə yürüş edəcəyini anladığına görə Şəki əhalisini “Gələsən-görəsən” qalasına köçürüb, oraya azuqə və sursat ehtiyatı topladı.



Sizcə, “Gələsən-görəsən” qalası öz adını doğrultdu, ya yox?

Yalnız 1746-cı ildə ərzaq çatışmazlığı nəticəsində qalada yaranmış ağır vəziyyətlə əlaqədar Hacı Çələbi Nadir şahın hakimiyyətini tanıdığını bildirdi.

Nadir şah da güzəştə getdi və Hacı Çələbini yenidən Şəkiyə vəkil təyin etdi.



Sizcə, Hacı Çələbinin uzaqgörənliliyi nədə idi?



“Gələsən-görəsən” qalası (maket)

Yeni çıxışlar. Xalq kütlələrinin ağır vəziyyətinə baxmayaraq, əhali üzərinə yeni vergilər qoyması haqqında fərmanlar verildi. Hökumətin bu tədbirləri xalq kütlələrinin yeni silahlı üsyانlara başlaması üçün təkan oldu.

Bu dövrdə artıq Əfşarlar dövləti tam tənəzzül keçirirdi. Həkimiyət əleyhinə çıxışlar artmaqdı idi. Üsyənlər hamısı eyni vaxtda başlanırdı. Bu isə şah qüvvələrinin parçalanmasına və maddi ehtiyatların tükənməsinə səbəb olurdu. Aramsız mühabibələr, iqtisadi vəziyyətin ağırlığı, əhalinin var-yoxdan çıxməsi, sosial ziddiyyətlər Nadir şahın imperiyasını süquta doğru aparındı.



Nadir şaha qarşı üsyənlərin XVIII əsrin əvvəlində baş verən üsyənlərdən fərqli xüsusiyyətlərini araşdırın.

III Sam mirzənin hakimiyyəti ələ keçirmək cəhdı. Azərbaycanın cənub vilayətlərində də vəziyyət sabit deyildi. Ərdəbildə başlamış güclü üsyəninin başında özünü III Sam mirzə kimi qələmə verən növbəti yalançı şahzadə dayanırdı. Əhalinin mərkəzi hökumətə qarşı narazılığından istifadə edən III Sam mirzə silahlı dəstələr yaradıb Təbrizdə hakimiyyəti ələ aldı. **1747-ci ildə** Nadir şah sui-qəsd nəticəsində öldürdü.

Nadir şahın ölümündən sonra III Sam mirzə qəti addımlar atdı. O, Nadir şah tərəfindən qoyulmuş idarə sistemini ləğv edib Təbrizdə pul zərb etdirdi. Azərbaycan xanlarına onun ali hakimiyyətini qəbul etmələri haqqında fərmanlar göndərdi. Öz müstəqilliklərini elan edən Azərbaycan xanları III Sam mirzənin fərmanını cavabsız qoysular.

Sam mirzə hakimiyyətdə uzun müddət qala bilmədi. Tezliklə Nadir şahın əmisi oğlu, İrəvan hakimi Əmiraslan xanın ordusu III Sam mirzənin qosununu məğlubiyyətə uğratdı, özünü isə edam etdi.




*Nadir şahın qəbirüstü abidəsi
(Məşhəd şəhəri, İran)*



III Sam mirzənin başçılığı altında olan üsyən I Sam mirzə və II Sam mirzə üsyənlərindən necə fərqlənirdi?

Bütün Azərbaycan torpaqlarında feodal dağınıqlığı dövrü başlandı. Azərbaycan müstəqil və yarımmüstəqil xanlıqlara, sultanlıqlara, camaat və məlikliklərə parçalandı. Vahid mərkəzləşdirilmiş dövlətin bərpa edilə bilməməsinin iqtisadi və siyasi səbəbləri var idi.






1. Şəki üsyanının Şirvan bölgəsində baş vermiş üsyanlarla oxşar və fərqli cəhətlərini qeyd edin.
2. Azərbaycanda Nadir şaha qarşı baş vermiş üsyanların səciyyəvi cəhətlərini müəyyən edin.

Üsyanlar pərakəndə idi.	
Ağır vergi siyasetinə qarşı idi.	
Üsyanlar mütəşəkkil idi.	
Üsyanlar məhəlli xarakter daşıyırıdı.	
İştirakçılar yaxşı silahlanmışdı.	

3. Nadir şaha qarşı olan üsyanların tarixi əhəmiyyəti nədən ibarətdir?
4. Nadir şah dövlətinin süqutu Azərbaycan üçün necə nəticələndi?
5. Zaman oxunda verilmiş tarixlərə aid mühüm hadisələri müəyyən edin.



3


Azərbaycan XVIII əsrin ikinci yarısında



Azərbaycan XVIII əsrin ortalarında

15

AZƏRBAYCANDA İLK MÜSTƏQİL XANLIQ



Nadir şahin ölümündən sonra yerli hakimlərin əl-qolu tam açıldı. Dövlətin ərazisində çoxlu sayıda müstəqil xanlıq meydana gəldi. Belə xanlıqlardan biri hələ Nadir şahın sağlığında müstəqil olmağa təşəbbüs göstərən Şəki xanlığı idi.



Şəki xanlığı Azərbaycanın dövlətçilik ənənələrini necə qorudu?

Hacı Çələbi xanın xanlığı möhkəmləndirmək üçün gördüyü tədbirlər. Nadir şahin öldürülməsindən sonra Hacı Çələbi Şəki xanlığının siyasi müstəqilliyini möhkəmləndirmək üçün tədbirlər gördü. O, Azərbaycan torpaqlarını vahid dövlətin tərkibində birləşdirmək siyasəti həyata keçirməyə başladı. Qonşu Qəbələ və Ərəş sultanlıqlarının xanlığa birləşdirilməsi bu istiqamətdə atılan ilk addım oldu. Hacı Çələbi xan sonra Təbrizə yürüş etdi, lakin bu yürüş uğursuz oldu. Bundan sonra Hacı Çələbi xan Şamaxı xanı ilə birləşib, **1748-ci ildə** Qarabağa yürüş etdi. Müttəfiqlər Qarabağ xanlığının ilk siyasi mərkəzi olan Bayat qalasını mühasirəyə aldılar. Tarixdə “**Bayat savaşı**” adlanan bu döyüdə Şəki xanlığı üçün uğursuz oldu.

“Qızılqaya xəyanəti”. Azərbaycanda mərkəzləşdirilmiş vahid dövlətin olmaması qonşu dövlətlərin işgalçı siyasetinə şerait yaradırdı. Gürcü çarı II İrakli Azərbaycanın qərb torpaqlarını işgal etmək üçün tez-tez işgalçı yürüslər edirdi. Onun öz siyasetini həyata keçirməsində isə əsas maneə Şəki xanlığı idi.



Gürcü çarı II İrakli nə üçün Şəki xanlığını özü üçün əsas maneə hesab edirdi?

Şəki xanlığı ilə təkbaşına mübarizə apara bilməyəcəyini başa düşən II İrakli hiyləgər bir tədbirə əl atdı. “Parçala, hökm sür” düşüncəsi ilə digər Azərbaycan xanlıqlarını Şəki xanına qarşı mübarizəyə təhrik etdi. Bu məqsədlə o, Qarabağ, Gəncə, Qaradağ, Naxçıvan və İrəvan xanlıqları ilə ittifaq yaratdı.

1752-ci ildə müttəfiqlər Gəncə yaxınlığında Qızılqaya deyilən yerdə müşavirə üçün toplaşdırılar. Gürcü çarı müttəfiqlərinə xəyanət edərək danışıqlara gəlmış Azərbaycan xanlarını mühəsirəyə alıb əsir götürdü. Bu hadisə tarixdə **“Qızılqaya xəyanəti”** adlanır.

Bu xəbəri eşidən Hacı Çələbi xan Azərbaycan xanlarını azad etmək üçün gürcü çarının qoşununa hücum etdi. Bu döyüsdə xanın özünün başçılıq etdiyi atlı qoşun düşməni ağır məğlubiyətə uğratdı. Azərbaycan xanları azad edildi.




Sizcə, Hacı Çələbi xan ona qarşı ittifaq bağlamış Azərbaycan xanlarını nə üçün xilas etdi?

Bu qələbədən sonra Hacı Çələbi xan Qazax, Şəmşəddil, Borçalı sultanlıqlarını da azad edərək Azərbaycana qaytardı və öz xanlığının tərkibinə daxil etdi. Həmin il gürcü çarının Car-Balakənə yürüşünü də dəf etdi, bu bölgəni öz himayəsinə aldı.



Qazax, Şəmşəddil və Borçalı hansi hadisə nəticəsində gürcü hakiminə tabe edilmişdi?

Azərbaycan torpaqlarını birləşdirmək siyasetini davam etdirən Hacı Çələbi xan **1755-ci ildə** Şirvana yürüş etdi. Quba xanı Hüseynəli xanın Şamaxı xanına kömək etməsi nəticəsində Hacı Çələbi xanın bu yürüşü uğursuz oldu.



Şəki xanlığının bayrağı



Şəki xanlığının gerbi



Şəki xanlığının pulu



Şəki xanlığı

Azərbaycan xanlıqları arasında çekişmələr, ara müharibələri, xarici dövlətlərin müdaxiləsi və iqtisadi zəiflik ölkənin birləşdirilməsi cəhdlerinin gerçəkləşməsinə imkan vermirdi.

Hacı Cələbi xanın hakimiyyəti dövründə Şəki xanlığı Azərbaycanda ən güclü siyasi qurum idi. Bu xanlıq Azərbaycanın şimal-qərb torpaqlarının gürcü carları tərəfindən işğalının qarşısını aldı. Hacı Cələbi xan Osmanlı dövləti ilə diplomatik əlaqələr saxlamış ilk Azərbaycan xanlarındanandır. Hacı Cələbi xan quruculuq işləri apararaq Şəkidə məscid, mədrəsə və digər icimai binalar tikdirdi. Vergi sistemini nizama saldı.



Rus tarixçisi Pyotr Butkov Hacı Çələbini xalq içərisindən çıxmış şəxs kimi qiymətləndirir və onun hakimiyyətə xalqın köməyi ilə gəldiyini qeyd edirdi.

Mənbə əsasında Hacı Çələbi xanın şəxsiyyətini səciyyələndirin.

Şəki xanlığının zəifləməsi. Hacı Çələbi xandan sonra hakimiyyətə onun oğlu Ağakışi xan gəldi, lakin o, sui-qəsd nəticəsində öldürülüdü. Ağakışi xanın ölümündən sonra xanlıqda hakimiyyət uğrunda mübarizələr dövrü başlandı. Əvvəlcə hakimiyyətə Hacı Çələbi xanın nəvəsi Hüseyn xan gəldi. Onun hakimiyyətə gəlməsinə yerli əhali və Quba xanı Fətəli xan kömək etmişdi. Bu səbəbdən bir müddət Hüseyn xan Fətəli xanla müttəfiqlik siyaseti yürütdü. **1767-ci ildə** Hüseyn xan Quba xanı Fətəli xanla birlikdə Şamaxı xanlığının ərazisini öz aralarında bölüşdürüdlər. Bir il sonra isə Fətəli xan Hüseyn xanı məğlub edərək onun hakimiyyəti altında olan Şamaxı xanlığının digər



Şəki xanının oğulları (Şəki Khan sarayının divar rəsmlərinəndən)

hissəsini də Quba xanlığına birləşdirdi. Hüseyn xanın dövrü hakimiyyət uğrunda çəkişmələrlə səciyyəvi idi.

XVIII əsrin 80-ci illərində hakimiyyətə Məhəmmədhəsən xan gəldi. Məhəmmədhəsən xanın zamanında xüsusi “*Qanunnamə*” qəbul edilmişdi. Bu qanunnamədə vergilər, feodal münasibətləri, sosial təbəqələrin hüquq və vəzifələri nizama salılmışdı.



Tarixdə Qanunnamə qəbul etmiş hökmdarlardan kimlərin adını çəkə bilərsiniz?


XVIII əsrin sonlarında Şəki xanlığında hakimiyyətə Səlim xan gəldi. Hakimiyyət uğrunda çəkişmələr və digər xanlıqlarla mübarizələr nəticəsində Şəki xanlığı zəiflədi.



1. XVIII əsrin 40-ci illərində Azərbaycanda siyasi-iqtisadi vəziyyətin pisləşməsinin səbəbləri nə idi?
2. Şəki xanlarının dövlətçilik fəaliyyətlərini müqayisə edərək cədvəl tərtib edin.


Hacı Çələbi xan	Hüseyn xan	
Fərqli cəhətlər	Oxşar cəhətlər	Fərqli cəhətlər

3. Xanlıqlar arasında münaqişələr ölkənin iqtisadiyyatına necə təsir göstərə bilərdi? Mülahizələrinizi əsaslandırın.
4. XVIII əsrin ikinci yarısında qonşu dövlətlərin işgalçi siyasetinə hansı amillər şərait yaradırdı?
5. “Qızılqaya xəyanəti” hadisəsinə öz münasibətinizi bildirin və onu müzakirə edin.
6. Zaman oxunda verilmiş tarixlərə aid mühüm hadisələri müəyyən edin.



16

AZƏRBAYCANIN CƏNUB XANLIQLARI




Nadir şah Əfşar dövlətinin süqu-tundan sonra Azərbaycanın cənub əraziləri də ayrı-ayrı xanlıqlara parçalandı. XVIII əsrin sonlarında bu xanlıqların çoxu Qacarlar sülaləsinin hakimiyyəti altına düşdü.



Azərbaycanın cənub torpaqlarında hansı xanlıqlar yarandı?

XVIII əsrin ortalarında Azərbaycanın cənub ərazilərində Urmiya, Təbriz, Ərdəbil, Zəncan, Marağa, Qaradağ, Xoy, Maku və Sərab xanlıqları yarandı. Şimal xanlıqlarından fərqli olaraq, cənub xanlıqları müstəqilliklərini qısa müddətdən sonra itirdilər.



Urmiya xanlığı. Azərbaycanın cənubunda yaranmış ən güclü xanlıqlardan biri Urmiya xanlığı idi. Xanlığın əsasını Fətəli xan Əfşar qoymuşdu. O, Nadir şahın əmisi oğlu idi. Mərkəzləşdirmə siyaseti həyata keçirən Fətəli xan Əfşar Azərbaycan torpaqlarının böyük bir hissəsini birləşdirməyə nail olmuşdu. O, cənub xanlıqlarının əksəriyyətini — Təbriz, Xoy, Qaradağ, Marağa və Sərab xanlıqlarını Urmiya xanlığına tabe edə bilmışdı.



Fətəli xan Əfşar

Fətəli xan Əfşar Azərbaycanın şimal xanlıqlarının da birləşdirilməsinə çalışırdı. Bu məqsədlə bəzi xanlıqlara müttəfiqlik haqqında müraciətlər etmişdi. Əvvəlcə o, İrəvan xanlığını Urmiya xanlığı ərazilərinə birləşdirmək istədi, lakin onun ilk cəhdini baş tutmadı. **1759-cu ildə** Fətəli xan Əfşar Qarabağa hücum etdi. Şuşanın bir neçə aylıq mühasirəsindən sonra Qarabağ xani Pənahəli xan Urmiyadan asılılığını qəbul etdi. Ardınca İrəvan və Şəki xanlıqları da qısa müddətə Urmiya xanlığına tabe edildi.

Fətəli xan Əfşar yalnız Azərbaycan torpaqlarını birləşdirmək siyaseti həyata keçirmir, qonşu ölkələri də tabe etmək istəyirdi. Bu mübarizədə Fətəli xan Əfşarın əsas rəqibi Şiraz hakimi Kərim xan Zənd idi. Fətəli xan Əfşar bir neçə döyüşdə Kərim xan Zəndə qalib gəldi. Fətəli xan Əfşarın güclü olduğunu görən Kərim xan ona qarşı mübarizədə hiyləyə əl atdı. O, Azərbaycan xanları arasında olan ziddiyyətlərdən məharətlə istifadə etdi. Bu məqsədlə digər Azərbaycan xanları — qarabağlı Pənahəli xan və xoynu Şahbaz xanla ittifaq bağladı.



Sizə, nə üçün Pənahəli xan Fətəli xan Əfşara qarşı ittifaqa daxil oldu?

Müttəfiqlərin birləşmiş qoşunları Urmiya şəhərini mühasirəyə aldı. Şəhər əhalisi Fətəli xanın başçılığı ilə qəhrəmancasına müdafiə olunurdu. Urmiya şəhəri doqquz ay mühasirədə qaldı. Nəhayət, **1763-cü ildə** şəhər ələ keçirildi. Fətəli xan Əfşarın məğlub edilməsindən sonra Urmiya xanlığı zəiflədi. Urmiya xanlığından asılı olan xanlıqlar öz müstəqilliyini bərpa etdi.

Beləliklə, Azərbaycan xanları arasında birliyin olmaması, onların bir-birinə qarşı xarici qüvvələrlə ittifaqa girməsi nəticəsində ölkəmizi vahid dövlətin tərkibində birləşdirmək məqsədilə göstərilən növbəti cəhdin baş tutmadı.



Urmiya hakimi Fətəli xan öz birləşdirmə siyasetində hansı məqsədi güdürdü?

Təbriz xanlığı. XVIII əsrin ortalarında yaranmış Təbriz xanlığının əsasını Əfşar tayfasından olan **Əmiraslan xan** qoymuşdu. O, mərkəzi Təbriz olmaqla, müstəqil dövlət yaratmaq siyaseti yürüdürdü. Qısa müddət ərzində Ərdəbil və Qaradağ xanlıqlarını özünə tabe edən Əmiraslan xan Azərbaycanın şimal xanlıqlarını da Təbriz xanlığına birləşdirmək istəyirdi. Onun bu siyaseti uğursuz oldu. Təbriz xanlığı Urmiya xanlığından asılı vəziyyətə düşdü.

Fətəli xan Əfşar 1763-cü ildə Kərim xan Zənd və müttəfiqləri tərəfindən məglubiyyətə uğradıldıqdan sonra Təbriz xanlığını müstəqilliyini bərpa etdi.

Xoy xanlığı. Azərbaycanın cənubundakı ən güclü xanlıqlardan biri də Xoy xanlığı idi. Xanlığın əsasını **Şahbaz xan** qoymuşdu. Urmiya xanlığının zəifləməsindən sonra Xoy xanlığı cənubda ən güclü xanlıq idi. Şahbaz xandan sonra hakimiyyətə gələn qardaşı Əhməd xan (1763–1786) bir müddət İrəvan, Naxçıvan, Qaradağ və Təbriz xanlıqlarını asılı vəziyyətdə saxlamış, lakin burada möhkəmlənə bilməyərək geri çəkilmişdi.

XVIII əsrin axırlarında Xoy xanlığında hakimiyyət uğrunda mübarizə gücləndi. Daxili çekişmələr nəticəsində xanlıq zəifləyib müstəqilliyini itirdi.

Ərdəbil xanlığı. XVIII əsrin ortalarında yaranmış bu xanlığın əsası Şahsevən tayfasından olan **Bədir xan** tərəfindən qoyulmuşdu. Xanlıq bir müddət Qarabağ xanlığından asılı vəziyyətə düşmüdü. **1784-cü ildə** qubalı Fətəli xan Azərbaycanın cənub torpaqlarına yürüş edərək Ərdəbil və ətraf əraziləri ələ keçirmiş, lakin burada möhkəmlənə bilməyərək geri çəkilmişdi. Ərdəbil xanlığı da XVIII əsrin sonlarında öz müstəqilliyini itirdi.



Ərdəbil xanlığı hansı cənub xanlığının tərkibində olmuşdu?

Qaradağ xanlığı. Xanlığın əsasını XVIII əsrin ortalarında **Kazım xan** qoymuşdu. Mərkəzi Əhər şəhəri idi. Xanlıq müxtəlif vaxtlarda Urmiya, Qarabağ xanlıqlarından asılı olmuşdu. **1782-ci ildə** Qarabağ və Xoy xanlıqları arasında bölüşdürülrək öz müstəqilliyini itirdi.

Maku xanlığı. XVIII əsrin ortalarında yaranmış Maku xanlığının əsası Bayat tayfasının başçısı **Əhməd xan** tərəfindən qoyulmuşdu. Maku xanlığı XVIII əsrin sonlarında müstəqilliyini itirərək Qacarlar dövlətindən asılı vəziyyətə düşmüştü.


Sərab xanlığı. Xanlıq türk Şəqaqi tayfasının başçısı **Əli xan (1747–1786)** tərəfindən yaradılmışdı. Ondan sonra hakimiyətə gələn Sadıq xan Şəqaqinin dövründə xanlıq güclənmişdi. XVIII əsrin sonunda Sərab xanlığı da müstəqilliyini itirdi.

Marağa xanlığı. Xanlığın əsasını Müqəddəm tayfasının başçısı olan **Əliqulu xan** qoymuşdu. Xoy, Ərdəbil, Təbriz və Sərab xanlıqları kimi Marağa xanlığı da XVIII əsrin sonlarında müstəqilliyini itirdi. Müstəqilliyini itirən bu xanlıqlar Qacarlar dövlətinin tərkibinə daxil edilmişdi.


Zəncan xanlığı. Xanlığın əsasını Əfşar tayfasından olan **Zülfüqar xan** qoymuşdu. O daha öncə Zəncanın valisi idi və Nadir şahın ölümündən sonra müstəqil siyaset yeritməyə başlamışdı. Zülfüqar xan bir müddət Qəzvini də özünə tabe etmişdi. Zəncan xanlığı XVIII əsrin sonunda Qacarlar dövlətinə qatıldı.



1. XVIII əsrin ortalarında Azərbaycanda feudal dağınıqlığının səbəbləri nə idi?
2. Urmiyalı Fətəli xanın mərkəzləşdirmə siyasetinin nəticəsi necə oldu?
3. Kərim xan Zənd Fətəli xana qarşı mübarizəni davam etdirmək üçün hansı siyaseti yürütdü?
4. Azərbaycanda feudal dağınıqlığı ölkənin gələcək siyasi və iqtisadi vəziyyətinə necə təsir göstərə bilərdi? Mülahizələrinizi yazın.
5. Azərbaycanın cənub xanlıqlarının hansı ümumi cəhətləri var idi?
6. Xəritədə (səh. 83) Azərbaycanın cənub xanlıqlarını göstərin. Onların coğrafi mövqeyinin siyasi vəziyyətlərinə təsirinə dair mülahizələr irəli sürüн.
7. Zaman oxunda verilmiş tarixlərə aid mühüm hadisələri müəyyən edin.



17 QUBA XANLIĞI



Nadir şahın imperiyası süqut etdikdən sonra Quba xanlığı da müstəqil oldu. Qubalı Fətəli xan öz dövlətini möhkəmləndirərək Azərbaycan torpaqlarını birləşdirməyə cəhd göstərdi.




Qubalı Fətəli xanın Azərbaycan torpaqlarını birləşdirmək siyaseti nə ilə nəticələndi?

Xanlığın yaranması. Quba xanlığının əsasını Hüseynəli xan qoymuşdu. Xanlığın mərkəzi əvvəl *Xudat*, sonra da *Quba* idi. Nadir şahın ölümündən sonra Hüseynəli xan müstəqil siyaset yeritməyə başladı.

Quba xanlığı çox əlverişli coğrafi və strateji mövqeyə malik idi. Dağlıq ərazilərdə yerləşməsi və müdafiə qalalarının çoxluğu xanlığın xarici hücumlardan müdafiəsini asanlaşdırırındı. Ticarət yolları üzərində olması isə xanlığın iqtisadi inkişafına müsbət təsir göstərirdi. Bütün bu amillər Quba xanlığının qısa müddətdə güclənməsinə şərait yaratdı.

Düşmən hücumlarından və feodal ara müharibələrin-



Quba xanlığı



*Quba xanı Fətəli xan
(rəssam Səttar
Bəhlulzadə)*

dən daha çox zərər çekmiş qonşu ərazilərin əhalisi Quba xanlığının torpaqlarında məskunlaşmışdır. Bu isə xanlığın iqtisadi və hərbi gücünün artmasına səbəb olur və Hüseynəli xanın fəal xarici siyaset yürütməsinə şərait yaradırdı. Bu siyasətin məqsədi Azərbaycan torpaqlarını xanlığın hakimiyyəti altında birləşdirmək idi. İlk olaraq **1757-ci ildə** iqtisadi və strateji əhəmiyyət daşıyan Salyan ərazisi Quba xanlığına birləşdirildi.



Salyanın birləşdirilməsinin Bakı və Şamaxı xanlıqlarının tabe edilməsinə şərait yaratmasını xəritə əsasında izah edin.

Fətəli xanın hakimiyyətə gəlməsi. Hüseynəli xandan sonra hakimiyyətə **Fətəli xan (1758–1789)** gəldi. O, xanlığı möhkəmləndirmək üçün tədbirlər gördü. Bu məqsədlə vergi islahatı kecirdi, köcürmə siyaseti yeritdi.

Vergi islahatına görə, vergilərin mahal naibləri tərəfindən toplanması qadağan edildi. Hər bir kəndxuda kəndlilərdən topladığı vergini özü şəxsən xan xəzinəsinə və ya anbarına təhvil verməli idi. Fətəli xan göstəriş verdi ki, bəzi mükəlləfiyyətlər yalnız xan yasavullarının tələbi ilə yerinə yetirilsin. Bu tədbir yerli hakimlərin özbaşınlığına son qoydu.

Köcürmə siyasetinə görə, Azərbaycanın cənubundan köçürürlən xeyli əhali Şabrandə və ətraf yerlərdə yerləşdirildi. Xanlığın sərhədlərini möhkəmləndirmək məqsədilə Muğanda yaşayan cəngavər Şahsevən tayfalarının bir hissəsi Quba xanlığına köçürüldü. Fətəli xan Dərbənd xanlığı əhalisinin bir hissəsini də Quba xanlığının ərazisinə köçürdü.



Sizcə, əhali sayının artması xanlığın möhkəmlənməsinə necə təsir edə bilərdi?

Fətəli xan Hüseynəli xanın başlatdığı birləşdirmə siyasetini uğurla davam etdirərək böyük strateji əhəmiyyəti olan Dərbənd xanlığını özünə tabe etməyi qərara aldı. Ərazisi kiçik, əhalisi az olan Dərbənd xanlığı hərbi cəhətdən o qədər də güclü deyildi. Yerli əhalinin onlardan çoxlu vergi alan Dərbənd xanından narazı olması və Fətəli xandan kömək istəməsi bu işi daha da asanlaşdırıldı.



Dərbənd əhalisinin qubali Fətəli xana kömək üçün müraciətini necə qiymətləndirirsiniz? Mülahizələr irəli sürün və onları əsaslandırın.

1759-cu ildə Dərbənd Quba xanlığına birləşdirildi. Bu hadisə Quba xanlığının strateji mövqeyini daha da möhkəmləndirdi.



Əvvəlki siniflərdə əldə etdiyiniz biliklər və xəritə əsasında Dərbəndin strateji əhəmiyyətini izah edin.

Fətəli xan Bakı xanlığını da Quba xanlığına birləşdirmək istəyirdi. Xəzər dənizinin başlıca limanı olan Bakı ölkənin xarici ticarət mərkəzlərindən biri idi. İqtisadi əhəmiyyətinə baxma-yaraq, Bakı xanlığı hərbi cəhətdən güclü deyildi. Bu, qonşu xanlıqların hücumlarına şərait yaradırdı. Ona görə də Bakı xanlığının əhalisi Quba xanlığına birləşməklə şəhərin daha yaxşı müdafiə olunacağına ümid edirdi. Əhali həm də Fətəli xanın sənətkarlıq və ticarətin inkişafını himayə etdiyini bilirdi, buna görə Bakının Quba xanlığına birləşdirilməsinə tərəfdar idi.



Xanlıqların dinc yolla birləşdirilməsi nəyin göstəricisi idi?

Fətəli xan Bakını Quba xanlığına birləşdirmək üçün “nikah diplomatiyası”ndan istifadə edib Bakı xanı ilə qohum oldu. 1767-ci ildə Bakı Quba xanlığına birləşdirildi. Rəsmi sənədlərdə Fətəli xan “Qurbanın, Dərbəndin, Bakının və Salyanın hakimi” adlanırdı. Bakı Quba xanlığının iqtisadi inkişafında mühüm rol oynadı, çünkü Bakı dəniz ticarətindən, neft və duz hasilatından böyük gəlir götürürdü.

Beləliklə, Salyan, Dərbənd və Bakı xanlıqlarının Quba xanlığına birləşdirilməsi ilə şimal-şərqi Azərbaycan torpaqlarının birləşdirilməsinin birinci mərhələsi başa çatdı.




Fətəli xan görkəmli dövlət xadimi, mahir diplomat olmuşdur. O, rus, fars və türk dillərini mükəmməl bilirdi. Rus generalı Aleksandr Suvorov Fətəli xanı olduqca ağıllı, mərd, yorulmaz, təşəbbüskar və güclü şəxs kimi təsvir edirdi. Rus tarixçisi Pyotr Butkov yazırıdı: "Fətəli xan dərin ağıl sahibi idi. Siyaseti bilirdi, cəsuri, təşəbbüskar və yorğunluq bilməyən adam idi. Azərbaycan torpaqlarını vahid dövlətin tərkibində birləşdirmək onun siyasetinin əsas istiqamətini təşkil edirdi". Rus alimi Samuil Qmelin yazırıdı: "Fətəli xan heç bir məzhab ayrı-seçkiliyinə yol vermirdi".




1. Quba xanlığının digər xanlıqlardan fərqli cəhətləri nədən ibarət idi?
2. Quba xanlığının güclənməsinə hansı amillər şərait yaradırdı?
3. Dərbənd və Bakı xanlığının Quba xanlığına birləşdirilməsinin hansı oxşar cəhəti vardı?
4. "Ərazilərin Quba xanlığına birləşdirilməsi" cədvəlini dəftərinizə çəkin və tamamlayın.

Ərazi	Tarix	Nəticə
Salyan		
Dərbənd		
Bakı		

5. Zaman oxunda verilmiş tarixlərə aid mühiüm hadisələri müəyyən edin.



18 ŞİMAL-ŞƏRQİ AZƏRBAYCAN TORPAQLARININ BİRLƏŞDİRİLMƏSİ



Azərbaycan torpaqlarının birləşdirilməsi siyasetinin ikinci mərhələsi o qədər də asan olmadı. Digər Azərbaycan xanlıqları dinc yolla birləşmək istəmədilər.



Hansı xanlıqlar Quba xanlığının tabeliyinə keçməkdən imtina etdilər?

Şamaxı və Cavad xanlıqlarının birləşdirilməsi. Dərbənd və Bakı xanlıqlarının birləşməsindən sonra Fətəli xanın məqsədi Şamaxını özünə tabe etmək idi. O, Şamaxını öz dövlətinin paytaxtı etmək isteyirdi, çünkü Şamaxı coğrafi baxımdan əlverişli mövqedə yerləşirdi. Şamaxı xanlığının ərazisi, demək olar ki, Azərbaycanın şimal torpaqlarının mərkəzində yerləşirdi. Xanlığın Quba xanlığına birləşdirilməsi siyasi cəhətdən də əhəmiyyətli idi. Belə ki, Şamaxı qədim Şirvanşahlar dövlətinin paytaxtı olmuşdu. Şamaxının birləşdirilməsi həmçinin strateji əhəmiyyət daşıyırıldı. Bununla gələcəkdə Qarabağ və Şəki xanlıqlarının, həmçinin Azərbaycanın cənub torpaqlarının birləşdirilməsinə şərait yarana bilərdi.



Sizcə, Şamaxı xanlığının birləşdirilməsinin nə kimi iqtisadi əhəmiyyəti ola bilərdi?

Fətəli xan Dərbənd və Bakı xanlıqları kimi Şamaxını da dinc yolla birləşdirmək isteyirdi, ona görə də Şamaxı xanlığını ilə danışqlar apardı. Əldə edilən razılaşmaya görə, Quba xanlığı Şamaxı xanlığını xarici hücumlardan qorunmalı idi. Əvvəzində isə Şamaxı xanlığı hər il Quba xanlığına müəyyən miqdarda xərac verəcək-

di. Şəki xanlığına arxalanan Şamaxı xanı tezliklə bu razılaşmadan imtina etdi. Ona görə də qubalı Fətəli xan Şəki xanlığı ilə razılıq əldə etməyi qərara aldı. Fətəli xan Şəki xanına Şamaxı xanlığını öz aralarında bölüşdürməyi təklif etdi.



Nə üçün Fətəli xan Şəki xanlığı ilə razılıq əldə etmək istəyirdi?

1767-ci ildə Şamaxı xanlığı iki xanlıq arasında bölüşdürüldü. Bir il sonra isə Fətəli xan Şamaxı xanlığını tamamilə Quba xanlığına birləşdirdi. Şamaxı xanlığından sonra **1768-ci ildə** Muğanda yerləşən Cavad xanlığı könüllü olaraq Quba xanlığının himayəsini qəbul etdi. Muğan ərazisinin birləşdirilməsi Azərbaycanın cənub torpaqlarına yol açırdı.



Azərbaycan Respublikasının siyasi xəritəsində Cavad xanlığının yerləşdiyi ərazini müəyyən edin.

Beləliklə, Fətəli xan Azərbaycanın şimal-şərq torpaqlarının böyük bir hissəsini öz hakimiyyəti altında birləşdirməyə nail oldu. Bu, XVIII əsrin ikinci yarısında Azərbaycan torpaqlarının birləşdirilməsində ən uğurlu təşəbbüs idi.

Azərbaycan torpaqlarının bir hissəsinin vahid dövlətin tərkibində birləşdirilməsi mühüm siyasi-iqtisadi əhəmiyyət daşıyırıldı. Ara mühərabələri azalır, xarici hücumların qarşısı alınırıldı. Bu isə iqtisadi inkişafa şərait yaradırdı. Ona görə də qonşu xanlıqların əhalisi — kəndlilər, sənətkar və tacirlər, həmçinin feodal-ların bir hissəsi birləşdirmə siyasətinə rəğbətlə yanaşırdılar.



Azərbaycan torpaqlarının birləşdirilməsinin siyasi-iqtisadi əhəmiyyəti haqqında mülahizələr irəli sürünen.

Birləşdirmə siyasətinə qarşı çıxanlarla mübarizə. Öz hakimiyyətlərini qoruyub saxlamağa çalışan iri feodal hakimlər isə Fətəli xanın birləşdirmə siyasətinə qarşı çıxır və müqavimət göstərildilər.



İri feodallar Fətəli xanın birləşdirmə siyasətini nəyə görə özləri üçün təhlükə hesab edirdilər?

Quba xanlığının birləşdirmə siyaseti Azərbaycan torpaqlarını işgal etmək istəyən xarici qüvvələrin də mənafeyinə uyğun deyildi. Feodal ara müharibələri yeni mərhələyə daxil oldu. Tezliklə digər xanlıqlar Fətəli xana qarşı müharibəyə başladılar. Bunun üçün müxtəlif ittifaqlar yaratdılar. Bu ittifaqlardan birinə Qarabağ xanlığı, Şəki xanlığı və keçmiş Şamaxı hakimi, digərinə isə Dağıstan hakimləri daxil idilər. Bu, Azərbaycanın şimal torpaqlarında siyasi vəziyyətin yenidən gərginləşməsinə səbəb oldu. Belə vəziyyət isə Azərbaycan torpaqlarını işgal etmək istəyən xarici qüvvələrə əlverişli şərait yaratdı. Bunlardan biri də Cənubi Qafqazda hakimiyətə can atan gürcü çarı II İrakli idi. II İrakli Fətəli xanın birləşdirmə siyasetinin əleyhinə idi, lakin Fətəli xana qarşı açıq çıxış etməyə cəsarət göstərmirdi. Qarabağ və Şəki xanlıqları Quba xanlığına qarşı ittifaq yaradanda II İrakli də bu ittifaqa daxil oldu.



Azərbaycan xalqının birləşdirmə siyasetinə rəğbətinin səbəblərini şərh edin.

Fətəli xanın siyaseti Dağıstanın bir sıra feodal hakimlərinin də xoşuna gəlmirdi. Onlardan biri də Qaraqaytaq hakimi, Fətəli xanın qohumu Əmir Həmzə idi. Fətəli xan onun bacısı Tuti Bikə ilə evlənmişdi.

1774-cü ildə Əmir Həmzənin başçılığı ilə Dağıstan hakimlərinin birləşmiş qüvvələri Quba xanlığına hücum etdi. Xudat yaxınlığında — **Gavduşan çölündə** baş vermiş döyüsdə Fətəli xan məğlub oldu. O, Dərbəndə qayıda bilmədi və yaralı halda Salyana çəkildi. Birləşmiş qüvvələr isə Dərbəndə hücum ettilər. Əmir Həmzə əvvəlcə hiyləyə əl atdı. O, Tuti Bikəyə xəbər göndərdi ki, guya döyüsdə həlak olmuş Fətəli xanın cənazəsini gətirmişdir.



Tuti Bikə

Tuti Bikə qardaşının bu yalanına inanmadı və Dərbəndin müdafiəsinə başçılıq etməyi öz üzərinə götürərək qala müdafiəçilərinə düşmənə müqavimət göstərməyi əmr etdi.



“Tuti Bikə şəhəri mərdliklə müdafiə edirdi. O, qala divarları üzərində şir kimi duraraq hər şeyə özü rəhbərlik edirdi. Qala toplarının atası ilə düşməni qorxuya salırdı”.

Tarixçi Yevgeni Kozubski



Tuti Bikəni Azərbaycanın hansı qadın hökmdarı ilə müqayisə etmək olar?

Dərbəndin mühasirəsinin uzanmasından istifadə edən Fətəli xan dəniz vasitəsilə qalaya qayıtdı. Dərbənd doqquz ay qəhrəmancasına müdafiə edildi. Birləşmiş qüvvələrə qarşı təkbaşına mübarizənin çətin olduğunu görən Fətəli xan kömək üçün Rusiyaya müraciət etdi. Fətəli xanın elçiləri Rusiya çariçası II Yekaterina tərəfindən hörmətlə qarşılandı. Qafqazdakı rus qoşunu Dərbəndə gəldi.




Fətəli xanın kömək üçün Rusiyaya müraciət etməsinə münasibət bildirin.

1775-ci ildə Əmir Həmzə Dərbəndin mühasirəsindən əl çekib, rus qoşunları ilə döyüşə girdi və məğlub oldu. Rus qoşunu Dərbəndə daxil oldu. Bundan narazı olan Osmanlı dövləti Rusiya hökumətinə etirazını bildirdi. Osmanlı dövləti ilə yenidən müharibə etmək istəməyən Rusiya öz qoşununu geri çəkdi.

Fətəli xan diplomatik yolla Qarabağı da öz dövlətinə birləşdirmək istəyirdi, lakin onun bu niyyəti baş tutmadı. **1780–1781-ci illərdə** o, Qarabağa hərbi yürüşlər etdi, amma bu yürüşlər də uğursuzluqla nəticələndi.

Azərbaycanın cənub torpaqlarına yürüş. Fətəli xan Azərbaycanın yalnız şimal xanlıqlarını deyil, cənub torpaqlarını da öz hakimiyyəti altında birləşdirmək istəyirdi. Fətəli xanın planlarından biri də keçmiş Səfəvilər dövlətinin sərhədlərinin bərpa edilməsi idi. Ona görə də o, Azərbaycanın cənub torpaqlarına yürüş etdi. **1784-cü ildə** Fətəli xan Ərdəbili və Meşkini ələ keçirdi. Fətəli xanın Azərbaycanın cənub torpaqlarına yürüşü Cənubi Qafqazın və Dağıstanın feodal hakimlərinin narazılığına



Quba xanlığının birləşdirmə siyasəti

səbəb oldu. Rusyanın gələcəkdə Azərbaycan torpaqlarını işğal etmək planı var idi. Ona görə də Rusiya da bu yürüşə qarşı çıxdı və Fətəli xandan Azərbaycanın cənub torpaqlarını tərk

etməyi tələb etdi. Rusiya ilə münasibətləri pisləşdirmək istəməməsi və digər xanlıqların narazılığı Fətəli xanı geri çəkilməyə məcbur etdi.



Nə üçün Rusiya Fətəli xandan Azərbaycanın cənub torpaqlarını tərk etməyi tələb etdi?


1789-cu ildə Fətəli xanın ölümündən sonra Quba xanlığı zəiflədi. Onun dövründə birləşdirilmiş xanlıqlar yenidən müstəqil oldular.




1. Qubalı Fətəli xan birləşdirmə siyasetinin birinci mərhələsində hansı xanlıqları özünə tabe etmişdi?
2. Quba xanlığı ilə Şamaxı xanlığı arasında razılaşmanın şərtləri necə idi?
3. Qubalı Fətəli xanın dövlətçilik fəaliyyətini müzakirə edin və digər hökmədarlarla müqayisə edin.
4. Fətəli xanın birləşdirmə siyasetinə aid cədvəli dəftərinizə çəkin və işləyin.

Mərhələ	Xanlıq	Birləşdirmə tarixi	Əhəmiyyəti
I mərhələ			
II mərhələ			

5. Xarici qüvvələr nə üçün vahid və güclü Azərbaycan dövlətinin yaranmasını istəmirdilər? Müasir dövrlər əlaqələndirin.
6. Zaman oxunda verilmiş mühüm hadisələri müəyyən edin və səxəni çəkib işləyin.



19 QARABAĞ — BƏYLƏRBƏYİLİKDƏN XANLIĞA



Səfəvilər dövründə mərkəzi Gəncə olan Qarabağ bəylərbəyiliyi XVIII əsrin ortalarında Azərbaycan xanlıqlarından birinə çevrildi.



Bəs Qarabağ xanlığı necə gücləndi?

Xanlığın yaranması. Qarabağ xanlığının əsasını Cavanşir tayfasının başçısı **Pənahəli xan (1748–1763)** qoymuşdu. Pənahəli xan vaxtilə Nadir şahın sərkərdələrindən biri olmuşdu.

Xanlığın əhalisini, əsasən, Cavanşir, İyirmidöndlər, Otuzikilər, Kəbirli, Baharlı və Kolanı türk tayfaları təşkil edirdi. Bundan başqa, xanlığın ərazisində az sayda xristian-albanlar da yaşayırırdılar.

Qarabağ bəylərbəyi və tayfaları hələ **1736-cı ildə** Muğan qurultayında Nadir xanın şah seçilməsinə qarşı çıxmış, qanuni hakimiyyətin Səfəvilərə məxsus olduğunu bildirmişdilər. Ona görə də hakimiyyətə gələn Nadir şah Qarabağ tayfalarını cəzalandıraraq onları Xorasan vilayətinə və Əfqanistana sürgün etmişdi. Qarabağ xanlığı yarandıqdan sonra



Pənahəli xan



Suşa qalasının gümüş açarları

bu tayfalar yenidən öz tarixi vətənlərinə — Qarabağa qayıtdılar. Bu isə xanlığın hərbi-siyasi və iqtisadi cəhətdən güclənməsinə müsbət təsir göstərdi.



Muğan qurultayında Qarabağ tayfalarının Nadirin şah seçiləməsinə qarşı olmasını necə qiymətləndirirsiniz?

Pənahəli xan Qarabağı xarici hücumlardan qorumaq üçün tədbirlər həyata keçirdi. İlk növbədə, müdafiə qalası tikildi. **1748-ci ildə** Kəbirli mahalında Bayat qalasının tikintisinə başlanıldı. Qalanın adı qədim türk tayfası olan Bayat tayfasının adı ilə bağlı idi.

“Bayat savaşı”. Qarabağ xanlığının güclənməsi qonşu xanlıqları narahat edirdi. Digər tərəfdən Qarabağın xristian-alban məlikləri öz mülklərini itirməkdən qorxaraq Pənahəli xanın hakimiyyətinə qarşı çıxırlılar. Bu məqsədlə qonşu xanlıqlarla əlaqə saxlayır, onları Qarabağa yürüşə sövq edirdilər. Belə yürüşlərdən birincisi bütün Azərbaycanı birləşdirməyə çalışan Şəki xanı Hacı Çələbi tərəfindən edildi. Hacı Çələbi xan öz müttəfiqləri — Şamaxı xanı və məliklərlə birlikdə Bayat qalasını mühasirəyə alsa da, onu ələ keçirə bilmədi. Tarixi ədəbiyyatlarda “Bayat savaşı” adlanan bu hadisə Qarabağ xanlığının müstəqilliyini möhkəmləndirdi və nüfuzunu artırdı.



Şuşa qalası



Hacı Çələbi xanla Pənahəli xanın toqquşmasının məliklər üçün şaydası nə idi?

Bayat savaşında əldə edilən qələbəyə baxmayaraq, qala coğrafi baxımdan əlverişli yerdə deyildi. Ona görə də əvvəlcə Ağdam yaxınlığında *Şahbulaq qalası* inşa edildi. Nəhayət, Azərbaycanın qədim yaşayış məskəni olan Şuşada müdafiə qalasının tikintisi başa çatdırıldı. Bundan sonra Şuşa Qarabağ xanlığının paytaxtı oldu. Pənahəli xanın adı ilə Pənahabad adlanan Şuşa inkişaf edərək Azərbaycanın siyasi və iqtisadi mərkəzlərindən birinə çevrildi.



Xanlığın paytaxtının Şuşaya köçürülməsinin səbəbi nə idi?



Şahbulaq qalası cəmi üç-dörd il ərzində Qarabağ xanlığının paytaxtı oldu. Qarabağ xanlığının məruz qaldığı aramsız hücumlar nəticəsində Pənahəli xan daha etibarlı, daha əlverişli və düşmən hücumu üçün əlçatmaz olan yeni bir paytaxt-qala tikdirməyə məcbur qaldı. Bunun üçün toplanmış məşvərət məclisində Pənahəli xan əyanlara müraciətlə demişdi: "Biz gərək dağların içində, möhkəm və keçilməz yerdə elə bir əbədi və sarsılmaz qala tikək ki, onu güclü düşmən belə mühasirə edə bilməsin. Qalanın bir tərəfi dağlarda olan ellərin üzünə daim açıq olmalı və mahallalarla rabitəmiz, əlaqəmiz bir an belə kəsilməməlidir".

Qarabağ xanlığının güclənməsi. Bayat savaşından sonra Qarabağ xanlığının nüfuzu artdı. Bu isə Pənahəli xana xanlığın ərazilərini genişləndirmək imkanı verdi. Gəncə, İrəvan, Naxçıvan və Ərdəbil Qarabağ xanlığından asılı vəziyyətə salındı.




Şuşanın siyasi və iqtisadi mərkəz kimi inkişafının səbəbi nə idi?

Qarabağ xanlığının mərkəzləşdirmə siyasətinə qarşı çıxan xristian-alban məliklikləri tabe edildi. İlk olaraq, Vərəndə məlikli Pənahəli xanın hakimiyətini qəbul etdi. Xaçın məlikli əvvəlcə müqavimət göstərsə də, *Ballıqaya* döyüşündə məğlub edildi və Pənahəli xana tabe olduğunu qəbul etdi. Tədricən digər məlikliklər — Dizaq, Çiləbörd, Gülüstan (Talış) da Qarabağ xanından asılılığı qəbul etdilər. Buna baxmayaraq, onlar məkr-

li siyasetlərini davam etdirir, gizli olaraq xarici qüvvələrlə, xüsusən çar Rusiyası ilə əlaqələr saxlayır və onları Qarabağa yürüşə təhrik edirdilər.

1757-ci ildə Məhəmmədhəsən xan Qacarın qoşunu Qarabağa yürüş edərək “*Xatın arxi*” adlı yerə çatdı. Astarabad hakimi Məhəmmədhəsən xan Qacar Nadir şahın ölümündən sonra mərkəzi hakimiyyət uğrunda mübarizə aparan ən güclü tərəflərdən biri idi. Məhəmmədhəsən xan Xatın arxında dayandığı zaman onun əsas rəqibi Kərim xan Zəndin fəallaşması xəbəri gəldi. Bu xəbər Məhəmmədhəsən xanı geri qayıtmaya məcbur etdi.



Qarabağ xanlığı

Fətəli xan Əfşarın Qarabağa yürüşü. Azərbaycan torpaqlarını birləşdirmə siyaseti həyata keçirən Urmiya xani Fətəli xan Əfşar cənub xanlıqlarını özünə tabe etdi. Pənahəli xanın yanına elçilər göndərib, Qarabağın da ona tabe olmasını tələb etdi. Pənahəli xan isə bu tələbi rədd etdi. **1759-cu ildə** Fətəli xan Əfşar Qarabağa hücum etdi. Şuşanı mühasirəyə aldı. Uzunmüddətli mühasirədən sonra Pənahəli xan asılılığını qəbul etməyə məcbur oldu, lakin bu asılılıq çox davam etmədi. Pənahəli xan asılılığı son qoymaq üçün Şiraz hakimi Kərim xan Zəndin onunla ittifaqa girmək təklifini qəbul etdi.



Fətəli xan Əfşar və Hacı Çələbinin oğlu və fərqli cəhətlərini müəyyən edin.



Pənahəli xanın istiqlaliyyətinin şöhrəti, qoşununun çoxluğu və qüdrəti hər yerə yayıldı. Şirvan, Şəki, Gəncə, İrəvan, Naxçıvan, Təbriz və Qaradağ xanları onunla müttəfiq olmaq istədiklərini bildirdilər. O, Naxçıvanın Zəngəzur, Təbrizin Qapan və Qarabağın Mehri mahallarına sahib oldu. Azərbaycanın böyük hissəsi ona tabe olmuşdu.

Mirzə Camal Cavanşir. "Qarabağ tarixi"


Pənahəli xanın dövlətçilik fəaliyyətini dəyərləndirin.



Pənahəli xanın Kərim xan Zəndlə ittifaq bağlamasına münasibət bildirin.

1763-cü ildə müttəfiqlər Fətəli xan Əfşarı məğlub etdilər. Kərim xan Zənd isə Pənahəli xana xəyanət edərək, Qarabağa qayıtmamasına icazə verməyib onu Şirazda saxladı.

Qarabağ xanlığı İbrahimxəlil xanın hakimiyyəti dövründə. Pənahəli xandan sonra hakimiyyətə oğlu **İbrahimxəlil xan (1763–1806)** gəldi. O, xristian-alban məliklərini mərkəzi hakimiyyətə tabe etmək siyasetini davam etdirdi.



İbrahimxəlil xan

1768–1774-cü illərdə Osmanlı dövlətinə qarşı müharibədə Rusyanın qələbəsi xristian-alban məliklərini yenidən fəallaşdırıldı. Onlar gizli müraciət edib Rusiyani Azərbaycana yürüşə çağırıldılar. Bu dövrdə Rusyanın Cənubi Qafqazı işgal etmək üçün kifayət qədər hərbi gücü yox idi, həm də beynəlxalq şərait Rusiya üçün əlverişli deyildi. Ona görə də kiçik müqavimətə baxmayaraq, İbrahimxəlil xan məlikləri tabe etdi. O, ölkənin birləşdirilməsində yeni uğurlar qazandı, *Naxçıvan, Gəncə və Təbriz xanlarını* özündən asılı hala saldı.

Qubali Fətəli xanın qonşu xanlıqları tabe etmək siyasəti Qarabağ xanlığı ilə münaqişəyə səbəb oldu. **1780–1781-ci illərdə** Fətəli xanın Qarabağa yürüşləri uğursuz oldu.




Qubali Fətəli xan və İbrahimxəlil xan arasında ziddiyyətin səbəbini izah edin.

Beləliklə, İbrahimxəlil xanın hakimiyyəti dövründə Qarabağ xanlığı daha da gücləndi. Xanlıq nəinki Azərbaycanın, demək olar, bütün Cənubi Qafqazın ən güclü siyasi qurumlarından birinə çevrildi.




1. Nadir şah nə üçün Qarabağ tayfalarını sürgün etmişdi? Onun bu tədbirini necə qiymətləndirirsiniz? Mülahizələrinizi əsaslandırın.
2. Pənahəli xan Qarabağı xarici hücumlardan qorumaq üçün hansı tədbirləri həyata keçirmişdi?
3. Hacı Çələbi xanın Qarabağa yürüşünün səbəbi nə idi?
4. Zaman oxunda verilmiş mühüm hadisələri müəyyən edin və sxem mi çəkib işləyin.



5. XVIII əsrin 60–70-ci illərində alban məliklərinin fəallaşmasının səbəbi nə idi?
6. Cədvəli dəftərinizə çəkib işləyin.

Pənahəli xan	İbrahimxəlil xan	
Fərqli cəhətlər	Oxşar cəhətlər	Fərqli cəhətlər

20 QƏRBİ AZƏRBAYCAN XANLIQLARI



Azərbaycanın qərbində yaranmış xanlıqlar ərazilərinin beynəlxalq ticarət yollarının üzərində yerləşməsinə və strateji mövqeyinə görə seçilirdi. Elə bu səbəbdən də qonşu xanlıqların və xarici dövlətlərin hücumuna məruz qalırdı.



Qərbi Azərbaycanda – İrəvan və Naxçıvan xanlıqlarında bu zaman siyasi və iqtisadi vəziyyət necə idi?

İrəvan xanlığı.

İrəvan xanlığı XVIII əsrin ortalarında yaranmışdı. Onun əsasını Mir Mehdi xan Əfşar (1747–1752) qoymuşdu. 1755-ci ildə Həsənəli xan Qacar İrəvan xanı oldu. Beləliklə, İrəvanda Qacar tayfasından olan sülalə hakimiyətə gəldi.

Xanlığın əhalisi.

İrəvan xanlığının əhalisi bu diyarın ən qədim sakinləri olan Azərbaycan türkləri idi. Bunu o dövrə aid yer adları, o zaman İrəvanda olmuş Avropa səyyahlarının, hətta erməni tarixçilərinin məlumatları sübut edir.



■ İrəvan xanlığı



“Mənbələrin məlumatına görə, XVIII əsrədə ermənilər İrəvanda əhalinin cüzi bir hissəsini, azərbaycanlılar isə böyük əksəriyyətini təşkil edirdi”.

Erməni tarixçisi Aşot Ioannisyan

Əhalinin cüzi hissəsini təşkil edən xristianların bu bölgəyə ilk gəlişi **1441-ci ildə** erməni katolikosluğunun **Kilikiyadan*** Azərbaycanın İrəvan bölgəsinə — Üçkilsəyə (Ecəmiədzin) köçürülməsi ilə bağlı olmuşdu.

Katolikosluğun köçürülməsinə qədər bölgədə ermənilərə məxsus heç bir yaşayış məntəqəsi, torpaq sahəsi olmamışdı. Sonralar erməni katolikosları yerli azərbaycanlıların torpaqlarını müxtəlif yollarla ələ keçirərək öz ərazilərini genişləndirdilər.



“Biz (yəni ermənilər – red.) türklərə məxsus torpaqları ya satın alır, ya zəbt edir; ya bəxşış kimi əldə edir; ya da zorla ələ keçiririk”.

*Ermənistanın əlyazmalar fondu
Matenadaranda saxlanılan 1687-ci il tarixli sənəd*

Əhalinin məşğulliyəti. Sənətkarlıq və ticarət. Azərbaycanın digər xanlıqları kimi İrəvan xanlığının da əhalisi, əsasən, əkinçilik və maldarlıqla məşğul olurdu. İrəvan şəhəri isə Azərbaycanın mühüm sənətkarlıq və ticarət mərkəzlərindən biri idi. İrəvan xanlığının ərazisi müxtəlif ölkələrə gedən ticarət yollarının qovşağında yerləşirdi. Məhz bu səbəbdən İrəvan xanlığı ərazisində çoxsaylı körpülər, karvansaralar, bazarlar və zərbxanalar (metal pul kəsilən yerlər) var idi. Xanlıqda qara pul adlanan yerli mis pullar kəsildi. Bundan başqa, Səfəvilər dövləti dövründə qalma pullardan, Azərbaycanın digər xanlıqlarında kəsilmiş pullardan və həmçinin xarici pullardan da istifadə olunurdu.

* *Kilikiya* — Kiçik Asiyada tarixi vilayət



İrəvan xanlığında sənətkarlıq və ticarətin inkişafının səbəbi nə olmuşdur?

İrəvan xanlığına hücumlar. İrəvan xanlığı strateji-coğrafi mövqeyə malik olduğu üçün qonşu dövlətlərin hücumlarına məruz qalırdı. **1779-cu ildə** gürçü çarı II İrakli İrəvan xanlığına hücum edərək onun ərazisinin bir hissəsini – Şörəyeli işğal etdi.



İrəvan xanlığının bayrağı



Səfəvilər dövlətində Qərbi Azərbaycan torpaqları, əsasən, hansı bəylərbəyiliyin tərkibində idi?



Tiflisdəki rus qoşununun başçısı polkovnik S.Burnaşev Peterburqa yazmışdı: “Irəvan şəhəri Azərbaycana məxsus olduğundan Osmanlı sultani onun heç zaman Gürcüstanın tabeliyinə verilməsinə razı olmayacaqdır. Sultan Ərzurum paşasına və digər həmsərhəd paşalara rus qoşunlarına qarşı çıxmağı əmr etmişdir. Qarabağlı İbrahimxəlil xan və digər Azərbaycan xanları İrəvana gürcülərin işgalindən xilas etmək üçün birləşmişlər”.

Məktub Rusiya Dövlət Hərbi Tarix Arxivində saxlanılır.

İrəvan xanlığı müxtəlif dövrlərdə gürçü çarından, Qarabağ və Xoy xanlıqlarından asılı vəziyyətə düşmüdü. **1783-cü ildə** gürçü çarı Rusiyanın himayəsini qəbul etdi. Bundan sonra gürçü çarının İrəvana və digər Azərbaycan torpaqlarına qarşı işgalçılıq siyaseti fəallaşdı. Bu isə İrəvan xanlığını Osmanlı dövləti ilə yaxınlaşdırıldı.




İrəvan xanlığı Osmanlı dövləti ilə nə üçün yaxınlaşdı?

1795-ci ildə Ağa Məhəmməd xan Qacarın yürüşündən sonra İrəvan xanlığı ondan asılı vəziyyətə düşdü.

Naxçıvan xanlığı. Ərazi və təsərrüfat. XVIII əsrin ortalarında Azərbaycanda yaranmış xanlıqlardan biri də Naxçıvan xanlığı olmuşdur. Xanlığın əsasını yerli Kəngərli tayfasının başçısı **Heydərqulu xan (1747–1763)** qoymuşdu.



Naxçıvan xanlığının bayrağı



Naxçıvan xanlığı

Xanlıq Zəngəzurdan Araz çayı vadisinə qədər olan əraziləri əhatə edirdi. Qərbi Azərbaycanın böyük bir hissəsini əhatə edən Naxçıvan xanlığı İrəvan, Qarabağ, Xoy və Maku xanlıqları ilə həmsərhəd idi.

Naxçıvan xanlığının təbii-coğrafi şəraiti təsərrüfata, əhalinin məşğuliyyətinə və ictimai həyata mühüm təsir göstərirdi. Xanlığın ərazisinin müəyyən hissəsi dağlıq olduğu üçün təsərrüfatda maldarlıq mühüm rol oynayırırdı. Su çatışmazlığı əkinçiliyin inkişafına mane olurdu. Buna baxmayaraq, əkinçilik bölgənin ənənəvi təsərrüfat sahəsi olaraq qalırdı.



“Susuz şoran çöllər, müxtəlif formada olan dağ qayalıqları, dərə-təpəli sahələr, gözəl otlaq yerləri, düzənliklər, saysız-hesabsız vadilər və dərələrdən axan, yayda tamamilə quruyan dağ çayları Naxçıvanın xarici aləmini özündə əks etdirir”.

Sergey Zelinski. *“Yelizavetpol guberniyası Zəngəzur qəzasında dövlət kəndlilərinin iqtisadi həyatı”*

Mənbə əsasında cavablandırın: Naxçıvanın təbii-coğrafi şəraiti təsərrüfata necə təsir göstərə bilərdi?

Siyasi vəziyyət. Feodal ara müharibələri, xarici işgallara qarşı mübarizə, daxili saray çekişmələri Naxçıvan xanlığının siyasi vəziyyətinə təsir göstərirdi. Xanlığın siyasi tarixini iki dövrə bölmək olar.

1747–1797	Əsasən, müstəqillik və yarımasılılıq dövrü
1797–1827	Qacarlar dövlətindən asılılıq dövrü

Heydərqulu xan öz hakimiyyətini möhkəmləndirmək və xarici hücumlardan qorunmaq üçün qonşu xanlıqlarla müttəfiqlik siyaseti yürüdürdü. XVIII əsrin 50-ci illərində Heydərqulu xan Qarabağ xanı Pənahəli xandan asılılığı qəbul etmişdi.

Heydərqulu xanın ölümündən sonra Naxçıvan xanlığı zəiflədi. Xanlıq bir müddət Şiraz hakimi Kərim xan Zənddən asılı vəziyyətə düşdü. XVIII əsrin 80-ci illəri xanlığın siyasi tarixində, əsasən, hakimiyyət uğrunda mübarizə dövrü kimi səciyyəvidir.

Hakimiyyət uğrunda müharibələr və feodal dağınıqlığı Azərbaycan torpaqlarının xarici hücumlardan müdafiəsini çətinləşdirirdi. Gürcü çarı II İrakli İrəvan xanlığını asılı vəziyyətə saldıqdan sonra Naxçıvana da işğal etmək istəyirdi. O, Naxçıvan xanlığına yürüşə hazırlaşırdı, lakin Osmanlı dövlətinin narazılığı bu yürüşün qarşısını aldı.



Naxçıvandakı Khan sarayı (bərpa)



“Belə hesab edirəm ki, Azərbaycana sahib olmaq Rusiya üçün əlvərmişlidir. Sonra isə həmin torpaqların bir hissəsini mənə güzəşt edərsiniz. Gəncəni, İrəvani və Naxçıvanı mənə tabe edin”.

Gürcü çarı II İraklinin Rusiya hakim dairələrinə göndərdiyi məktublardan.

“Naxçıvan xanlığı” kitabından, Naxçıvan 2009


Kəlbəli xanın (1787–1820) hakimiyyəti dövründə Naxçıvan xanlığı Qacarlar dövlətindən asılı vəziyyətə düşdü.




- 1. İrəvan xanlığı nə üçün xarici hücumlara məruz qalırdı?*
- 2. Mənbələr əsasında İrəvanın qədim Azərbaycan şəhəri olmasını sübut edin.*
- 3. İrəvan xanlığı və indiki İrəvanın əhalisinin etnik tərkibini müqayisə edin. Əhali dəyişikliyinin səbəblərini izah edin.*
- 4. Heydərqulu xan nə üçün qonşu xanlıqlarla müttəfiqlik siyaseti yürüdürdü?*
- 5. İrəvan və Naxçıvan xanlıqlarını müqayisə edin.*

İrəvan xanlığı		Naxçıvan xanlığı
Fərqli cəhətlər	Oxşar cəhətlər	Fərqli cəhətlər

- 6. Zaman oxunda verilmiş mühüm hadisələri müəyyən edin və sxem mi çəkib işləyin.*



21 İKİHAKİMİYYƏTLİ* XANLIQLAR



Azərbaycanda bəzi xanlıqlarda siyasi mübarizə və işgallar ikihakimiyətliliyin yaranmasına səbəb olmuşdu.



Hansı xanlıqlarda ikihakimiyətlilik yaranmışdır?

Şamaxı xanlığının yaranması. Şirvan coğrafi baxımdan böyük ərazini — Kür çayından şimal-şərqdəki torpaqları əhatə edirdi. XVIII əsrin ortalarında Azərbaycanın bu bölgəsin-də Quba, Dərbənd, Bakı və Şamaxı xanlıqları yaranmışdı.

Şamaxı xanlığı Şirvanın bir hissəsini əhatə edirdi. Bu xanlıq ərazisinə görə Azərbaycanın ən böyük xanlıqlarından biri idi, lakin xanlıqlar arasında baş verən mühəribələr nəticəsində Şamaxı xanlığının da sərhədləri tez-tez dəyişirdi.



Şamaxı xanlığı



Xəritəyə əsasən Şamaxı xanlığının hansı xanlıqlarla həmsərhəd olduğunu müəyyən edin.

* *İkihakimiyətlilik* — bir ölkədə (xanlıqda) eyni vaxtda iki hakimiyətin olması



Şamaxı xanlığına aid gümüş pul
(1770-ci il)

İkihakimiyyətlilik. XVIII əsrin ortalarında köhnə və yeni Şamaxıda müstəqil xanlıqlar yarandı. **Köhnə Şamaxıda** Sərkarlar sülaləsinə mənsub **Məhəmmədsəid xan və Ağası xan** qardaşları, **Yeni Şamaxıda** isə **Hacı Məhəmmədəli xan** öz hakimiyyətlərini qurdular.



İkihakimiyyətlilik Şamaxı xanlığının siyasi və iqtisadi həyatına necə təsir göstərirdi?

İkihakimiyyətliliyin mövcud olması Şamaxı xanlığının siyasi və iqtisadi vəziyyətinə mənfi təsir göstərirdi. Qüvvələrin parçalanması xanlığın xarici hücumlardan müdafiə olunmasını çətinləşdirirdi. Şamaxı ərazisinə hücum edən qonşu xanlara qarşı mübarizə aparmaq mümkün olmurdu. Bu, az imiş kimi, Şamaxı xanlığında köhnə və yeni Şamaxının xanları da bir-birinə qarşı mübarizə aparırdılar.

1763-cü ildə Məhəmmədsəid xan Hacı Məhəmmədəli xanı məğlub edərək Yeni Şamaxını ələ keçirdi. Beləliklə də, Şamaxı xanlığında ikihakimiyyətliliyə son qoyuldu. Sərkarlar sülaləsinin idarə etdiyi vahid Şamaxı xanlığı yarandı.

Azərbaycan torpaqlarını birləşdirmə siyasəti yeridən Quba xanı Fətəli xan Şamaxını da Quba xanlığına birləşdirmişdi. Şamaxı xanları uzun müddət Quba xanlığının tabeliyində çıxməq üçün mübarizə aparsalar da, xanlıq **1789-cu ilə** — Fətəli xanın ölümünə qədər, əsasən, Quba xanlığının tərkibində olmuşdur.

Fətəli xanın ölümündən sonra müstəqil olan Şamaxı xanlığında **1789–1792-ci illərdə** hakimiyyət uğrunda mübarizə başladı.

1792-ci ildə hakimiyyətə Mustafa xan gəldi. Bundan sonra Şamaxı xanlığında sabitlik yarandı və Şamaxı Azərbaycanın ən güclü xanlıqlarından birinə çevrildi. Bu dövrə qədər yalnız öz müstəqilliyini qoruyub saxlamaq uğrunda mübarizə aparan

Şamaxı xanlığı artıq qonşu xanlıqları öz hakimiyyətinə tabe etməyə çalışırıdı.



XVIII əsrin sonlarında Şamaxı xanlığının siyasi vəzifətində yaranmış bu yüksəlişi nə ilə izah etmək olar?

Gəncə xanlığının yaranması və ərazisi. Gəncə xanlığının əsasını Qacar tayfasının Ziyadoğlular nəslindən olan *Şahverdi xan* qoymuşdu. Gəncə ərazi baxımından strateji mövqedə yerləşməklə yanaşı, həm də beynəlxalq ticarətin mərkəzlərindən biri idi. Ona görə də Gəncə daim qonşu dövlətlərin hücumlarına məruz qaldı. Gürcü çarı II İrakli dəfələrlə Gəncə xanlığına yürüş et-



Gəncə xanlığının bayrağı



Gəncə xanlığının ərazisini xəritədə göstərin və həmsərhəd olduğu dövlətləri müəyyən edin.



Gəncə xanlığı



Şahverdi xan

miş və onu asılı vəziyyətə salmağa çalışmışdı. Xarici işgallara qarşı mübarizə aparmaq üçün Gəncə xanlığı Osmanlı dövləti ilə dostluq əlaqələri qurmağa çalışırdı. Bu məqsədlə 1752-ci ildə Şahverdi xan Osmanlı dövlətinə elçi göndərmişdi.



Gəncə nə üçün qonşu dövlətlərin hücumlarına hədəf olurdu?

XVIII əesrin 50-ci illərində Gəncə xanlığı Qarabağ xanlığından asılı vəziyyətə düşmüştü.

1780-ci ildə Gəncə xanlığı Qarabağ xanlığı və gürcü çarlığı arasında bölüşdürüldü. Xanlıq hər iki tərəfin

təyin etdiyi nümayəndələr tərəfindən idarə olunmağa başlandı.

Beləliklə, Gəncə xanlığında ikihakimiyyətlilik yarandı. Bu vəziyyət **1783-cü ilə** qədər davam etdi. Yaranmış ikihakimiyyətlilik xalqın narazılığına səbəb oldu. Həmin il Gəncədə baş vermiş üsyən nəticəsində ikihakimiyyətliliyə son qoyuldu. 1786-ci ildə Gəncə xanlığında hakimiyyətə **Cavad xan Ziyadoglu (1786–1804)** gəldi. Cavad xanın həyata keçirdiyi müdrik siyaset Gəncə xanlığının müstəqilliyini möhkəmləndirdi. O, Azərbaycan torpaqlarını — Qazax və Borçalını gürcü təsirindən azad etmək siyaseti yürüdürdü.



Nadir şah nə üçün Qazax və Borçalı torpaqlarını gürcü hakiminə vermişdi?



Gəncə xanlığında “abbasi” və “şahi” adlanan gümüş pullar kəsilirdi. Gəncə xanlığının işgalinə qədər abbası və şahının ondan çox forması zərb edilmişdi. Pulların üzərində “Gəncə pulu” sözləri yazılmışdı. Gəncə xanlığının əsas pulu abbası idi.



1776–1777-ci illərə aid gümüş pullar




*Milli Azərbaycan
Tarixi Muzeyinin
silah kolleksiyasında
dövlətçilik rəmzi –
Gəncə xanı Cavad xanın
buncuğu saxlanılır. Buncuq*

hakimlik səlahiyyətini təsdiq edən əlamətlərdən hesab olunurdu.

*Cavad xanın buncuğu at quyruğu bərkidilmiş taxtadan, başlıq və tük qələmli qo-
tazdan ibarətdir. Taxta üç ədəd bir-birinə geydirilən konusdan təşkil olunmuşdur.
Ümumi uzunluğu 170 santimetrdir.*




1. *Şamaxı xanlığında ikihakimiyyətliliyin yaranmasının səbəbi nə idi?*
2. *Nə üçün qubali Fətəli xan Şamaxını öz dövlətinin paytaxtı etmək istəyirdi?*
3. *XVIII əsrin sonlarında Şamaxı xanlığının güclənməsinin səbəblərini müəyyən edin.*
4. *Gəncə xanlığında ikihakimiyyətliliyin yaranmasının Şamaxı xanlığından fərqli cəhəti nə idi?*
5. *Zaman oxunda verilmiş mühüm hadisələri müəyyən edin.*



22

BAKİ, LƏNKƏRAN VƏ DƏRBƏND XANLIQLARI



Azərbaycanın şimal torpaqlarında, Xəzərsahili vilayətlərdə Quba xanlığından başqa, Dərbənd, Bakı və Lənkəran xanlıqları yaranmışdır.



Xəzərin sahilində yerləşmələri bu xanlıqların siyasi və iqtisadi həyatına necə təsir göstərirdi?

Bakı xanlığı. Müstəqil Bakı xanlığının əsasını yerli feodalardan olan **Mirzə Məhəmməd xan** qoydu. Xanlığın ərazisi Abşeron yarımadası və Bakı şəhərini əhatə edirdi. Mirzə Məhəmməd

xan öz hakimiyyəti dövründə təsərrüfatın inkişafı, Bakı qalasının möhkəmləndirilməsi üçün bir sıra tədbirlər həyata keçirdi. Bakı Yaxın və Orta Şərqi mühüm sənətkarlıq və ticarət mərkəzlərindən biri kimi tanınırdı. Liman şəhəri olan Bakı dəniz ticarəti sahəsində məşhur idi. Xarici ticarət, xüsusilə neft, duz və zəfəran ixracı xanlığın əsas gəlir mənbəyini təşkil edirdi.

1767-ci ildə Bakı Quba xanlığından asılı vəziyyətə düşdü.



Bakı xanlığı



**Quba xanı Fətəli xan
Bakı xanlığını necə
özünə təbe etmişdi?**


Fətəli xanın ölümündən sonra müstəqilliyini bərpa edən Bakı xanlığında bir müddət hakimiyyət uğrunda mübarizə aparıldı. Bu mübarizədə qalib gələn **Hüseynqulu xan (1792–1806)** əvvəlcə Rusiyanın himayəsini qəbul etdi, lakin bu vəziyyət uzun sürmədi. **1796-ci ilin sonunda** Rusiya hakimiyyətində baş vermiş dəyişiklik nəticəsində rus qoşunları Azərbaycan torpaqlarını tərk etdi.

Lənkəran xanlığı. Bu xanlıq hələ Nadir şahın dövründə daxili müstəqilliyə malik idi. XVIII əsrin ortalarında **Qara xan** adlandırılın **Cəmələddin Mirzə bəy** Lənkərəni müstəqil xanlıq elan etdi. O, Səfəvi nəslindən idi. Xanlığın mərkəzi qala divarları ilə əhatələnmiş Lənkəran şəhəri idi. Qara xan xanlığı iqtisadi və siyasi cəhətdən möhkəmləndirmək üçün bir sıra addımlar atdı.

Xarici işgallardan qorunmaq üçün Qara xan **1785-ci ildə** Quba xanlığından asılılığı qəbul etmişdi.



Bakı xanlığının bayrağı



Bakı xanlarının buncuğu
(Azərbaycan Milli Tarixi Muzeyi)



Lənkəran xanlığı



Qara xanın dövründə iqtisadi inkişafın səbəbi nə idi?

Xanlığın iqtisadiyyatının əsasını kənd təsərrüfatı təşkil edirdi. Əkinçilik və maldarlıq əsas məşğulliyət sahələri idi.



Coğrafi mövqeyi Lənkəran əhalisinə hansı məşğulliyət üçün şərait yaradırdı?

Lənkəran şəhəri əsas sənətkarlıq və ticarət mərkəzi idi. Xanlığın əlverişli coğrafi mövqeyi — Xəzər dənizi sahillərində yerləşməsi burada ticarətin inkişafına şərait yaradırdı. Lənkəran xanlığı Qafqaz, Yaxın Şərqi ölkələri və Rusiya ilə davamlı ticarət əlaqələrinə malik idi.



Dərbənd xanlığı

Qara xandan sonra hakimiyyətə **Mir Mustafa xan (1786–1814)** gəldi. Onun dövründə xanlıq da ha da gücləndi.

Dərbənd xanlığı. Xanlığın əsasını **Məhəmməd-hüseyn xan** qoymuşdu. O, əhalini ağır vergi və mükəlləfiyyətlərlə incirdi. Dərbənd xanının siyasetindən narazı olan yerli əhali kömək üçün Quba xanı Fətəli xana müraciət etdi. **1759-cu ildə** Fətəli xan yerli əhalinin xahişi ilə Dərbəndə yürüş edərək onu Quba xanlığına birləşdirdi. Bundan sonra Dərbənd Quba xanlığının

mühüm ticarət, sənətkarlıq və iqtisadi mərkəzlərindən biri oldu.



Fətəli xanın Dərbənd xanlığını Quba xanlığına birləşdirməsinə hansı hadisə vasitə olmuşdu?




Dərbənd xanı əhaliyə zülm edir, onlardan zorla və həddindən artıq vergi tələb edir; narazı olanları cəzalandırırırdı. Xanın bu ədalətsizliyi xalqın narazılığını artırırırdı. Əhali bu zülmdən azad olmaq üçün qubali Fətəli xana müraciət edərək ondan kömək istəmişdi.


XVIII əsr rus tarixçisi Mixail Çulkov



1. Bakı xanlığında xarici ticarətin inkişafının səbəbini müəyyən edin.
2. Bakı xanlığı nə vaxt Qubadan asılı vəziyyətə düşmüştür?
3. Bakı və Dərbənd xanlıqlarının tarixində oxşar cəhətləri müəyyən edin.




4. Zaman oxunda verilmiş mühüm hadisələri müəyyən edin.



23

CAMAAT, SULTANLIQLAR VƏ MƏLİKLİKLƏR



XVIII əsrin ikinci yarısında Azərbaycanda xanlıqlardan başqa da dövlət qurumları var idi. Bu qurumlar hansısa bir xanlığın tabeliyində idi.



Azərbaycanda mövcud olmuş bu dövlət qurumları necə idarə olunurdu?

Car-Balakən camaatı. Azərbaycanda mövcud olmuş dövlət qurumlarından biri də özünəməxsus idarə quruluşu olan Car-Balakən camaatı idi. **Camaat*** Qanıx (Alazan) çayının aşağı boyunu əhatə edən Azərbaycan torpaqlarında yerləşirdi. Azərbaycanın şimal-qərbində yaranmış Car-Balakən camaatı — Car, Balakən, Tala, Kax, Muxax və Cənik camaatlarını birləşdirirdi. Camaatın əhalisi, əsasən, bu yerlərin ən qədim sakinləri olan kimmer, iskit, sak tayfalarının, habelə digər oğuz və qıpçaq türklərinin nəsilləri olan Azərbaycan türkləri (muğallar) idi. Azərbaycan türkləri ilə yanaşı, burada ingiloylar, avarlar və saxurlar da yaşayırırdılar. Görkəmli Azərbaycan tarixçisi Abbasqulu ağa Bakıxanov və bir çox nüfuzlu alimlər avarları qədim avar türklərinin davamçıları hesab edirlər. Avarların və sakların böyük hissəsi XVI əsrin sonu — XVII əsrin əvvəllərində Böyük Qafqazın uca dağlıq ərazilərindən — Dağıstandan köçüb gəlmisdir. Onların köcməsi iqtisadi səbəblə, yaşıdlıqları dağlıq ərazidə yararlı torpaqların azlığı ilə bağlı idi. Əlverişli təbii şəraitin olması bu əhalinin Qanıx boyundakı Azərbaycan torpaqlarında məskunlaşmasına səbəb oldu. Onlar burada xarici hücumlardan qorunmaq üçün icmalarda birləşmişdilər. Camaatın əhalisi yaylaq-qışlaq maldarlığı, əkinçilik və sənətkarlıqla məşğul olurdu. Otlaqlar camaatın ümumi istifadəsində idi.

* **Camaat** — ərəbcə “icma” deməkdir.

Hər bir icma kəndxuda və qazi tərəfindən idarə olunurdu. İdarə etmə şəriət qaydalarına əsaslanırdı.

Camaatın ali orqanı *xalq yığıncağı* idi. Büttün mühüm məsələlər xalq yığıncağında həll edilirdi. Burada yaşlılarla bərabər, yalnız yetkinlik

yaşına çatmış kişilər iştirak edə bilərdilər. Xalq yığıncağında daxili məsələlər, həmçinin müharibə və sülh məsələləri müzakirə olunur, mühüm qərarlar qəbul edilirdi. Cəmiyyətdə ruhanilərin də nüfuzu böyük idi. Onlar məhkəmə işlərində şəriət qanunlarına əsaslanırdılar.



Camaatlığın idarə olunmasının fərqli cəhətləri nə ilə bağlı idi?
Fikrinizi əsaslandırın.

Azərbaycanın ucqar ərazisində yerləşən Car-Balakən camaati Şəki xanlığı və İlisu sultanlığı ilə birləşərək bu diyarı yadellilərin hücumlarından qoruyub saxlamaqda mühüm rol oynamışdı. Camaat XVIII əsrin 50-ci illərində Şəki xanlığından asılı vəziyyətə düşmüş, yalnız XVIII əsrin sonlarında müəyyən müstəqillik əldə edə bilmişdi.

Sultanlıqlar. Azərbaycanın şimal-qərb torpaqlarında Car-Balakən camaatından başqa, *Qazax*, *Şəmsəddil*, *Borçalı*, *Ərəş*, *Qəbələ* və *İlisu sultanlıqları* kimi kiçik dövlət qurumları da yaranmışdı.

Borçalı sultanlığı Səfəvi dövlətinin dövründə — XVII əsrin əvvəllərində yaradılmışdı. XVIII əsrдə sultanlığın ərazisinə Borçalı və Loru vilayətləri (indiki Ermənistən Respublikasının ş-



Car-Balakən camaati

malı) daxil idi. Səfəvilər dövründə Borçalı sultanlığı Qarabağ bəylərbəyiliyinin tərkibində idi. Nadir şah Borçalı sultanlığını hələ XV əsrən Azərbaycan dövlətlərinin tabeliyində olan Kartli hakiminin idarəsinə vermişdi. XVIII əsrin 50-ci illərində Kartli çarı Borçalını işğal etmişdi. Bölgənin bütünlükə yerli türklərdən ibarət olan əhalisi işğala qarşı mübarizə aparır, üsyənlər edirdi.

İlisu sultanlığı hələ Səfəvilər dövründə — XVI əsrin ikinci yarısında yaranmışdır. Əvvəllər sultan əhali tərəfindən seçilirdi. XVIII əsrin sonlarından sultan hakimiyyəti irsən keçməyə başladı. İlisu sultanlığı Şəki xanlığı və Car-Balakən camaatı ilə birlikdə ölkənin şimal-qərb torpaqlarının yadelli basqınlarından qorunmasında mühüm rol oynamışdır.

XVIII əsrin ikinci yarısında mövcud sultanlıqlardan biri **Qazax** sultanlığı idi. Burada **Qazax tayfası*** yaşayırıldı. **Şəmşəddil** sultanlığının adı isə qədim Azərbaycan tayfası Zülqədərlərin bir qolu olan Şəmşəddillə bağlı idi. Hakimləri sultan titulu daşıyırıldı. Onlar irsi hakimiyyətə malik idilər.

Qəbələ sultanlığı müəyyən imtiyaza malik olmaqla, bilavasitə Şəki xanlığına tabe idi. Əhali əkinçiliklə məşğul idi; buğda, arpa, çəltik becərir, ipəkçiliklə də məşğul olurdu. Azərbaycanın bir sıra şəhərlərinə gedən ticarət yolları buradan keçirdi.

Ərəş sultanlığı Səfəvilər dövründə yaranmışdı. Əhali ipəkçilik, əkinçilik, maldarlıq və bağçılıqla məşğul olurdu. Buradan bir çox ölkələrə xam ipək ixrac edilirdi. Sultanlıq Şəki xanlığından asılı idi. **1795-ci ildə** sultanlıq ləğv edildi və mahal kimi Şəki xanlığına qatıldı.



Hansi sultanlıqlar Şəki xanlığından asılı idi?

Məlikliklər. Əhalisi xristianlığı qəbul etmiş albanlardan ibarət olan **Xaçın**, **Vərəndə**, **Dizaq**, **Gülüstan (Talış)**, **Çiləbörd məliklikləri** Qarabağ xanlığı ərazisində yerləşirdi. Məliklər xandan asılı idilər, lakin Pənahəli xan gücləndikcə məliklərin **separatçılıq*** fəaliyyəti də artırdı. Bunun qarşısının alınması vacib idi.

* **Qazax tayfası** — Azərbaycan-türk tayfası. Azərbaycanın şimal-qərb torpaqlarında məskunlaşmışdı. XVIII əsrin əvvəllerində bir hissəsi Qarabağa köçmüştü.

* **Separatçılıq** — bölüşdürücülük, parçalama meyli



Xanlığın güclənməsi ilə məlikliklərin bölüşdürücülük fəaliyyəti arasında əlaqəni müəyyənləşdirin.

Mənbələrin və “Qarabağnamə” müəlliflərinin verdikləri məlumat görə, məlikliklərin əhalisi mənşəcə Qarabağdan deyildi. Onlar bu əraziyə Azərbaycanın başqa yerlərindən köçüb gəlmisdirər və Qarabağın beş mahalının adı ilə adlandırılmışdı. Yalnız Xaçın mahalının əhalisi yerli xristian-albanlar idilər. Digər məliklər Qarabağa gəlmə idi. Məsələn, Dizaq məlici Qarabağa Lorudan qaçıb gəlmışdi. Nadir şah Dizaqda ona məliklik vermişdi. Vərəndə məlici Şahnəzər Göyçədən, Çiləbörd məlici Allahqulu **Mağavizdən***, Talış məlici Usub Şirvandan qaçaraq Qarabağda özünə sığınacaq tapmış və Nadir şaha itaetə görə müvafiq ərazilərə məlik təyin edilmişdi. Onlar Qarabağda heç bir dövlət birləşməsi yarada bilməmişdirər, çünki bölgədə sosial dayağa malik olmayan, daim bir-biri ilə didişən mahal başçıları idilər. Məliklər səlahiyyətlərinin məhdudlaşdırılmasından qorxurdular. Ona görə də Qarabağda mərkəzləşdirilmiş hakimiyyətin yaranmasını istəmir, xarici qüvvələrlə gizli əlaqələr saxlayırdılar. Məliklərin separatçılıq meyilləri mərkəzləşdirmə işinə mane olur, xanlığın daxili vəziyyətini mürəkkəbləşdirirdi. Buna görə də məliklərin müqavimətini qırmaq üçün görülən tədbirlər Qarabağ xanlığının müstəqilliyinin möhkəmləndirilməsi demək idi.




1. *Car-Balakən camaatında idarəetmənin özünəməxsus cəhəti nə idi?*
2. *Hansı sultanlıqlar Səfəvilər dövründə yaranmışdı?*
3. *Hansı məlikliyin əhalisi yerli xristian-albanlar idi?*
4. *Məlikliklərin mövcudluğu nə üçün mərkəzləşdirmə siyasətinə mane olurdu?*
5. *Camaat, sultanlıq və məlikliklərə aid cədvəl tərtib edin.*

* **Mağaviz** – XVII əsrдə Maku bölgəsindən gələnlər tərəfindən İrəvan əyalətində salınmış yaşayış məskəni

24

AĞA MƏHƏMMƏD XAN QACARIN BİRLƏŞDİRİMƏ SİYASƏTİ



XVIII əsrin 80-ci illərinin sonunda Azərbaycanın Qacar türk tayfasından olan Ağa Məhəmməd xan hakimiyyəti ələ alaraq Səfəvi dövlətinin sərhədlərini bərpa etmək məqsədilə mübarizəyə başladı.



Azərbaycanın şimalında yaranmış xanlıqlar Ağa Məhəmməd xan Qacarın bu təşəbbüsünü necə qarşıladılar?



Ağa Məhəmməd xan Qacar

Yürüşə hazırlıq. Azərbaycan torpaqlarını birləşdirmək siyasəti yeridən Ağa Məhəmməd xan Qacar **1790-cı ildə** Azərbaycanın cənub xanlıqlarını tamamilə tabe etdikdən sonra şimal xanlıqlarını da tabe etməyi qərara aldı. O öz məqsədini gerçəkləşdirmək üçün, ilk növbədə, diplomatik yola əl atdı. Azərbaycan xanlarına, Kartli-Kaxeti çarına fərmanlar göndərdi, ona tabe olmalarını tələb etdi. Bir çox Azərbaycan xanları, eləcə də Kartli-Kaxeti çarı fərmani rədd etdilər.



Sizə, Ağa Məhəmməd xan Qacar nə üçün əvvəlcə silaha əl atmadı?

Quba, Gəncə və Şəki xanları Ağa Məhəmməd xana tabe olmağı qəbul etdilər. Digər xanlıqlar müdafiə hazırlığına başladı. Qalalar möhkəmləndirildi, ərzaq ehtiyatı toplanıldı.

Bu dövrdə xanlıqlarda baş verən saray çevrilişləri nəticəsində və onların siyasi mövqeləri tez-tez dəyişirdi. Bəzi xanlıq-

lar Rusyanın vədlərinə inanaraq hərbi kömək üçün ona müraciət etdilər. Əslində Rusiya özü Azərbaycanı işğal etməyə hazırlanmışdı.



Xanlıqların kömək üçün Rusiyaya müraciət etməsinin mənfi tərəfi nə idi?

Qarabağ xanı İbrahimxəlil xan və Lənkəran xanı Mir Mustafa xan Ağa Məhəmməd xana qarşı birlikdə müqavimət göstərməyi qərara aldılar. İbrahimxəlil xan Ağa Məhəmməd xanın qoşunu keçə bilməsin deyə Araz üzərindəki Xudafərin körpüsünü dağıtmayı əmr etdi. Tezliklə bu ittifaqa gürcü çarı II İrakli və İrəvan xanı Məhəmməd Hüseyn xan Qacar da qoşuldu, lakin onların arasında birlik möhkəm deyildi.

Ağa Məhəmməd xan Qacarın Azərbaycanın şimal torpaqlarına yürüşə başlaması. 1795-ci ildə Ağa Məhəmməd xan Qacar Azərbaycanın şimal torpaqlarına üç istiqamətdə yürüş etdi: qoşunun kiçik bir hissəsi Dağıstan üzərinə yerimək üçün Muğana, böyük hissəsi Ağa Məhəmməd xanın öz başçılığı altında Qarabağ, üçüncü hissəsi isə İrəvan xanlığının doğru hərəkətə başladı.

İrəvan istiqamətinə yürüş edən qoşun hissəsi Naxçıvanda sərt müqavimətə rast gəldi. Qacar qoşunu Naxçıvanın mühəsirəsin-



Ağa Məhəmməd xan Qacar Şuşa qalasını mühasirəyə alır.



Ağa Məhəmməd xan Qacarın
Tiflisə hücumu

Tiflisi tutan Qacar ordusu çoxlu qənimət və əsir ələ keçirərək **1795-ci ilin payızında** Tiflisdən Muğana çəkildi.

Xatırlayın: Şuşa qalası kim tərəfindən tikdirilmişdi?
Bu qalanın strateji əhəmiyyətləri olduğunu əsaslandırın.

Azərbaycan üçün belə çətin məqamda da xanlıqlar arasında çekişmələr davam edirdi. Hətta bəzi xanlıqların öz daxilində də hakimiyyət uğrunda mübarizə gedir və saray çevrilişləri baş verirdi. Bu da həmin xanlıqların siyasi mövqeyində dəyişikliklərə səbəb olurdu. Ağa Məhəmməd xan Qacar Şamaxı xanlığı üzərinə yürüşə başladı. Qacarın gəldiyini eşidən Şamaxı xanı Mustafa xan əhaliyə şəhəri tərk etməyi əmr etdi. Qacarın ordusu boş qalmış şəhərə daxil oldu. Bundan sonra Ağa Məhəmməd xan Qacar Dağıstan hakimlərinə ferman göndərərək ona tabe olmalarını tələb etdi. Şamaxı şəhərini tutsa da, şamaxılılar Qacarın təyin etdiyi hakimə itaət etmədilər, mübarizəyə qalxaraq onu öldürülər. Fit dağında mövqeyini möhkəmləndirən Mustafa xan isə Qacar ordunun hissələrinin Dərbənd istiqamətində hərəkətinə mane oldu.

dən əl çəkib İrəvana hücum etdi. Yaxşı müdafiə olunmayan İrəvan qalası zəif müqavimət göstərdi. İrəvan qalası ələ keçirildi.

Qarabağ xanlığı üzərinə yeriyən Ağa Məhəmməd xan Şuşa qalasını mühasirəyə aldı. Şuşa qalası 33 gün müdafiə olundu. Mühasirə şəraitinə və ərzaq qılığına davam gətirməyən Qacar ordusu Şuşanı tuta bilmədi. Vəziyyətin çətinliyini görən Qacar planını dəyişməyə məcbur oldu, Şuşanın mühasirəsini dayandırıb Tiflisə doğru hərəkət etdi.



Ağa Məhəmməd xan Qacarın Urmiya xanına məktubu

“Türk tayfaları olan Əfşarlar və Qacarlar bir-biri ilə müharibə aparmaqla ümumi düşmənin qələbəsi üçün imkan yaradırlar. Qacar tayfaları ilə ittifaq bağlamaqla Əfşar tayfaları öz müstəqilliklərini qoruya bilərlər. Heç kimin onların torpaqlarına hücum etməyə cəsarəti çatmaz”.

N.Mustafayeva. Azərbaycanın cənub xanlıqları, səh. 58-59

Nadir şahın nəvəsinin Xorasanda qiyam qaldırması xəbərini alan Ağa Məhəmməd xan Qacar Azərbaycanın şimal torpaqlarını tərk etdi. Xorasan strateji və iqtisadi əhəmiyyət daşıyırdı. Onun itirilməsi mərkəzi hakimiyyəti sarsıda bılərdi.

Ağa Məhəmməd şah Qacarın son cəhdi. 1796-ci ilin yazında Ağa Məhəmməd xan Qacar Muğanda rəsmi olaraq şah elan olundu. O, Ərdəbilə gəldi, Şah I İsmayılin qılıncını qəbul edərək özünü Səfəvi dövlətinin varisi elan etdi.

1796-ci ilin yazında general Valerian Zubovun başçılığı ilə rus qoşunları Azərbaycana yürüş etdi. Azərbaycan ərazilərinin bir hissəsi işğal edildi. Şamaxı xanı və Quba xanı rus qoşununa qarşı müqavimət göstərdi. II Yekaterinanın qəfil ölüm xəbəri və güclü müqavimət rus ordusunun geri çəkilməsinə səbəb oldu. Rusiyanın Cənubi Qafqazı, xüsusilə də Azərbaycanın şimal torpaqlarını işğal etmək siyasətinə qarşı çıxan Ağa Məhəmməd şah Qacar 1797-ci ildə yenidən şimala yürüş etdi.

Ağa Məhəmməd şah qoşunun bir hissəsini Təbrizə göndərdi, özü isə Ərdəbilə gəldi. Buradan Naxçıvana süvari dəstəsi göndərərək xanlığın ona tabe olmasını tələb etdi. Naxçıvan xanı Kəlbəli xan qiymətli hədiyyələrlə Ərdəbilə gəlib şahın hakimiyyətini qəbul etsə də, Ağa Məhəmməd şah Kəlbəli xanın rus qoşunları ilə əlaqə saxladığı bilib onu həbs etdirdi. Naxçıvanın ardınca Qacar ordusu Lənkəranı da özünə tabe etdi.

Qarabağa hərəkət edən Qacar ordusu Araz çayına çatdı. Xudafərin körpüsü İbrahimxəlil xanın əmri ilə söküldüyü üçün Qacar ordusu çox çətinliklə Araz çayını keçib müvəqqəti olaraq çayın sahilində düşərgə saldı. Bu zaman Qarabağ xanlığının müdafiəçiləri içərisi ağır daşlarla doldurulmuş qayıqları bir qədər aşağıda Araz çayında batırdılar. Daşla dolu qayıqlar çayın məcrasını də-

yışdı. Su axıb şahın düşərgəsinə doldu, ordunun ərzaq və silahlarını yuyub apardı.

Ağa Məhəmməd şah Qacar ətraf kəndlərdən lazımı miqdarda ərzaq və silah topladıqdan sonra Şuşaya yaxınlaşdı. Şuşa qalası İbrahimxəlil xanın başçılığı ilə müdafiə olunurdu. Müdafiəçilərin döyüş əzmini qırı bilməyən Şah Qacar qala divarlarını topa tutdu. Qala divarlarının top atışından dağılmağa başladığını görən İbrahimxəlil xan dəstəsi ilə qaladan çıxaraq şah qoşunu ilə qeyri-bərabər döyüşə girdi, lakin mühasirəyə düşdü. O, mühasirədən çıxsa da, qalaya qayıda bilmədi və Şuşa qalasının müdafiəsi başsız qaldı. Qacar Şuşa əhalisini təslim olmağa çağırıldı. Şuşa ağısaqqalları böyük müzakirədən sonra öz nümayəndələrini Qacarın yanına göndərdilər. Nümayəndə bildirdi ki, əhali Qacarı qalaya buraxmağa ehtiyat edir.

Mənbələrdə deyilir ki, Ağa Məhəmməd şah Quranı götürüb öz möhürünnü onun üzərinə basdı və and içdi ki, Şuşada kimsəyə toxunmayacaqdır. Şuşa əhalisi isə Qacara təzminat verməli idi. İstənilən məbləğ iki günə yığıldı, bundan sonra qalanın əsas qapıları açıldı.

Ağa Məhəmməd şah Qacarın öldürülməsi və Qacar ordusunun geri çəkilməsi. 1797-ci ildə Ağa Məhəmməd şah Qacar Azərbaycanın şimal xanlıqlarını tabe etməyə müəyyən dərəcədə nail oldu. Bundan sonra o, yenidən Gürcüstana yürüşə hazırlaşındı. Lakin Şuşada sui-qəsd nəticəsində öldürülməsi onun planlarını yarımcıq qoydu və Səfəvi dövlətinin sərhədlərinin bərpası mümkün olmadı. Qacar ordusu Azərbaycanın şimal torpaqlarını tərk etdi.

Beləliklə, çar Rusiyasının xanlıqlara və sultanlıqlara parçalanmış Azərbaycanı işğal etməsi üçün əlverişli şərait yarandı.



1. *Şimala doğru yürüş etməkdə Ağa Məhəmməd xan Qacarın məqsədi nə idi?*
2. *Ağa Məhəmməd xan Qacarın dövlətçilik fəaliyyətini necə qiymətləndirirsınız?*
3. *Sizcə, nə üçün Ağa Məhəmməd xan Qacar Qarabağa xüsusi əhəmiyyət verirdi?*
4. *Aşa Məhəmməd xan Qacarın yürüşlərini necə qiymətləndirirsiniz? Bu, işgalçılıq, yoxsa birləşdirmə siyasəti idi?*

- 5. Rusyanın “kömək” siyasetinin mahiyyətində nə dayanırıldı?**
- 6. Ağa Məhəmməd şah Qacarın Şuşaya birinci yürüşü ilə ikinci yürüşünü müqayisə edin.**
- 7. Ağa Məhəmməd şah Qacarın son yürüşü zamanı Azərbaycanın hakim dairələrinin mövqeyini izah edin.**
- 8. Ağa Məhəmməd şah Qacar haqqında aşağıda verilmiş məlumatları oxuyub müzakirə edin.**



Ağa Məhəmməd şah Qacar özünün fövqəladə iradəsi və bacarığı ilə padşah taxtına qalxmağa müvəffəq oldu. Onun özündən sonra xələfləri bir əsr yarımlaşlıq etdilər.

Ağa Məhəmməd şah Qacar ədalətli hökmədar idi. Ətrafindakılara həmişə şübhə ilə yanaşardı, ancaq səbəbsiz heç kimi incitməzdə.

Ağa Məhəmməd şah fazıl adam idi, mütləqə əqli idi, məclislərə zinət verərdi. Səltənətə gəldiyi dövrdə də özünün ədəbi və tarixi məlumatlarına görə onu eşidənləri heyrətdə qoyardı. Alımlar arasında xüsusi hörməti var idi.

Başqa məzhabədə olanlara güzəşt edərdi, heç kimin haqqı yox idi ki, isəviləri və musəviliəri incitsin.

Ağa Məhəmməd şah Qacar fəzilət əqli olduğu üçün fərman verdi ki, zərdüştilərə əziyyət verməsinlər. Ondan sonra cahillər onları incitməyə cürət etmədilər.

*Fransız yazıçısı Jan Gevrin
“Xacə şah” tarixi romanından*



Qacarlar dövründə Oğuz tayfalarının tarixinə maraq göstərilmiş, onlar haqqında əsər yazılmışdır. Bu əsərdə Ağa Məhəmməd şah “Türk padşahu” adlandırılır, soyu Əfrasiyabdan, şəni Çingiz xandan, mətinliyi Səlcuqdan, əzmi Teymurdan almış şəxsiyyət kimi təqdim edilir.

Faruq Sümər, görkəmli türk tarixçisi




“Ulu Tanrıya şükürlər olsun ki, Turan, İran, Rum ... və Hindistan türklərin böyük xanədanlarına verilib. Hər xanədanın öz ölkəsi ilə kifayətlənməsi ən yaxşı yoldur”.

Ağa Məhəmməd şahın özbək hökmədarına məktubundan

25

XVIII ƏSRİN İKİNCİ YARISINDA AZƏRBAYCANDA İCTİMAİ HƏYAT



Xanlıqların yaranması Azərbaycanda iqtisadi, sosial və ictimai münasibətlərə də öz təsirini göstərdi.



Bu təsir özünü ən çox nədə bürüzə verirdi?

Xanlıqlarda torpaq mülkiyyəti formaları. Xanlıqlar dövründə də mülk, vəqf və camaat torpaq mülkiyyəti formaları vardi. Dövlət torpaqları isə xan ailəsinə məxsus torpaqlara birləşdirilmişdi.


Şərti torpaq mülkiyyəti forması kimi **tiyul** geniş yayılmışdı. Tiyul xanlar tərəfindən müəyyən şəxslərə vəzifəyə və xidmətə görə verilirdi. Xan bu torpağı verərkən onu xüsusi sənədlə təsdiq edirdi. Tədricən tiyul irsi səciyyə alırdı.



Xanlıqlar dövründə mövcud olan torpaq mülkiyyətini Səfəvilər dövründəki torpaq mülkiyyəti ilə müqayisə edin.

Sosial qruplar. Vergilər. Azərbaycan xanlıqlarında sosial qruplar feodallar, kəndlilər, tacirlər və sənətkarlardan ibarət idi.

AZƏRBAYCANDA ƏSAS SOSİAL QRUPLAR



Rəiyyət divan, mülk və vəqf torpaqlarında yaşayır, onlar üçün ayrılan torpaqları becerir və feodallara, yaxud xəzinəyə vergi ödəyirdi. Öz torpağı olmayan rəncbərlər xanın və digər feodalların mülklərində işləyərək yiğilan məhsulun 1/3-ni götürürdülər.

Elatlar maldarlıq təsərrüfatı ilə məşğul idilər. Yaylaq-qışlaq həyat tərzi keçirməklə birbaşa *elbəyi* adlanan tayfa başçılarından asılı vəziyyətdə olurdular. Onlar xan qoşununun əsas hissəsini təşkil edirdilər. Oturaq əhalidən fərqli olaraq, elatlardan alınan vergi nisbətən az idi.



*Hansi kəndli qrupunun vəziyyəti nisbətən yaxşı idi?
Bu nə ilə bağlı idi?*

Azərbaycan xanlıqlarında yenə də əsas vergi *malcəhət* idi. Feodallar otlaqlardan istifadə müqabilində rəiyyətdən *çöpbaşı* adlı əlavə vergi alırdılar. Kəndlilərindən toplanan *bağbaşı* adlı vergi məhsulun 1/10-ni təşkil edirdi.

Xanlıqlarda vergilərin toplanması üçün ümumi qayda yox idi. Vergilər hər xanlıqda müəyyən və formalasılmış adətə görə yiğilirdi. Bu isə vergiyəganların özbaşinalığı üçün əlverişli şərait yaradırdı. Kəndlilərin ağır güzəranı onların hakim zümrəyə qarşı mübarizəyə qalxmasına səbəb olurdu.



Sizcə, kəndlilər öz etirazlarını necə bildirirdilər?



“Hər il Novruz bayramında sərkərdələrə xanın adından müxtəlif hədiyyələr bağışlanır. Feodallar da xana hədiyyələr göstərir. İbrahimxəlil xan səfərdə olarkən və ya hər hansı yerdə düşərgə qurarkən minbaşaların, yüzbaşaların, bəylərin, ağaların əksəriyyəti, bəzi döyüşçülər xanın mətbəxindən yemək alırdılar. Cox vaxt xanın mətbəxinin birgünlük xərci onlarla qoyundan, qırx pudden artıq düyüdən və s. ibarət olurdu”.

Mirzə Camal Cavanşir Qarabağı. “Qarabağ tarixi”

Necə düşünürsünüz, bütün bu xərclər kimin hesabına ödənilirdi?

Xanlıqların idarə edilməsi. Xanlıqların idarəetmə sistemi qismən dəyişikliklərlə Səfəvi və Əfşarlar dövlətlərinin idarəetmə

sistemi əsasında qurulmuşdu. Xanlıq hakimiyyətinin siyasi quruşu təkhakimiyyətliliyə əsaslanırdı. Onu qeyri-məhdud qanunverici, məhkəmə və icra hakimiyyətinə malik olan xan idarə edirdi. Xanlıqların əksəriyyətində xanın yanında məşvərətçi divan — **xan şurası** fəaliyyət göstərirdi.

Xanlıqlar inzibati cəhətdən **mahallara**, mahallar isə **kəndlərə** bölündürdü. Mahalları **naiblər** idarə edirdilər.

Şəhərlərin idarə edilməsində polis vəzifəsini icra edən **darğalara** böyük səlahiyyətlər verilmişdi. Onlar şəhərdə və bazarda qayda-qanun yaratmalı idilər. Şəhərin idarəsində **ustabəşəflər** da müəyyən rol oynayırdılar. Onlar sənətkarların inzibati, maliyyə, mülki məhkəmə məsələlərinə baxırdılar.

Xanlıqların idarə sistemində çalışanların xidməti xəzinə üçün toplanan vergilər hesabına ödənilirdi.



Orta əsr Avropa şəhərləri və XVIII əsr Azərbaycan şəhərlərinin inkişafı və idarəetməsini müqayisə edin.

Şəhərlər. XVIII əsrin ikinci yarısında Azərbaycan ərazisində mövcud olan Təbriz, Şamaxı, Naxçıvan, Ərdəbil, Dərbənd, Bakı, Gəncə, Şəki, İrəvan, Urmiya, Xoy kimi qədim şəhərlər öz əhəmiyyətini saxlayırdı. Bu dövrdə Şuşa (Pənahabad), Ağsu (Yeni Şamaxı) və Quba kimi yeni şəhərlər də mövcud olmuşdu. Adları çəkilən bu şəhərlərin hərəsi bir xanlığın mərkəzi idi. Qala divarları ilə əhatə olunmuş şəhərlərdə əhalinin əsas hissəsi kiçik evlərdə və zirzəmilərdə yaşayırırdı.

Tez-tez baş verən feodal ara müharibələri və xarici işgalçılardan basqınları zamanı şəhərlərə ciddi ziyan dəyirdi. Ən böyük zərər Şamaxı şəhərinə dəymışdı. Köhnə Şamaxının ağ daşdan tikilmiş gözəl naxışlı binaları, məscidləri, hamamları və s. tikililəri dağıdılmışdı. Qısa müddət ərzində Köhnə Şamaxı və Yeni Şamaxı şəhərlərinin əhalisi tez-tez bir şəhərdən digərinə köçürülmüşdü. Bu vəziyyət əhalinin əlini soyudur, onları həvəsdən salırdı. Sakinlərin böyük bir qismi özü üçün böyük ev tikmək istəmirdi.

Şamaxı şəhəri XVIII əsrə dəfələrlə işğala məruz qalsa da, xarici ticarətdə əhəmiyyətini itirməmişdi. Şamaxıda cəmləşən **Şirvan ipəyinə** xarici bazarlarda böyük ehtiyac var idi. İpək Avropanın və Asiyənin böyük şəhərlərinə ixrac edilirdi. Azərbay-


canın bir çox şəhərlərindən, xüsusilə Gəncədən, Şəkidən, Ərəşdən bura xam ipək gətirilirdi. Şamaxıya Rusiyadan, İrandan, Hindistandan, hətta uzaq Avropa ölkələri olan Hollandiya və İngiltərədən xam ipək və ipək parça almağa çoxlu tacir gəlir və satmaq üçün müxtəlif əşyalar gətirirdilər. İpəkçilik sayəsində Şamaxı şəhəri Qafqazın ən gur bazarına çevrilmişdi. Ona görə də Şamaxı Azərbaycanın mühüm iqtisadi mərkəzlərindən biri olaraq qalırdı.

Bakı qalası digər xanlıqların paytaxtına nisbətən kiçik idi. Bakı özünün nadir tarixi abidələri ilə memarlıq sənəti muzeyini xatırladırıdı.

XVIII əsrin ikinci yarısında Azərbaycanda mühüm siyasi və iqtisadi mərkəz kimi şöhrət tapan şəhərlərdən biri də **Gəncə** idi. Gəncə şəhərinin yerləşdiyi bölgə dəmir, mis, qurğuşun, duz və s. faydalı qazıntı növləri ilə zəngin idi. Bu, sənətkarlığın inkişafı üçün əlverişli zəmin yaratmışdı. Gəncə şəhərində hazırlanan sənətkarlıq əşyaları xaricə də ixrac edilirdi.

Bu dövrdə Azərbaycanın ən böyük şəhərlərindən biri də **Təbriz** idi. Təbrizdən keçən ticarət və karvan yolları bu dövrdə də böyük iqtisadi əhəmiyyətə malik idi.

Müstəqil xanlığın mərkəzinə çevrildikdən sonra Təbriz bir neçə dəfə qonşu xanlıqlar tərəfindən hücumlara məruz qalmışdı. Bu dövrdə qədim Azərbaycan şəhəri **Irəvana** nadir memarlıq inciləri hesab edilən məscidlər, karvansaralar, hamamlar inşa edilmişdi. Şəhərə Qırxbulaq yaylasından içməli su çəkilmiş, yeni suvarma kanalları sayəsində İrəvan bağlar diyarına çevrilmişdi.



Bakı. İçərişəhər
(rəssam A.Boqolyubov)




Irəvan qalası. 1796-ci il (rəssam G.Sergeyeviç)

Irəvan şəhəri Qala, Şəhri (Köhnə şəhər), Təpəbaşı və Dəmirbulaq adlanan dörd hissədən ibarət idi.



Şuşada məhəllə

XVIII əsrin ikinci yarısında yaranıb inkişaf edən şəhərlər sırasında siyasi və iqtisadi mərkəz kimi **Şuşa** şəhəri xüsusi yer tutur. Şuşa qalası bir tərəfdən uçurum, digər tərəfdən isə sildirim qayalarla əhatə olunmuş təbii bir qala idi. Pənahəli xan istinadgah kimi həmin yeri seçdikdən sonra burada qala divarları, sonra isə evlər və imarətlər tikdirmişdi. İnşaat işləri bitdikdən sonra Pənahəli xan və Qarabağın bir çox zadəgan və sənətkarları qalaya köcmüşdülər.



Əsgəran qalası



Şuşa şəhərinin qala-şəhər kimi xüsusiyyətlərini sadalayın.

Pənahabad şəhərində Təbrizli, Əylisli, Qazançalı, Köçərli, Qurdlar, Culfalar və s. məhəllə adları vardı.

Şuşa qalasında xan sarayı, Şuşadan bir qədər uzaqda Əsgəran qalası tikildi. Bu qalada, əsasən, Şuşa qalasına gedən yolu qoruyan əsgərlər yerləşdirilmişdi.




Şuşa şəhərindəki məhəllələrin adları nəyi sübut edir?



1. Xanlıqlar dövründə torpaq mülkiyyəti formalarında nə kimi dəyişikliklər baş vermişdi?
2. Xanlıqlar dövründə sosial zümrələri xarakterizə edin.
3. Azərbaycan şəhərlərinin ümumi və fərqli cəhətlərini şərh edin.
4. Azərbaycanın qədim və yeni yaranmış şəhərlərinin biri haqqında əlavə məlumat toplayın və təqdimat hazırlayın.
5. XVIII əsrдə xanlıqların və şəhərlərin idarə edilməsinin səciyyəvi cəhətlərini şərh edin.
6. XVIII əsrдə Azərbaycan şəhərlərinin inkişafına müsbət və mənfi təsir edən amilləri qeyd edin.

26

İQTİSADI VƏZİYYƏT. SƏNƏTKARLIQ. TİCARƏT



Zəngin təbii sərvətlərə malik Azərbaycan torpağında tarix boyu kənd təsərrüfatının, sənətkarlığın, demək olar ki, bütün sahələrinin inkişafı üçün əlverişli şərait olsa da, siyasi hadisələr, qonşu dövlətlərin arasıkəsilməyən basqınları ölkənin inkişafına mane olurdu.



XVIII əsrin ikinci yarısında Azərbaycanda hansı təsərrüfat sahələri inkişaf edirdi?

Kənd təsərrüfatı. Əlverişli iqlim və münbit torpaqlar Azərbaycanda müxtəlif bitkilər, o cümlədən kətan, küncüt, buğda, arpa, çəltik* və s. yetişdirmək üçün əlverişli şərait yaradırdı. Kənd təsərrüfatında arıcılıq, üzümçülük, bostançılıq, xüsusi silə bağçılıq da müəyyən rol oynayırdı. XVIII əsrin ikinci yarısında ayrı-ayrı bölgələr bəzi təsərrüfat sahələri üzrə ixtisaslaşmışdı.

Ölkə iqtisadiyyatında mühüm yer tutan ipəkçilik Şamaxı, Şəki, Qarabağ və Naxçıvanda inkişaf etmişdi. Quba və Bakıda əhali əkinçiliklə məşğul olurdu. Abşeron özünün ətirli zəfəranı ilə məşhur idi. Zəfərandan, əsasən, boyaqçılıqda, əczaçılıqda və yeyinti sənayesində istifadə olunurdu.



Çəltik sahəsi

Lənkəran xanlığında çəltik və şəkər çuğunduru yetişdirilirdi. Xəzər dənizi və Kür çayı sahilərində yaşayan əhali balıqcılıqla məşğul olurdu.

* *Çəltik* — qabığı çıxarılmamış düyü (əkmək üçün)

Kənd təsərrüfatının mühüm sahələrindən biri də maldarlıq idi. Maldarlıqla, əsasən, yaylaq-qışlaq həyatı sürən tayfalar məşğul olurdu.

Qarabağ xanlığında atçılıq təsərrüfatın mühüm sahələrindən biri idi. Qarabağ atları qızılı rəngi, yaraşıığı, döyümlülüyü və qaçışı ilə şöhrət qazanmışdı. İngilislər bu atları hind süvari qoşunu üçün alırdılar.

Sənətkarlıq. Bəzi hallarda yerli feodallar idarə etdikləri ərazilə zəngin faydalı qazıntı yataqlarının mövcud olduğunu bildikləri halda, qonşu feodalların basqınından ehtiyat edərək bu yataqlardan istifadə etmirdilər.



Nə üçün yerli feodallar faydalı qazıntı yataqlarından istifadə edilməsindən ehtiyatlanırdılar?

Yerli hakimlər dağıdılmış şəhər təsərrüfatını, o cümlədən sənətkarlığı bərpa məqsədilə başqa şəhərlərdən öz şəhərlərinə usta və sənətkarları dəvət etməyə məcbur olurdular. Belə bir addımı Şamaxılı Məhəmmədsəid xan atmışdı. O, dağıdılmış Şamaxıda ipəkçiliyin inkişafı və bərpası üçün Təbrizdən yüz usta dəvət etmişdi. Şamaxı xanlığında Basqal, Müci və Lahic kəndləri sənətkarlıq mərkəzlərinə çevrilmişdi. Bu kəndlərin sənətkarları tərəfindən hazırlanan ipək parçalar, kəlağayılar, mis qab-qacaq, həmçinin müxtəlif silahlar, o cümlədən tüfəng, xəncər və s. mallar bazarlarda böyük şöhrət tapmışdı.

Kəlağayı ipək sapdan toxunmuş qadın baş örtüyüdür. Şəki və Basqalda toxunan kəlağayılar böyük şöhrət qazanmışdı.

Azərbaycanda geniş yayılmış sənətkarlıq sahələrindən biri də bədii tikmə idi. Bu



Qarabağ atı



Kəlağayı



Muncuqlu tikmə



Güləbətin



Təkəlduz

dövrdə qızılı və ya gümüşü saplarla tikilən **güləbətinin** və tək əllə tikildiyi üçün **təkəlduz** adlanan bədii tikmənin gözəl nümunələri yaranmışdır. Şəki təkəlduz sənətinin vətəni sayılır. Şəkidə ipəkçiliyin başlıca yer tutması burada təkəlduz sənətinin inkişafına böyük təkan vermişdir.

Muncuqlu tikmənin geniş yayıldığı yerlər Şuşa, Gəncə, Bakı və Təbrizdir.



Necə düşünürsünüz, bədii tikmə sənəti müasir dövrdə öz əhəmiyyətini saxlaya bilmisdirmi?



Şəbəkə

Taxta və rəngli şüşələrin birləşdirilməsi ilə yaranan şəbəkə sənəti daha çox məscid, saray kimi memarlıq abidələrində istifadə edilirdi. Fiqurlarda yapışqan və mismardan istifadə olunmurdu. Taxtadan hazırlanan və rəngli şüşə ilə bəzədilən bu cür çərcivələr qapı və pəncərə yerinə istifadə edilirdi. Şəbəkə sənətinin nümunələri Şəki xan sarayında və digər tarixi abidələrdə bu günə qədər qorunub saxlanılmışdır.

XVIII əsrin ikinci yarısında Azərbaycan şəhərlərində sənətkarlar iki qrupa bölündü: sənətkar emalatxanalarının (birliklərinin) üzvləri və ev şəraitində fərdi əməklə məşğul olan sənətkarlar.



Sizcə, nə üçün şəbəkə sənəti bütün dünyani heyrətləndirir?

Sənətkar sexləri əsnaf adlanırdı. Əsnaflar müxtəlif peşə və iş sahiblərini öz ətrafında birləşdirirdi. Şəhərlərdə toxucu, zərgər, dəmirçi, papaqçı, dulusçu, dərzi, tuluqçu və digər əsnaflar da var idi.



İndiyədək Şəki, Şamaxı, Bakı, Şuşa və digər şəhərlərdə xalq arasında sənət adı daşıyan məhəllələr mövcuddur. Şəkidə məhəllələrin adları belə idi: Şalbarlar (Şaltoxuyanlar), Sabunçular, Xarratlar, Zərgərlər, Dulusçular, Sandıqçilar, Çanaqçilar və s.

Şuşa şəhərində dəmirçi, qalayçı, başmaqçı, dabbağ əsnaflarının olması barədə məlumatlar vardır.

Bu məhəllə və küçələrin adları bizə hansı məlumatı verir?

Xalçaçılıq. XVIII əsrin ikinci yarısında sənətkarlıq və dekorativ incəsənət növləri arasında xalçaçılıq aparıcı yer tuturdu. Quba xalçaları nəinki Azərbaycanda, hətta dünya ölkələrində də şöhrət qazanmışdı. Bu regiona aid bəzi Çiçi xalçaları Viktoriya və Albert (London), Metropoliten (Nyu-York) muzeylərində nümayiş olunur.



Heydər Əliyev Fondu Azərbaycan Xalça Muzeyinə XVIII əsrə aid Qarabağın nadir "Xətai" xalcasını hədiyyə etmişdir. Bu xalça uzun illər boyu Avstriya və İtaliyada şəxsi kolleksiyalarda qorunub saxlanılmışdır.

"Xətai" kompozisiyası dünyada "Əjdahalı" kimi tanınan xalça tipinə aiddir. Orta əsrlərdə bu cür xalçalar yalnız Azərbaycanda – Qarabağ və Şirvanda toxunur, Böyük İpək Yolu ilə xarici ölkələrə göndərilirdi.

Qədim Azərbaycan xalçalarının dünyasının bir çox ölkələrində şəxsi kolleksiyalarda saxlanması nəyin göstəricisidir?



Azərbaycan Xalça Muzeyində saxlanılan "Əjdahalı" xalça

İrəvan şəhərinin zəngin təbiəti bu bölgənin xalçalarına xüsusi çalarlar vermişdir. Al-əlvan boyalar bu bölgənin xalçalarını digərlərindən fərqləndirən əsas xüsusiyyətdir. İrəvan xalçaları xovlu (xalça, xalı, gəbə və s.) və xovsuz (palaz, kılım, cecim, sumağ, zili və s.) olmaqla naxışlarının incəliyi, rənglərinin zənginliyi ilə seçilirdi. Xalçaların üzərində türk mifologiyasından gələn damğalar və müxtəlif atributlar, çox zaman onun toxunma ili və toxuyanın adı öz əksini tapırıdı.



Müasir dövrdə “Yerevan xalçası”, yaxud “erməni xalçası” adı altında dünya bazarlarına çıxarılan xalçaları azərbaycanlı sənətkarlar toxumuşlar.

Bu fakta öz münasibətinizi bildirin.

Bakının qədim İçərişəhər hissəsində zərif və yüksək keyfiyyətli xalçalar toxunurdu. Bakının kəndlərində də gözəl xalçalar toxuyurdular. Bu xalçaları “Qobustan” adlandırdılar.

XVIII əsrдə toxunmuş xalçaların bəzi nümunələri hazırda İstanbulun Türk və İslam Əsərləri Muzeyində saxlanılır.



Necə düşünürsünüz, nə üçün Azərbaycan xalçaları dünyanın qeyri-maddi irsi siyahısına daxil olunmuşdur?

Ticarət. Əvvəlki dövrlərdə olduğu kimi, XVIII əsrin ikinci yarısında da Azərbaycanda ticarət əməliyyatı həm karvan yolları, həm də Xəzər dənizi vasitəsilə aparılırdı. Volqa—Xəzər ticarət yolunda isə Bakı limanı xüsusi əhəmiyyət kəsb edirdi. Bu yolla həm Rusiyaya, həm də Rusiyadan Qərbi Avropa ölkələrinə, xüsusilə İngiltərə və Hollandiyanın bazarlarına çıxməq olurdu.

Azərbaycan şəhərlərinin hamısında ticarətin bütün növləri üzərində böyük gömrük qoyulmuşdu. İri yaşayış məntəqələrində qala qapısından tutmuş, çay keçidlərinə, hətta dini ocaqlara gedən yollaradək xanın məmurları durur, gəlib-gedənlərdən **rəhdari** deyilən daxili gömrük vergisi toplayırdılar.



Sizə, rəhdari gömrüyü ticarətin gedişinə necə təsir edirdi?

XVIII əsrin ikinci yarısında Azərbaycan şəhərlərində abbası, tūmən, qran, şahı adlanan mis və gümüş pullar zərb olunurdu. Pul zərb olunan emalatxana **zərbxana** adlanırdı. Şuşa şəhərində zərb olunan və “Pənahabadi” adlanan pul nəinki Azərbaycanda, hətta qonşu ölkələrdə də işlənirdi.

Azərbaycan xanlıqlarında çəki və ölçü vahidləri müxtəlif idi. Demək olar ki, hər bir xanlığın özünəməxsus uzunluq ölçüsü və çəki daşları vardı. Bu isə həm xarici ölkələrlə, həm də ölkə daxiliində ticarətin inkişafına ciddi maneçilik törədir və narazılığa səbəb olurdu.




1. Azərbaycanda qədim dövrdən inkişaf etmiş sənətkarlıq növlərini müasir zamanda qoruyub inkişaf etdirmək nə dərəcədə vacibdir? Müzakirə edin.
2. XVIII əsrin ikinci yarısında Azərbaycanın kənd təsərrüfatında hansı yeniliklər olmuşdu?
3. XVIII əsrin ikinci yarısında Azərbaycanın sənətkarlıq inciləri haqqında əlavə məlumat toplayın və təqdimat hazırlayın.
4. XVIII əsrin ikinci yarısında Azərbaycanda əmtəə təsərrüfatının inkişafını faktlar əsasında təsdiq edin.



Azərbaycan XIX əsrin əvvəllərində

27

RUSİYANIN AZƏRBAYCAN TORPAQLARININ İŞĞALINA BAŞLAMASI



XIX əsrin əvvəllərində çar Rusiyasının xarici siyasetinin əsas istiqamətlərindən biri Cənubi Qafqazın işğalundan ibarət idi. Çar Rusiyası Cənubi Qafqazı xammal mənbəyinə, Xəzər dənizini Rusyanın daxili dənizinə çevirməyə çalışırdı.



Rusiya Azərbaycanı işğal etmək planlarına hansı torpaqlardan başladı?

Rusiya və Qərbi Avropa dövlətlərinin Azərbaycanla bağlı planları. Cənubi Qafqazdakı mürəkkəb siyasi, iqtisadi və beynəlxalq vəziyyət Rusyanın işgalçi planlarının həyata keçirilməsini asanlaşdırırırdı. Feodal ara müharibələri və xarici işgalçılara basqınları Azərbaycanı zəiflətmışdı.

Rusiya Şimali Qafqazı hələ tam ələ keçirə bilməmişdi. Cənubi Qafqazın işğalı bu işi asanlaşdırırar, dağlıların ərazilərini şimaldan və cənubdan mühasirəyə almaqdan ötrü əlverişli şərait yarada bilərdi.



Rusyanın Cənubi Qafqazı ələ keçirmək üçün nəzərdə tutduğu siyasi məqsədlər nədən ibarət idi?

Bu dövrdə Avropa dövlətləri müstəmləkələr ələ keçirmək uğrunda geniş və kəskin bir hərbi mübarizəyə girişmişdilər. Qərbi Avropa dövlətlərinin, xüsusən də İngiltərə və Fransanın Cənubi Qafqaz barədə işgalçi planları var idi. Ona görə də onlar Rusiyanın bu ərazidə möhkəmlənməsinə mane olmağa çalışırdılar. Rusiyanın bu yerləri işğal etməsi İngiltərənin Şərqdəki mövqeyinə, o cümlədən Ost-Hind şirkətinin inhisarına ağır zərbə endirə bilərdi.



İngiltərənin Cənubi Qafqazla bağlı planlarını təhlil edin.

Azərbaycan torpaqlarında mərkəzləşdirilmiş dövlətin olmasına vahid xarici siyasetin yeridilməsinə imkan vermirdi. Buna görə Azərbaycan xanlıqları özlərini qoruyub saxlamaq, xanlıqlar arasındaki münasibətləri tənzim etmək üçün ölkəyə göz dikən müxtəlif qüvvələr ilə yaxınlaşmalı olurdular. XVIII əsrin sonu — XIX əsrin əvvəllərində Azərbaycana qarşı başlıca təhlükə çar Rusiyasından gəlirdi. Rusiyanın Cənubi Qafqazla bağlı siyaseti Qacar şahlarının mənafeyinə toxunduğundan bu iki ölkənin münasibətlərinin kəskinləşməsində də Azərbaycan başlıca yer tuturdu.



XIX əsrin əvvəllərində Azərbaycanda mərkəzləşdirilmiş dövlətin olmamasının nəticələrini müzakirə edin.

Qazax, Borçalı, Şəmşəddil sultanlıqları, Loru və Pəmbək bölgələrinin işğalı. 1801-ci ilin əvvəllərində İngiltərə Qacarlar dövləti ilə siyasi və ticarət müqavilələri bağladı. Bu müqavilələri bağlamaqla İngiltərə Qacarlar dövlətinin daxili işlərinə qarışmaq imkanı əldə etdi. Qacarlar dövləti ilə İngiltərənin yaxınlaşmasını görən Rusiya hərəkətə keçdi.

1801-ci ildə Kartli-Kaxetiya çarlığı (Şərqi Gürcüstan) Rusiya birləşdirildi. Gürcü çarının hakimiyyəti ləğv edildi, rus qoşunlarının baş komandanı tərəfindən idarə olunan quberniya yaradıldı. Bu zaman Azərbaycanla bağlı böyük ədalətsizliyə yol verildi. Azərbaycanın torpaqları: Qazax, Borçalı, Şəmşəddil sultanlıqları, Loru və Pəmbək bölgələri də işğal edilərək bu quberniyanın tərkibinə daxil edildi. Beləliklə, Azərbaycan torpaqlarının Rusiya tərəfindən işğalına başlanıldı.



Rus çarı I Aleksandr 1801-ci ilin dekabrında *Qafqaz qoşunlarının baş komandanı general Knorringə* yazdı: “*Qonşu hakimlər və xalqlarla müasibət saxlayaraq Rusiya tərəfdarlarının sayını artırmağa çalışmalı, xüsusən də üzərində hələlik Baba xanın (Fətəli şahın) hakimiyyəti yaranmamış İrəvan, Gəncə, Şəki, Şirvan, Baki və başqa xanları cəlb etməli*”.

“Azərbaycan tarixi”, 7 cilddə, IV cild

Georgiyevsk müqaviləsi. 1802-ci ildə **Georgiyevsk*** şəhərində Rusiya hökuməti tərəfindən təşkil edilmiş görüş keçirildi. Görüşdə Dağıstan feodal hakimlərinin nümayəndələri ilə yanاشı, Quba və Lənkəran xanlıqlarının nümayəndələri də iştirak edirdilər. Digər Azərbaycan xanlıqlarının nümayəndələri görüsədə iştirak etmədilər. Onlar Rusiya ilə Qacar sarayı arasında seçim qarşısında qalmışdır. Bir qədər əvvəl Qacar sarayından göndərilən elçi onlara taxt-tacda Ağa Məhəmməd şah Qacarı əvəz etmiş Fətəli şahın hakimiyyətini qəbul etmək barədə fərman gətirmişdi.



Çar Rusyasının Georgiyevsk müqaviləsini bağlamaqda məqsədi nə idi?

* **Georgiyevsk** – Şimali Qafqazda yerləşir. 1802–1822-ci illərdə Georgiyevsk şəhəri Qafqaz quberniyasının mərkəzi olmuşdur.

Georgiyevskdəki danışıqlar nəticəsində tərəflər arasında müqavilə imzalandı. Müqavilədə deyilirdi ki, “onu imzalayılanlar öz arzusu ilə” Rusyanın himayəsinə qəbul oluna bilərlər. Rusiya isə onların müstəqilliyinə toxunmayacaqdır.

Müqavilə Cənubi Qafqazda ticarətin genişləndirilməsini, Xəzər dənizində gəmiçiliyin inkişaf etdirilməsini və s. məsələləri də nəzərdə tuturdu.

Müqavimət göstərmək üçün kifayət qədər hərbi gücü olmayan Azərbaycan xanları çar Rusiyasının xanlıqların müstəqilliyinə toxunmayacağı barədə verdiyi vədlərə inandılar. Rusiya ayrı-ayrı Azərbaycan xanlarını Qacarlar və Osmanlı dövlətlərindən müdafiə edəcəyinə vəd verirdi. Bu heç də çar Rusiyasının xanlıqlara müstəqillik vermək niyyətində olması demək deyildi. Çar Rusiyası Azərbaycanın feodal hakimlərinin Rusiya işğalına müqavimət göstərmələrinin qarşısını belə yalan vədlərlə almaq istəyirdi.

I Pyotrun yürüşü zamanından ruslar erməni amilinə xüsusi əhəmiyyət verir və onlardan Azərbaycana qarşı casusluq fəaliyyətində istifadə edirdilər. İşgalçılardan üçün lazımi casusluq məlumatlarının toplanması üçün ermənilər “xüsusi” fəallıq göstərirdilər. Azərbaycan, Osmanlı və Gürcüstan torpaqlarında “Böyük Ermənistən” dövləti yaratmaq xülyasında olan ermənilər çar Rusiyasının Qafqazdakı **irticaçı*** siyasetinə kömək etməklə məkrli məqsədlərinə çatacaqlarına ümid edirdilər.



“Vərəndə məliki və Gülüstən məlikinin qardaşı oğlu Peterburqa gedərək çardan xahiş etmişdilər ki, ya “Qarabağ vilayətini” Rusiya himayəyə götürsün, “məliklərin təbəələrini məskunlaşdırmaq üçün Yekaterinoqrad** ətrafında yer ayırib onların köçürülməsini təmin etmək məqsədi ilə qoşun göndərsin”, ya da “Loruya qədər uzanan Qazax torpağını onlara vermək haqqında Gürcüstan çarına göstəriş versin”.

Tofiq Mustafazadə. “Qarabağ xanlığı”, səh. 181


* **İrticaçı** — siyasi düşmən, mədəniyyət və tərəqqi düşməni

****Yekaterinoqrad** — Şimali Qafqazda şəhər

Georgiyevsk müqaviləsi imzalandığı ilk günlərdən dəyərsiz bir kağıza çevrildi. Azərbaycan xanlıqları tezliklə Qacarlar və Osmanlı dövlətlərinin deyil, məhz çar Rusiyasının təcavüzünə məruz qaldılar.




1. Azərbaycanın Rusiya üçün hərbi-strateji əhəmiyyəti nədən ibarət idi?
2. İngiltərə-Qacarlar ticarət müqaviləsinin siyasi məqsədləri nədən ibarət idi?
3. 1802-ci ilin Georgiyevsk müqaviləsinin şərtləri nədən ibarət idi?
Sadalayın.
4. XIX əsrin əvvəllərində Azərbaycanın daxili və xarici vəziyyətini mürəkkəbləşdirən səbəblərə dair cədvəl qurun.
5. Azərbaycan torpaqlarının işğalının 1801-ci ildən başlandığını əsaslandırın.
6. Zaman oxunda verilmiş mühüm hadisələri müəyyən edin.



28

CAR-BALAKƏNİN VƏ GƏNCƏ XANLIĞININ RUSİYA TƏRƏFİNDƏN İŞĞALI



Gürcüstanda quberniya yaratdıqdan sonra çar hökuməti Gürcüstan ərazisindən istifadə edərək Azərbaycan barəsindəki işgalçılıq planlarını həyata keçirməyə başladı. Bu işin icra edilməsi Qafqazdakı Rusiya qoşunlarının baş komandanı təyin edilən general Pavel Sisianova tapşırıldı.



General Sisianov Rusyanın Cənubi Qafqazda müstəmləkə siyasətini necə icra etdi?

Car-Balakənin və İlisu sultanlığının işğalı. Çar hökuməti Şərqi Gürcüstan ərazisindən hücum meydani kimi istifadə edərək Azərbaycan barəsindəki işgal planlarını həyata keçirməyə başladı.

Car-Balakən camaatı Azərbaycanın içərilərinə doğru uzanan yolun üstündə idi. Gürcüstandan gələn rus qoşunları Azərbaycanı tutmağa bu ərazilərdən başlayacaqdı. Ona görə də rus qoşunlarının komandanı **Sisianov** Car-Balakən camaatının ələ keçirilməsinə böyük əhəmiyyət verirdi.



Nəyə görə rus qoşunu işğala Car-Balakəndən başladı?

Rusyanın himayəsini könüllü olaraq qəbul etmiş gürcü çarlığının hərbi dəstələri də rus qoşun hissələri ilə birləşmişdi. 1803-cü ilin yazında rus əsgərlərinin gürcü dəstələri ilə birgə hücumu Car-Balakəndə yerli əhalinin müqavimətinə rast gəldi. Qanıx (Alazan) çayı sahilində döyüş baş verdi. Əhalinin müqaviməti qırıldı, Balakən yandırıldı. Car işğal olundu. Car-Balakəndən səlahiyyətli nümayəndə heyəti Tiflisə, general Sisianovun yanına gedib Car-Balakən camaatının Rusyanın hakimiyyəti altına alınması barədə “**Andlı öhdəlik**” sənədi imzaladı.

Sazişin şərtlərinə görə, camaat rus qoşunlarını öz ərazisində yerləşdirməli, çar xəzinəsinə ipəklə xərac ödəməli, sədaqət əlaməti olaraq girov (əmanət) verməli idi. Car-Balakən daxili müstəqilliyini saxlayırdı. Öhdəliyi imzalasalar da, carlılar itaət şərtlərini yerinə yetirmədilər. 1804-cü ilin yanvarında ruslar yenidən hücum edib Carı yandırdılar.

Bundan sonra rus qoşunu Zaqatalaya doğru yeridi. Zaqatala yaxınlığındakı dərədə carlılar onların üzərinə hücum etdilər. Qanlı döyüsdə carlılar qələbə qazandılar, rus qoşununa başçılıq edən general Qulyakov öldürüldü. Salamat qalmış rus əsgərləri Muxax kəndinə geri çəkildilər.



Car ağısaqqalları ruslara hücum etmiş şəxslərin əfv olunması barədə xahişlə Sisianova müraciət etmişdilər. Sisianov carlıların xahişini rədd edərək onlara məktubunda yazmışdı: "...İstəyirsiniz ki, mən sizə inanım və əfv edim. Gözləyin, gəlirəm, orada mən sizin bütün evlərinizi yandıracağam, sizi yandıracağam, uşaqlarınızın və arvadlarınızın içalatını dərtib çıxaracağam..."

Azərbaycan tarixi, IV cild



Sisianovun cavab məktubu onun xarakteri və yerli əhaliyə münasibəti haqqında hansı təsəvvürləri yaradır?

Carlılar rus qoşunlarına müqavimətin yeni, daha ağır itkilərə səbəb olduğunu görərək mübarizəni dayandırdılar. Car-Balakənin işğalından sonra qonşu İlisu sultanlığı da Rusiya tabeliyini qəbul etdi.

Gəncə xanlığının işğalı. General Sisianov Gəncə xanlığının əl keçirilməsinə böyük əhəmiyyət verirdi. Gəncə qalası rus qoşunlarının Azərbaycanın içərilərinə doğru sonrakı irəliləyişinin açarı idi.

1803-cü ilin noyabrında Sisianov Şəmkirə çatıb, oradan Cavad xana məktub göndərdi: “Gəlmışəm ki, şəhərinizi Avropa adəti üzrə tutam. Hüküma başlamazdan əvvəl təklif etməliyəm ki, şəhəri döyüssüz təhvil verəsiniz. Sizdən ikicə söz tələb edirəm,

birini seçin: təslim olursunuz, ya yox”. Cavad xan elə həmin gün cavab məktubu yazdı: “Müharibə etmək istəyirsənsə, mən hazır. Uğur isə Allahın əlindədir...”

Dekabrda Sisianov yenə Cavad xana təslim olmaq barədə məktub göndərib təcili cavab istədi. Sisianovun bu hərəkəti Cavad xanı qəzəbləndirdi. O, cavab məktubunda yazırdı: “Nə hədlə belə danışırsan? Mən ki sənə tabe deyiləm! Həddini bil! O ki qaldı şəhərin təhvıl verilməsinə, xam xəyalından əl çək. Gəncəyə yalnız mənim meyitimin üstündən keçə bilərsən! Mən öləndən sonra, özgə yolla yox”.

Gəncənin müdafiəsi uğrunda qanlı döyüşlər başladı. Şəhərin yaxınlığında Quruqobu adlı yerdə rus qoşunları ilə gəncəlilər arasında ilk döyüş baş verdi. Düşmənin canlı və texniki üstünlüyü nəticəsində Cavad xan Gəncə istiqamətində geri çekilməli oldu. Bundan sonra rus qoşunu Gəncəni mühasirəyə aldı. Mühasirə bir ay davam etdi. Qalanın müdafiəçiləri inadlı müqavimət göstərdilər. Cavad xan və onun oğlu Hüseynqulu ağa döyüşlərdə qəhrəmancasına həlak oldular.

Qanlı döyüslərdən sonra **1804-cü ilin yanvarında** Gəncə qalası rus hərbi dəstələri tərəfindən işğal edildi.



*Rus qoşununun Gəncə qalasına hücumu
(rəssam A.Şarleman)*



Gəncə müdafiəçilərinin qalxanı və dəbil-qəsi (Milli Azərbaycan Tarixi Muzeyi)

Sandırın arvadının şərəfinə Yelizavetpol adlandırıldı. Gəncə adını cəkmək qadağan olundu. Bu qaydanı pozanlar cərimə edilirdilər.

Gəncəni tutmaqla Rusiya Azərbaycanın digər ərazilərini işgal etmək üçün imkan qazandı.




Cavad xan və oğlu Gəncə qalasının bürcündə şəhid olmuşdular. Zabitlərlə qala bürcünə çıxan bir rus çavuşu Cavad xanın cansız bədənin qılınc zərbəsi vurur. Öz xanına ehtiram vəziyyətində olan silahsız döyüşçü cəld əlləri ilə rus çavuşunun xirtdəyindən yapışır. Mübarizənin sonunda ikisi də cansız halda yerə sərilir. Rus çavuşu döyüşçünün dəmir barmaqlarının gücündən, xanın döyüşçüsü isə boğarkən digər rus əsgərinin qılınc zərbəsindən həlak olur.

Nağı bəy Seyxzamanlı, "Xatırələr" kitabı əsasında




1. “Andlı öhdəlik” sazişini həm hərfi mənada, həm də onun şərtləri baxımından təhlil edin.
2. Sizcə, Sisianov Cavad xana məktubunda “gəlmışəm ki, şəhərinizi Avropa adəti üzrə tutam” ifadəsi ilə nə demək istəyirdi? Müzakirə edin.
3. Gəncə xanlığının məğlubolma səbəblərini təhlil edin.
4. Verilmiş mənbə əsasında çar Rusiyasının Azərbaycanla bağlı planlarını təhlil edin.
5. Zaman oxunda verilmiş mühüm hadisələri müəyyən edin.



29

QARABAĞ, ŞƏKİ VƏ ŞAMAXI XANLIQLARININ RUSİYA TƏRƏFİNDƏN İŞGALİ



Rusyanın Gürcüstanı, Azərbaycanın şimal torpaqlarının bir hissəsini işgal etməsi Cənubi Qafqazda möhkəmlənməyə çalışan xarici dövlətlərin narahatlığına səbəb oldu. Hər bir dövlət bu işğala bacardığı qədər mane olmağa çalışdı.




Xarici dövlətlərin bu səyləri nə ilə nəticələndi?

Azərbaycan torpaqları hərbə meydən olur. Qacar dövləti Azərbaycan torpaqlarının işgalı ilə razılaşmaq istəmirdi. **1804-cü ildə** Fətəli şah Rusiyadan öz qoşunlarını Cənubi Qafqazdan çıxarmasını tələb etdi. Tələb rədd olundu və iki dövlət arasında müharibə başlandı. Qacarlar dövlətinin müharibəyə başlaması ilə Azərbaycan xalqının Rusiya işgalinə qarşı mübarizəsi genişləndi. Qazax və Borçalıda, Car-Balakəndə üsyənlər baş verdi.

Car-Balakən və Gəncə xanlığının işgalindən sonra çar Rusiyasının əsas hədəfi **İrəvan xanlığı** idi. Osmanlı və Qacar dövlətləri, həmçinin Rusyanın işgal etdiyi Gürcüstanla həmsərhəd olan İrəvan xanlığı strateji əhəmiyyət daşıyırırdı. Ona görə də İrəvan qalası mühasirəyə alındı. Qalanın müdafiəsinə İrəvan xanı **Məhəmməd Hüseyn xan Qacar** başçılıq edirdi. İrəvanlılar qəhrəmancasına müdafiə olunmaqla yanaşı, qəfil hücumlar edərək rus qoşununu ağır itkilərə məruz qoydular. Rüsvayçı məglubiyyətlə üzləşən rus qoşunu geri çəkilməyə məcbur oldu.



İrəvan xanı Məhəmməd Hüseyn xan Qacar



Fətəli şah Qacar

Kürəkçay müqavilələri. İrəvanın uğursuz mühəsirəsindən sonra geri qayıdan Sisianov Gürcüstanda və Azərbaycanın şimal-qərbində baş verən üsyanları yatırıldı. Bundan sonra o, Azərbaycan torpaqlarının işğalını davam etdirdi. Yeni işğal hədəfləri **Qarabağ, Şəki və Şamaxı xanlıqları** idi.

Sisianov Qarabağlı İbrahimxəlil xana məktub göndərib xanlığın Rusiya tabeliyinə keçməsini tələb etdi. Sisianovun tələbini müzakirə etmək üçün İbrahimxəlil xan bütün bəylərin iştirakı ilə şura çağırıldı. Şurada iştirak edən bəylər tələbi rədd etdilər. Qarabağ xanı İbrahimxəlil xan isə daxili müstəqilliyinin saxlanması barədə Rusyanın verdiyi vədə güvənərək Sisianovla görüşməyə razılıq verdi.

General Sisianov və İbrahimxəlil xan Gəncə yaxınlığındakı Kürəkçayın sahilində **1805-ci il mayın 14-də** müqavilə imzaladılar. Bu müqaviləyə əsasən, xan, onun varisləri və xanlığın bütün əhalisi Rusiya təbəəliyinə qəbul olunur və onların üzərinə rus çarına sadiq qalmaq tələbi qoyulurdu. Çar isə öz növbəsində, xan sülaləsinin öz ərazilərində hakimiyyətini bütün zamanlar üçün təsdiq edirdi, lakin hər dəfə hakimiyyətə gələn xan varisləri çar tərəfindən təsdiq olunmalı idi. Xan rus qarnizonunu Şuşaya buraxmayı və onu zəruri şeylərlə təmin etməyi, hər il öz gəlirlərindən Rusiya xəzinəsinə xərac ayırmayı öhdəsinə götürdü. Bir həftə sonra İbrahimxəlil xanın vasitəciliyi ilə onun qohumu Şəki xanı Səlim xanla da belə bir müqavilə imzalandı.

Şahbulaq qalası və Zəyəm yaxınlığında döyüşlər. 1805-ci il sahəzadə Abbas mirzənin başçılıq etdiyi Qacar qoşunu Qarabağa daxil olub, rus qarnizonunun yerləşdiyi **Şahbulaq qalasını** mühəsirəyə aldı. Abbas mirzə qalanın təslim olmasını tələb etdi. Rus

qarnizonunun komandiri təslim tələbini qəbul edib, özü gecə ikən gizlicə qalanı tərk etdi. Sonra Qacarların qoşunu Qazaxa daxil oldu. Abbas mirzə yerli əhalinin köməyinə ümidi bəsləyirdi. O, bəyanatla kəndxudalara müraciət edərək Qazax sakinlərini Rusiya-yə qarşı üsyana çağırıldı. Yerli əhali şahzadəyə rəğbət bəsləyir, ona kömək etməyə hazır olduğunu bildirirdilər.

Ruslar *Zəyəm yaxınlığında* Qacarlar ordusunun düşərgəsinə hücum etdilər. Bu hücum zamanı Abbas mirzə yaralandı və ordusuna geri çəkilmək əmri verdi. Qacar qoşunlarının 1805-ci ilin yanında hərbi əməliyyatlardakı uğursuzluğu nəticəsində rus ordusu Azərbaycanda mövqelərini möhkəmləndirdi.

Şamaxı xanlığının işğalı. Qarabağ və Şəki xanları ilə müqavilə bağlayan Sisianov Şirvanlı Mustafa xandan da Rusiya təbəəliyinə keçməyi tələb etdi. Mustafa xan öz şərtlərini irəli sürərək, bu şərtlərin qəbul olunacağı halda Rusiya təbəəliyinə keçəcəyini bildirdi. Sirvan xanı qonşu Azərbaycan xanlıqları üzərində onun hakimiyyətinin tanınması şərtini qoyur, illik bac verməkdən boyun qacırır, daxili idarədə müstəqilliyi barədə təminat və özünə daimi məvacib təyin olunmasını tələb edirdi.



Mustafa xanın mövqeyinə münasibət bildirin.

Mustafa xanın irəli sürdüyü şərtlərlə razılaşmayan Sisianov Şamaxı üzərinə yürüş etdi. Müqavimət üçün kifayət qədər hərbi gücə malik olmayan Mustafa xan vəziyyətin çıxılmaz olduğunu




Şahzadə Abbas mirzə

görüb Rusiya təbəəliyinə keçməyə hazır olduğunu bildirdi. 1805-ci ilin sonunda Şamaxı xanı ilə müqavilə imzalandı.

Şamaxı xanlığı digər xanlıqların arasında mərkəzi mövqe tuturdu. Bu baxımdan onun ərazisi böyük iqtisadi, siyasi və hərbi-strateji əhəmiyyətə malik idi. Şamaxı xanlığının tabe edilməsi ilə Azərbaycanın bütün şimal ərazilərini ələ keçirmək asanlaşdı.




1. Azərbaycanın hakim dairələrinin Rusiya və Qacarlar dövlətlərinə olan münasibətini araşdırın.
2. Kürəkçay müqaviləsinin şərtlərinə uyğun cədvəl qurun.
3. 1805-ci ilin hərbi əməliyyatlarına aid sxem qurun.
4. Mətnə əsasən Rusiya-Qacarlar müharibəsində Azərbaycan xalqının məruz qaldığı zorakılıq və ədalətsizliyi müzakirə edin.
5. Zaman oxunda verilmiş mühüm hadisələri müəyyən edin.



30

DƏRBƏND, BAKI VƏ QUBA XANLIQLARININ İŞĞALI



Şamaxı xanlığının tabe edilmə-sindən sonra Bakıya yol açıldı. Rus qoşunlarının baş komandanı hələ 1805-ci ilin əvvəlində Bakını ələ keçirmək üçün rus donanmasını Xəzərə göndərmişdi.



Sisianovun məqsədinə çatmasına kim mane oldu?

Sisianovun öldürülməsi. Rusların növbəti hədəfi Bakı xanlığı idi. Sisianov Bakıya üz tutdu. O, yolda olarkən Bakı dənizdən rus donanmasının hücumuna məruz qaldı. Ruslar Bakıya **desant*** çıxardılar. Onların Bakı qalasını təslim etmək tələbinə Bakı xanı rədd cavabı verdi. Qalanın xoşluqla təslim edilməyəcəyini görən ruslar qalanı atəşə tutdular. Xanlığın mühüm strateji məntəqələri ələ keçirildi. Bakı hakimi Hüseynqulu xan Qacar sarayına müraciət edib kömək istədi. Şahzadə Abbas mirzə dərhal Bakı xanına kömək göndərdi. Qubalı Şeyxəli xan da öz hərbi qüvvələri ilə Bakı xanının köməyinə gəldi. Bütün bunlar rus desant dəstəsinin vəziyyətini çətinləşdirib onları geri çəkilməyə vadar etdi.

Böyük qoşun dəstəsi ilə Şamaxı tərəfdən irəliləyən Sisianov 1806-ci ilin əvvəlində Bakının iki kilometrliyinə çatıb dayandı. O, qalanın təslim edilməsini tələb etdi və Hüseynqulu xana Bakı xanlığının Rusiyadan tam asılı hala salınmasını nəzərdə tutan müqavilə layihəsi göndərdi.

* **Desant** — hərbi əməliyyatlar aparmaq üçün gəmi, təyyarə və başqa vasitələrlə düşmən torpağına çıxarılan qüvvə



İşgalçi general Sisianovun öldürülmesi (M.Andreyev)



Rus komandanlığı Bakı və Dərbənd qalalarının ələ keçirilməsinə böyük əhəmiyyət verirdi. General Qlazénap 1806-ci il mayın 3-də çəra yazırıdı: “Nə qədər ki, Bakı alınmayıb, o vaxtadək Şirvan və Qarabağdakı nailiyyətlər həmişəlik təhlükədə olacaqdır”.

Azərbaycan tarixi, IV cild

Hüseynqulu xan rusların təklif etdiyi şərtləri qəbul etdiyini və Bakının açarlarını şəxsən təqdim etmək üçün qaladan çıxıb Sisianovla görüşmək istədiyini bildirdi. Görüş zamanı Hüseynqulu xanın əmisi oğlu İbrahim bəy Sisianovu öldürdü. Sisianovun ölüm xəbəri rus qoşununun Bakıya hücumunu təxirə saldı.



Sisianovun cəzalandırılmasına münasibət bildirin.

Şahzadə Abbas mirzə yaranmış vəziyyətdən istifadə etmək istədi. Qacar qoşunu yenidən fəallaşdı, lakin Abbas mirzənin səyələrinə baxmayaraq, ruslar mövqelərini əllərində saxlaya bildilər. Bundan sonra rus komandanlığı Azərbaycanın şimalındakı digər ərazilərin işğalını davam etdirdi.

Dərbənd, Bakı və Quba xanlıqlarının işğalı. 1806-ci ildə rus qoşunları Quba xanına tabe olan Dərbəndi tutub Bakıya yönəldi.

Rus generalı Bakı sakinlərinə müraciət göndərdi. Müraciətdə əhaliyə toxunulmazlıq vəd olunurdu. Hüseynqulu xan qüvvələr nisbətinin qeyri-bərabər olmasını nəzərə alıb Qacarların sarayına siğındı.

1806-cı ilin payızında Bakı və Quba xanlıqları Rusiya tərəfindən işgal edildi. Beləliklə, Lənkəran, İrəvan və Naxçıvan xanlıqları istisna olmaqla, Azərbaycanın şimal ərazisi Rusyanın hakimiyyəti altına keçdi.

Çar hökuməti Quba və Bakı xanlıqlarını ələ keçirdikdən sonra Fətəli şah Qacarla sülh bağlamağa can atırdı, çünki rus komandanlığı Osmanlı dövləti ilə müharibənin qaçılmas olduğunu gördü. Çar hökuməti müvəqqəti barışığın imzalanmasına belə razı idi, lakin danışıqlar uzandı.

1808-ci ildə rus qoşunu yenidən İrəvan üzərinə hücuma keçdi və onu mühasirəyə aldı. Uzun sürən mühasirə rus qoşunu üçün uğursuz oldu. Abbas mirzənin başçılığı ilə Qacar qoşunu 1809-cu ildə Qarababa kəndi yaxınlığındakı döyüşdə rus qoşunlarını məğlub etdi.



İbrahimxəlil xanın ruslara bəslədiyi etimad onun məhvinə səbəb oldu. Bir il sonra o, ailəsi ilə birlikdə rus hərbçiləri tərəfindən qətlə yetirildi. XIX əsrin birinci yarısında yaşmış Azərbaycan tarixçisinin yazdığı kimi, “bəzi bədniyət adamlar xani mayora (rus mayoru Lisaneviç nəzərdə tutulur) elə şərləmişdilər ki, mayor gecə ikən bir dəstə döyüşçü ilə onun məskəninə yollandı, burada fələyin zalim hökmü ilə İbrahim xan bəzi ailə üzvləri və yaxın adamları ilə birlikdə öldürdü”.

Azərbaycan tarixi, IV cild

İşgal olunmuş Azərbaycan ərazilərində üsyənlər. 1806-cı ildə qarabağlı İbrahimxəlil xanın öldürülməsindən dərhal sonra şəkili Səlim xan Rusiya ilə əlaqələri kəsdi. O, əhalini üsyana qaldırdı və rus qoşunlarını xanlıqdan çıxardı. Bundan ruhlanan Car-Balakən camaatı da üsyən etdi. Rus komandanlığı Şəki xanlığında üsyəni yatırmaq üçün hərbi hissələr göndərdi. Şəki yaxınlığında həllədici döyüş baş verdi. Bu döyüşdə Səlim xanın dəstələri məğlubiyyətə uğradı.

Rus qoşunu Şəki şəhərini mühasirəyə aldı. Şəhər sakinləri müqavimət göstərməkdə davam edirdi. Bununla belə, əhalinin müqaviməti qırıldı və ruslar Şəkinin ələ keçirdilər. Səlim xan Qacarlar sarayına siğındı.

Şəkini işgal etdikdən sonra rus qoşunu Car-Balakən üsyانını da yatırıldı, lakin bir general daxil olmaqla, xeyli əsgər itirdi.


Yalnız Səlim xan deyil, Qarabağ hakimi Mehdiqulu xan, Şirvan hakimi Mustafa xan da Rusiyaya qarşı idilər. Onlar bağlanmış müqavilələrin əbədi köləlik vasitəsi olduğunu artıq anlaşmışdır.

1810-cu ilin yayında xalqın yardımına arxalanan Quba hakimi Şeyxəli xan rus qoşununu Gilgilçay üzərində məğlub etdi, ruslara köməyə gələn hərbi hissələri də geri oturtdı. Rus generalı Şeyxəli xanı tutub gətirən və ya öldürən adama böyük məbləğdə mükafat verəcəyini bildirsə də, istəyinə nail olmadı, çünki Quba əyalətinin əhalisi üsyana qalxmışdı. Yerli bəylərin çoxu Rusiya tabeliyindən çıxıb Şeyxəli xana qoşulmuşdu. Şirvanlı Mustafa xan Qubadakı çıxışa yardım göstərirdi.


Quba üsyəni çar komandanlığını qorxuya saldı. Komandanlıq üsyənin daha da genişlənməsindən bərk narahat oldu. Çar komandanlığı üsyəni yatırmaq üçün digər bölgələrdən rus piyada qüvvələri və atlı qoşun hissələrini göndərdi. Döyüslərdə Şeyxəli xan məğlub oldu, üsyən yatırıldı, lakin işgal edilmiş bütün ərazilərdə Azərbaycan xalqı müharibəni davam etdirir, kütləvi itətsizlik göstərirdi.



1. Şamaxı xanı Mustafa xanın imzaladığı müqavilənin şərtlərini araşdırıb sxem qurun.
2. Bakı xanına göndərilən müqavilə layihəsi Rusyanın irticaçı mövqeyini ifşa edirdimi? Əsaslanın.
3. Azərbaycan xanlıqlarının işgalinə aid təqdimat hazırlayın.
4. Rusyanın həm Qacarlar, həm də Osmanlı dövləti ilə müharibədə uğur qazanması nə ilə bağlı idi? İzah edin.
5. Zaman oxunda verilmiş mühüm hadisələri müəyyən edin.



31 GÜLÜSTAN MÜQAVİLƏSİ



Osmanlı dövləti 1806-ci ilin sonunda Rusiyaya müharibə elan etdi. Şah öz qüvvələrini Osmanlılarla birləşdirib hərbi əməliyyatları genişləndirmək niyyəti ilə Azərbaycana gəldi.



Bu şəraitdə Azərbaycanda hansı hadisələr baş verdi?

Rusyanın Lənkəran xanlığını işğal etməsi. Şah hökuməti İngiltərədən yardım alaraq, barışçıdan imtina edir və fəal sərtdə hücumu hazırlaşır. İngilislər Fətəli şahı inandırırdılar ki, Rusyanın vəziyyəti xeyli mürəkkəbdir, Napoleon Rusiya üzərinə hücumu hazırlaşır, ona görə də çar hökuməti qoşunlarını Cənubi Qafqazdan qərbə göndərir.

İngilislərin bu cür təbliğatı Fətəli şahı ruslara qalib gələcəyinə inandırmışdı. Şah yeni müharibədə dini amildən də istifadə etmək istəyirdi. Bu məqsədlə ruhanilərin başçısını çağırıb ruslara qarşı cihad — “müqəddəs müharibə” barəsində fətva verməyi tapşırıdı. Təbrizdə ali ruhanilər moizəçilərin böyük qrupunu topladı və onlara təlimat verib Cənubi Qafqazın müxtəlif yerlərinə göndərdilər.



Rusyanın Qacarlarla danışqlara can atmasının səbəbləri nə idi?

1812-ci ilin əvvəllərində hərbi əməliyyatlarda da şah ordusu uğur qazandı. Abbas mirzənin ordusu Qarabağda, **Sultanbud** yaxınlığında rus qoşununu məğlubiyyətə uğratdı. Bu qələbə şah əsgərlərinin döyüş ruhunu yüksəltdi.



Sultanboud yaxınlığında döyüşün təsviri (Ermitaj muzeyi. Rusiya)

Həmin ilin yayında Rusiya ilə Fransa arasında müharibə başlandı. Abbas mirzə Rusyanın əsas qüvvələrinin Napoleona qarşı yönəldilməsindən istifadə etmək istədi və bir sırə hərbi əməliyyatlar keçirdi. O, ilk növbədə, rusları Qarabağdan qovub çıxarmağı düşünürdü, lakin Abbas mirzənin bu planı həyata keçmədi. Onun hərbi qüvvələri Aslandüz yaxınlığında ruslar tərəfindən məğlub edildi.

Abbas mirzənin bu məglubiyyətindən sonra rus komandanlığı öz qoşunlarına şahzadənin qoşununu Lənkəran xanlığından sıxışdırıb çıxarmağı əmr etdi. Xəzər donanması da bu məqsədlə Lənkəran sahillərinə göndərilmişdi. Rusların Lənkəran qalasını təslim etmək barədə dəfələrlə etdiyi təklif qəti şəkildə rədd olundu.

Ruslar dekabr ayında Araz çayını keçib Muğan istiqamətində irəlilədir. Lənkəran xanlığı ərazisinə daxil olan rus qoşunları ciddi müqavimətə rast gəldilər. Lənkəran qalası mü-



Lənkəran qalasının alınması (rəssam Frans Rubo)

hasırəyə alındı. Qala toplardan fasiləsiz atəşə tutuldu, lakin qalanın müdafiəçiləri Qacar ordusunun sərkərdəsi Sadıq xanın başçılığı ilə qəhrəmancasına müqavimət göstərdilər. Rus ordusunun komandanı ölümcül yaralandı. Buna baxmayaraq, **1813-cü il yanvarın 1-də** Lənkəran xanlığı işğal edildi.

Gülüstan müqaviləsinin bağlanması. 1813-cü ilin əvvəllərində Rusyanın Qafqazda hərbi və mülki işlər üzrə canişini sülh haqqında danışıqlara hazır olduğunu bildirdi. Məmur qeyd edirdi ki, tutulmuş bütün torpaqları Rusiya tərkibində saxlamaq şərti ilə sülh bağlamağa hazırlıdır, bu isə şah sarayını razı salmırıldı.


Şah sarayı öz casuslarını Azərbaycana göndərərək yerli feodalları şah qoşunlarına kömək göstərməyə çağırıldı, lakin şah hökumətinin səyləri nəticəsiz qaldı. Artıq aydın idi ki, heç bir qüvvə rus qoşunlarının ölkənin içərilərinə doğru irəliləməsinə mane ola bilməz. Şah Rusyanın ölkənin içərilərinə doğru irə-

liləyə biləcəyindən qorxaraq sülh danışqlarına başlamaq qərərına gəldi.



Şah hökuməti nə üçün danışqlara başlamağa razılaşdı?

1813-cü il oktyabrın 12-də Qarabağda, Gülüstan kəndində sülh müqaviləsi imzalandı. **Gülüstan müqaviləsinə** görə, şah dövləti Gəncə, Qarabağ, Şəki, Şamaxı, Quba, Bakı, Dərbənd və Lənkəran xanlıqlarının ərazisinin Rusiya tərəfindən işğalını tənidi. İrəvan və Naxçıvan xanlıqları Fətəli şahın hakimiyyəti altında qaldı. Qacarlar Xəzər dənizində yalnız Rusiyanın hərbi donanma saxlamaq hüququnu tanıdı. Qacarlar dövlətinin ərazilərində isə rus tacirləri daxili gömrük rüsumlarını ödəməkdən azad olunurdu.



*“Gülüstan müqaviləsi” nə görə sərhədləri göstərən xəritə.
Xəritəni general Pottonun redaktası altında N.S.Anosov tərtib etmişdir.
(Tiflis, 1902)*



Gülüstan kəndi harada yerləşirdi? Həmin yerin bugünkü vəziyyəti haqqında nə demək olar?

Gülüstan müqaviləsi Azərbaycanın şimal ərazilərinin (Naxçıvan və İrəvan istisna olmaqla) çar Rusiyası tərəfindən istilasını təsdiq edirdi. Bu müqavilənin bağlanması ilə Azərbaycan torpaqlarının Rusiya tərəfindən işğalının birinci mərhələsi başa çatdı.




Şah hökumətinin Azərbaycanın cənub əraziləri ilə bağlı siyasetinin səbəblərini izah edin.

Gülüstan müqaviləsindən sonra şah hökuməti Azərbaycanın cənub əyalətlərində Maku, Urmiya və s. kimi güclü xanlıqlardan başqa, qalanlarını ləğv etdi. Əyalətdə vali vəzifəsindən tutmuş, vilayət hakimlərinədək şəxslər mərkəzdən göndərilməyə başladı.

Fətəli şah zamanından onun hakimiyyəti altında olan Azərbaycan əraziləri “vəliəhd əyləşən yer”, Təbriz isə “səltənət evi” əhəmiyyəti daşıyan ikinci paytaxt rolunu oynamağa başladı.



1. İngiltərənin Rusiya-Qacarlar müharibəsinə təsirini izah edin.
2. Qacarları çar Rusiyası ilə danışqlara sövq edən səbəbləri müəyyən edin.
3. Gülüstan müqaviləsinin şərtlərinə aid sxem qurun.
4. Zaman oxunda verilmiş mühüm hadisələri müəyyən edin.




5. Gülüstan müqaviləsinin bağlayan tərəflər arasında gələcəkdə ziddiyət yarada biləcək müddəələri göstərin.

Rus ticarət gəmilərinə əvvəlki qayda üzrə Xəzər sahilləri yaxınlığında üzmək və sahilə yan almaq hüququ verilir. Həm də gəmi qəzası zamanı dostluq köməyi edilməlidir.	
Rus tacirlərindən Qacar dövlətinin şəhərlərinə və ya limanlarına gətirdikləri mallara görə beş faizdən çox gömrük alınmasın və həmin tacirlər bu mallar ilə hara gedirlərsə getsinlər, onlardan ikinci dəfə gömrük tələb olunmasın.	
İndiyədək Rusiya imperiyası və Qacar dövləti arasında mövcud olmuş düşməncilik və narazılığa Gülüstan müqaviləsi ilə bu gündən etibarən və gələcəkdə son qoyulur.	
Naxçıvan və İrəvan xanlıqları istisna olmaqla, bütün Şimali Azərbaycan xanlıqları — Gəncə, Şəki, Qarabağ, Quba, Bakı, Lənkəran Rusiyaya ilhaq edilir.	
Naxçıvan və İrəvan xanlıqları, Araz çayından cənubdakı bütün Azərbaycan xanlıqları Qacarlar dövlətinin tərkibinə qatılır.	
Rusiya imperatoru şahənsəha öz qarşılıqlı dostluq hisslerini ifadə etmək üçün vəliəhdə, lazım gəldikdə, kömək göstərməyi vəd edir ki, heç bir xarici düşmən Qacarlar dövlətinin işinə qarşısa bilməsin və Qacar sarayı möhkəmlənsin.	

32

AZƏRBAYCANIN ŞİMAL ƏRAZİLƏRİNDE RUSİYANIN MÜSTƏMLƏKƏ REJİMİ



Rusiya Azərbaycanın işgal edilmiş şimal ərazilərində möhkəmlənmək üçün, ilk növbədə, burada öz idarəciliq sistemini tətbiq etdi.



Bəs yeni idarə forması nə ilə fərqlənirdi?

Xanların səlahiyyətlərinin məhdudlaşdırılması. Komendant idarə üsulunun yaradılması. Azərbaycanın şimal xanlıqlarının işgalindən sonra çar hökuməti bir sıra dəyişikliklər etdi. Qara-bağ, Lənkəran, Şəki və Şamaxı xanlıqlarında xanlıq idarə sistemi saxlanılmışdı. Xanlıqların daxili müstəqilliyi saxlanılsa da, xanların səlahiyyətləri məhdudlaşdırılmışdı. Xanlara general rütbəsi verilmişdi. Onlar çar Rusiyasının generalları hesab edilirdilər və Qafqazın baş hakiminə tabe idilər.



Bakı xani II Mirzə Məhəmməd xanın oğlu, görkəmli Azərbaycan tarixçisi Abbasqulu ağa Bakıxanov Tiflisə hərbi qulluğa dəvət olunmuş, 1819-cu il dekabrın 20-dən Baş qərargahın dəftərxanasında Şərq dilləri üzrə tərcüməçi kimi xidmətə başlamışdı. Həmin illərdə Gəncədə, Car-Balakəndə, Qubada tez-tez çar üsuli-idarəsinə qarşı kəndli üsyənləri olurdu. Yerli məmurlar tərəfindən incidilən, ağır vergilərdən imtina edən yoxsul kəndlilərin tərəfini saxlayan Abbasqulu ağa Bakıxanovdan baş hakim Yermolovun xoş gəlmirdi. Azərbaycanlı bəyin, ağanın, xanın qanunu hüququnun sixişdirilması, torpağının əlindən alınib komendantlara verilməsi bir ziyanlı kimi, əsilzadə kimi Abbasqulu ağa Bakıxanovu bərk narahat edirdi.

Şəmistan Nəzirlinin "Azərbaycan generalları" kitabından

Gəncə və Bakı xanlıqlarında xanlıq idarə sistemi ləğv edilmiş, əvəzində komendant idarə üsulu yaradılmışdı.

Rusyanın tərəfinə keçmiş xoynu Cəfərqulu xan Şəki xanı təyin edildi. O özünün keçmiş Xoy xanlığı əhalisinin bir hissəsini Şəkiyə köçürdü. Azərbaycanlılardan və ermənilərdən ibarət olan bu köçkünlər Şəki şəhərinin ətrafında bir neçə kənd saldılar.

Quba xanlığında yerli bəylərdən ibarət *əyalət surası* təşkil olundu. Keçmiş Bakı xanı **II Mirzə Məhəmməd xan** şuranın sədri təyin edildi. Şura formal xarakter daşıyır, rus hərbi dairələrinin nəzarəti altında fəaliyyət göstərirdi. Əslində, bu da komendant idarə üsuluna keçid idi. Rus əsgərləri Qubada soyğunçuluqla məşğul olurdu. Əyalət surası bu özbaşınalıqların qarşısını ala bilmirdi.

Xanlıq idarəetmə sistemi, formal da olsa, saxlanılmış xanlıqlarda xan idarə üsulu uzun sürmədi. **1819-cu ildə** Şəki xanlığı ləğv edildi. Şəki xanlığının ardınca digər xanlıqlar da ləğv olundu. **1826-cı ildə** Lənkəran xanlığının ləğv olunması ilə Şimali Azərbaycanda xanlıq idarəetmə sisteminə son qoyuldu.



Çar hökuməti nə üçün, formal da olsa, xanlıqların saxlanılmasını Rusyanın planlarına maneə hesab edirdi?

İşgal olunmuş Şimali Azərbaycan ərazisində əyalət, dairə və distansiyalar yaradıldı. Əyalətlərin və dairələrin başında Qafqazın baş hakimi tərəfindən təyin edilən komendantlar dayanırdı.



“Hökmdarın taleyi” filminə baxın. Filmin süjet xəttini və tarixi dövrü müzakirə edin.

Çar Rusiyasının irticaçı siyaseti iç üzünü göstərdi. Azərbaycanda xanların, bəylərin, ağaların və başqa yerli hakimlərin hüquqları məhdudlaşdırılırdı. Onların ölkədən çıxıb getməsi üçün hər cür fitnəyə əl atırlırdılar. Vətəni tərk edən xanların və onların varislərinin torpaqları, mülkləri xəzinənin (dövlətin) ixtiyarına verilir, ayrı-ayrı rus və erməni hərbçiləri tərəfindən ələ keçirilirdi. General Mədətov Qarabağda o qədər torpaq ələ

keçirmişdi ki, ən böyük mülkədara çevrilmişdi. Özünün Qarabağ məliklərinin nəslindən olduğunu bəyan edən Mədətov aq gözlük etməkdə həddi aşmış və bu əməllərinə görə məhkəməyə verilmişdi.

Rusiya hökumətinin Azərbaycanda iqtisadi tədbirləri. Çar Rusiyası istila etdiyi Azərbaycan torpaqlarında iqtisadi maraqlarını təmin etmək üçün tədbirlər görməyə başladı. Əsas tədbirlərdən biri cənuba qaçıb getmiş və ya əsir götürülmüş əhalinin geri qaytarılması idi. Çar hökuməti bununla vergi və rən əhalinin sayını artırmağa çalışırdı.



Əhalinin sayının Rusyanın iqtisadi maraqlarına nə kimi təsiri vardı? Əsaslandırin.

Çar Rusiyası Azərbaycanın təbii sərvətlərini mənimseməyə başlamışdı. Neft mənbələri, duz gölləri, balıq vətəgələri, zey mədənləri və başqa sahələr ələ keçirilmiş və iri tacirlərə iltizama (icarəyə) verilmişdi. Azərbaycanın ipəkçilik mərkəzi olan Şəkinin ipəyi Rusiya sənayesinə yönəldilmişdi.

Bir sıra əyalətlərdə taxıl ehtiyatının az olmasına baxmayaraq, Rusiya hakim dairələri rus qoşunlarının tələbatını yerli əhaliyə ödətdirirdi.

Rusyanın Azərbaycanda həyata keçirdiyi iqtisadi siyaset müstəmləkə xarakteri daşıyırıldı. Rusiya Azərbaycana ucuz xammal və bahalı satış bazarı kimi baxırdı, lakin çar hökuməti hələ bu məsələ ilə bağlı müəyyənləşmiş layihələr tətbiq etmirdi.



Bu gün Rusiya ilə Azərbaycan Respublikası arasında əlaqələr necə inkişaf edir?

Cənubi Qafqaz Avropa—Asiya ticarətində Rusiya üçün hələlik ötürmə məntəqəsi kimi əhəmiyyətli idi. Bu mövqeyinə uyğun olaraq, çar hökuməti Cənubi Qafqazda güzəştli tarif tətbiq etdi. Bu tarifin tətbiq edilməsindən sonra Cənubi Qafqaz tacirlərinin Avropadakı əməliyyatları dörd dəfə artdı. Rusiya yarmarkasının dövriyyəsi isə müvafiq surətdə azaldı. Buna görə


də yeni tarif mərkəzi Rusyanın ticarət və yetişməkdə olan sənaye burjuaziyasının ciddi narazılığına səbəb oldu.



1. *Formal idarəciliyi saxlanılmış xanlıqların ləğv edilməsi prosesini izah edin.*
2. *Azərbaycanın hakim dairələrinin hüquqları necə məhdudlaşdırılırdı? Təhlil edin.*
3. *Müstəmləkəçi iqtisadi siyasetin mahiyyətini müzakirə edin.*
4. *Çar Rusyasının Şimali Azərbaycanda böyük iqtisadi layihələr həyata keçirməsinin səbəblərini izah edin.*
5. *XVIII əsrin əvvəllərində və XIX əsrin əvvəllərində Rusyanın Şimali Azərbaycanda həyata keçirdiyi tədbirləri cədvələ yazaraq ümumi mənzərəni təsvir edin.*


XVIII əsrin əvvəli	XIX əsrin əvvəli

6. *Zaman oxunda verilmiş tarixlərə aid mühüm hadisələri müəyyən edin.*



33

NAXÇIVAN VƏ İRƏVAN XANLIQLARININ İŞĞALI



Gülüstan müqaviləsini özü üçün rüsvayçılıq hesab edən Qacarlar dövləti bununla barışmaq istəmirdi. Şahzadə Abbas mirzə Rusiyaya qarşı yeni mühəaribəyə hazırlaşdı.



Azərbaycan torpaqlarının işğalı necə davam etdi?

Abbas mirzənin ordunu yenidən qurması. İngiltərə Rusiyanın Cənubi Qafqazda möhkəmlənməsini istəmir və buna mane olmaq üçün şahı yeni mühəaribəyə təhrik edirdi. İngiltərə hökuməti Fətəli şaha vəd etmişdi ki, Gülüstan müqaviləsi ilə müəyyənləşdirilmiş sərhədlərə yenidən baxılmasına nail olacaqdır.

İngiltərə şah hökumətinə maliyyə yardımı göstərmək, ordु və hərbi gəmilər ayırmak haqqında öhdəliyini bir daha təsdiq edərək Qacar ordusu üçün yeni təlimatçı zabitlər, silah-sursat, Təbrizdə fəaliyyət göstərən, silah hazırlayan müəssisə üçün avadanlıq göndərməyə başladı.



Nəyə görə Gülüstan müqaviləsi şah dövlətini qane etmirdi?

XIX əsrin 20-ci illərində ingilislər şaha pulla, silahla və sursatla göstərdikləri yardımı daha da gücləndirdilər. İngilis zabitləri sərhəd qalalarını möhkəmləndirdilər. Tehranda və Təbrizdə metaltökmə müəssisələrinin əsası qoyuldu, Təbrizdə barıt istehsalı nizama salındı. Şahzadə Abbas mirzə ingilislərin köməyi ilə öz ordusunu yenidən qurdu.



Qacar döyüşçüsü



Qacar ordusunun hərbi paradı (1816-ci il)



Size, İngiltərə təhrik etməsə, Qacarlar yenidən Rusiya ilə müharibəyə hazırlaşardı?

Aleksey Yermolovun Qacar sarayına səfəri. 1817-ci ildə Rusiya Yermolovun başçılığı ilə Qacar sarayına nümayəndə heyəti göndərdi. Nümayəndə heyətinə Rusiya ilə Qacarlar dövləti arasında dostluq və tərəfdəşlilik əlaqələri haqqında müqavilə bağlamaq səlahiyyəti verilmişdi.

Şahzadə Abbas mirzə rus nümayəndə heyətinin gözünü qorxutmaq məqsədilə onların qarşısına yeni qurulmuş ordusundan bir hissə göndərmişdi. Yermolovu yolboyu ingilis zabitləri müşayiət edirdi.

Yermolov Qacarlar sarayında soyuq qarşılandı. Tərəflərin görüşündə ingilis səfiri də iştirak edirdi. Elə ilk danışqlarda şah tərəfi Gülüstan müqaviləsinə görə Rusyanın işğal etdiyi torpaqların qaytarılmasını tələb etdi. Qacarların müharibəyə hazırlaşlığına əmin olan general Yermolov səfərini başa çatdırıb geri qayıtdı.

Qacarlar dövləti müharibədə Osmanlı dövlətindən kömək almağa ümid edirdi. **1823-cü ildə** onlar arasında müqavilə bağlandı. İngilislərin köməyilə Cənubi Qafqazda kəşfiyyat işləri təşkil edildi. Bunda məqsəd müharibənin başlanması ilə yerli əhalini Rusiyaya qarşı üsyana qaldırmaq idi. 1825-ci ilin sonunda imperiyada baş verən siyasi gərginlik və Dekabristlər üsyani çar hökumətini ehtiyatlı davranışğa məcbur etdi. Belə bir şəraitdə Rusiya hökü-

məti müharibəyə girməkdən çəkindi və 1826-cı ildə yenidən şahın yanına nümayəndə heyəti göndərdi. Bu dəfə Rusiya Qarabağın və Lənkəran xanlığının bir hissəsini güzəştə getməyə hazır olduğunu bildirdi, lakin şah hökuməti müharibə etməkdə israrlı idi.

Müharibənin başlanması. 1826-cı ildə Abbas mirzənin ordusu şimala doğru hərəkətə başladı. Onun planı qəflətən Qarabağa daxil olub Şuşanı ələ keçirmək, sonra isə Gəncəni tutub Tiflisə hücum etmək idi.



Abbas mirzənin Azərbaycana yürüyü ilə Ağa Məhəmməd xan Qacarın yürüyü arasında ümumi cəhəti izah edin.

Ordunun bir hissəsi Gəncəyə tərəf hərəkət etdi, digər əsas qüvvələr Şuşa üzərinə yeridildi. Qacar ordusu ilə birgə Gəncə xanı Cavad xanın oğlu Uğurlu xan, Bakı xanı Hüseynqulu xan, şamaxılı Mustafa xan və başqaları da gəlirdilər.

Öz keçmiş xanlarının gəldiyini eşidən əhali onlara kömək məqsədilə üsyən qaldırdı. Üsyən ümumi xarakter daşıyırıldı, yəni əhalinin bütün təbəqələri üsyanda iştirak edirdi.

Üsyən Azərbaycanın Rusiya tərəfindən işğal olunmuş bütün ərazisini əhatə etdi. Gəncəlilər buradakı rus qarnizonunu darmadağın etdilər. Şəhər işğalçılarından azad edildi. Sonra Uğurlu xan tərəfindən Səmşəddil də azad edildi. Üsyən Borçalını da əhatə etdi.

Şah ordusu bütün Qarabağ mahallarını tutub, Şuşa qalasını mühəsirəyə aldı. Şuşa qalasının mühəsirəsi 48 gün davam etdi. Şuşanın uzunmüddətli mühəsirəsi bu əməliyyatın taleyini rusların xeyrinə həll etdi.



Şuşa qalasının məğlubedilməzliyini başqa hansı tarixi hadisə təsdiq edir?

Rus hərbi komandanlığı Bakıya böyük əhəmiyyət verirdi. Bakı limanı Həstərxanla daimi əlaqə saxlanılmasında, rus ordusunun döyüş sursatı və ərzaqla təmin edilməsində mühüm rol oynayırdı. Ona görə də Abbas mirzə Bakını ələ keçirmək, rus ordusunun təchizatını pozmaq və onu mərkəzdən təcrid etmək istəyirdi.

Hüseynqulu xan Bakı qalasını dənizdən və qurudan mühəsirəyə aldı. Abbas mirzə onun köməyinə yeni qüvvələr göndərdi, lakin Hüseynqulu xanın bütün cəhdləri uğursuz oldu.

Beləliklə, üç qala-şəhər: Şuşa, Quba və Bakı istisna olmaqla, Azərbaycanın bütün şimal torpaqları işgalçi qoşunlardan azad edildi.

Tezliklə çar Rusiyası Azərbaycanı yenidən işgal etmək məqsədi ilə əlavə hərbi qüvvələr gətirdi. Rus qoşunu Gəncə üzərinə yeridi. Gəncəyə gedən yolun üstündə, Şəmkir yaxınlığındakı qanlı döyüsdə şah ordusu məğlub oldu. Sonra baş verən Gəncə döyüşü müharibənin müqəddəratını həll etdi. Məglubiyyət xəbərini alan Abbas mirzə Şuşanın mühasirəsindən əl çəkib Arazın sağ sahilinə keçdi. Şah qoşunu rusların işgal etdiyi Azərbaycan torpaqlarını tərk etdi.

Qafqazın baş hakimi vəzifəsində Yermolovu general **İvan Paskeviç** əvəz etdi.

Naxçıvan xanlığının işğali. 1827-ci ilin yazında hərbi əməliyyatlar yenidən başlandı. Rus korpusunun əsas qüvvələri İrəvan üzərinə yeriyərək İrəvan qalasını mühasirəyə aldı. Mühasirə iki ay davam etdi. Bu müddət ərzində dəfələrlə həmlə etməsinə baxmayaraq, rus qoşunu qalanı ala bilmədi. Rus komandanlığı İrəvan qalasının mühasirəsinə vaxt itirməməyi qərara aldı və qoşununu Naxçıvan üzərinə yeritdi.

Rus qoşunu Naxçıvanı ələ keçirib, Abbasabad qalasına yaxınlaşdı. Şah hakimiyyətinin Naxçıvan xanlığında dayağı olan bu qalanın böyük strateji əhəmiyyəti var idi. Qala Araz çayı üzərində keçidi təmin edirdi. Abbas mirzə **Abbasabad** qalasını ruslara verməmək üçün qala üzərinə hərəkət etdi. **Cavanbulaq** deyilən yerdə döyüş baş verdi. Ruslar döyüsdə qalib gəldilər.

Abbas mirzənin bu məglubiyyəti Abbasabad qalasının taleyini həll etdi. Bir ay sonra ruslar qalanı işgal etdilər.

İrəvan xanlığının işğali. Rus qoşunu avqustun sonlarında İrəvana yaxınlaşdı. İlk növbədə, xeyli taxıl və digər ərzaq ehtiyatlarının toplandığı **Sərdarabad** qalası mühasirəyə alınıb tutuldu. Sentyabrda yenidən İrəvan qalasının mühasirəsi başlandı. Qala qəhrəmanlıqla müdafiə olunurdu. İrəvan qalasının müdafiəsinə başçılıq edən Həsən xan Qacar Paskeviçin hədələyici məktublarına



Həsən xan Qacar

məhəl qoymur, mübarizəni davam etdirirdi. Qanlı döyüşdən sonra rus qoşunu İrəvan qalasını ələ keçirdi. İrəvan qalasının ələ keçirilməsinə görə rus qoşunlarının baş komandanı Paskeviç qraf titulu, xüsusi orden, pul mükafatı və "Ervanski" titulu aldı. İrəvan qalasının alınması Sankt-Peterburqda bayram edildi. Bu münasibətlə xüsusi rəsmi keçid düzənləndi və medallar təsis olundu.




İrəvan işğali ilə bağlı
Rusiya medali




Irəvan sərdarı Hüseynqulu xan Qacar, qardaşı "Aslanlar başı" titulu daşıyan Həsən xan və onun nəvəsi Fətəli xan Qacar 1827-ci ildə Rusiya işgalçılara qarşı İrəvani və Sərdarabad qalasını dörd dəfə qəhrəmancasına müdafiə etdi. Çar generalı Benkendorfun Sərdarabad qalasını təslim etmək tələbini rədd edən Həsən xanın nəvəsi Fətəli xan Qacar işgalçılara sərt və birmənalı cavab verdi: "Qalanı təslim etməkdənsə, onun dağııntıları altında ölməyim yaxşıdır".

"Irəvan xanlığı" kitabı. Bakı, 2010, səh. 8

İrəvanın işgalindən sonra rus qoşunu Azərbaycanın cənubuna doğru irəliləməyə başladı. **1827-ci ildə** Təbriz işğal edildi. Şəhəri idarə etmək üçün Təbrizdə müvəqqəti idarə yaradıldı. Rus qoşununun Təbrizi ələ keçirməsi ilə ölkənin içərilərinə yol açıldı.



İrəvan qalasının ruslar tərəfindən ələ keçirilməsi (rəssam Frans Rubo)




Qraf Paskeviçin Təbrizə daxil olması (rəssam Vladimir Maşkov)




Paskeviçin yazdığını kimi, İrəvan vilayətində 10 min müsəlman (azərbaycanlı – red.) və ancaq 3 min erməni ailəsi var idi. Ermənilər rus qoşununa hər cür yardım göstərirdilər. Qala divarları üstündə görünen ermənilər papaqlarını yellədərək işarə edirdilər ki, təslim olurlar. Onlar xəyanət edərək qalanın şimal darvazalarını açıdilar və oktyabrın 1-də rus qoşununu qalaya buraxdilar.



1. II Rusiya-Qacarlar müharibəsi ərəfəsində İngiltərənin siyasi fəaliyyətini təhlil edin.
2. Rusiya ilə Qacarlar dövləti arasında gedən diplomatik danışıqlara aid cədvəl qurun.
3. II Rusiya-Qacarlar müharibəsi başlayarkən Abbas mirzənin hücum planı necə idi? Sxemlaşdırın.
4. 1826-ci ilin hərbi əməliyyatlarında Qacarların uğursuzluğunu səbəblərini təhlil edin.
5. "İrəvan qalası mühəsirədə" adlı hekayə yazın.
6. Zaman oxunda verilmiş mühüm hadisələri müəyyən edin.



34 TÜRKMƏNCAY MÜQAVİLƏSİ



Rusyanın ölkənin içərilərinə doğru irəliləməsindən qorxuya düşən şah dövləti sülh bağlamağa məcbur oldu.



Sülh danışıqları nə ilə nəticələndi?


Azərbaycan torpaqlarının ikinci dəfə bölüşdürülməsi. 1828-ci ilin yanvarında Paskeviç rus qoşununa Ərdəbil istiqamətində hərəkət etməyi əmr etdi. Ruslar Urmianı və Ərdəbili tutdular. Bu, Qacar sarayında narahatlıq yaratdı.

1828-ci ilin fevralında Təbriz yaxınlığındakı Türkmençay kəndində Abbas mirzə ilə Paskeviç arasında sülh danışıqları başlandı. Rusiya hökuməti şahdan Azərbaycanın cənub ərazilərinin də Rusiyaya verilməsini tələb edirdi, lakin Osmanlı dövləti ilə müharibə təhlükəsi çar hökumətini danışıqları çox uzatmamağa vadar etdi. **1828-ci il fevralın 10-da** sülh müqaviləsi imzalandı. “*Türkmençay müqaviləsi*” adı ilə tarixə düşən bu müqaviləyə görə, İrəvan və Naxçıvan xanlıqları Rusiya tərəfindən ilhaq edildi. Azərbaycanın cənub əraziləri isə Qacarlar dövlətinin tərkibində qaldı. Beləliklə, Azərbaycan torpaqları iki hissəyə — *Şimali və Cənubi Azərbaycana* bölündü.



Nəyə görə Rusiya tərəfi müqavilə bağlamağa tələsdi?

Türkmençay müqaviləsinin şərtləri. Türkmençay müqaviləsi 16 maddədən ibarət idi. Müqaviləyə görə, şah dövləti Xəzər dənizinin Rusyanın daxili dənizi olduğunu tanıyırıldı. Xəzər dənizində hərbi donanma saxlamaq hüququ ancaq Rusiyaya verilirdi.



Rusiya və Qacarlar dövləti arasında müharibə (1826–1828-ci illər)

Rusiya Qacarlar dövlətində istədiyi şəhərdə özünün diplomatik nümayəndəliyini açmaq və ticarət etmək hüququna malik idi. Şah dövləti Rusiyaya hərbi təzminat ödəməli idi.

Müqavilədə Cənubi Azərbaycandan Cənubi Qafqaz ərazisinə köçənlərin hüquqlarını müdafiə edən maddə də var idi. Bu maddə müqaviləyə Qacarlar dövləti ərazisindən erməniləri Şimali Azərbaycan torpaqlarına köçürmək üçün daxil edilmişdi. Bunun nəticəsində ermənilər kütləvi surətdə Naxçıvan, Qarabağ və İrəvan xanlıqlarına köçürülməyə başlanıldı.



Türkmənçay müqaviləsinin imzalanması

Gülüstan və Türkmençay müqavilələrinin nəticələri. 1804—1813-cü və 1826—1828-ci illərdə hərbi əməliyyatların gedisində, **1829-cu ildə** Rusiya ilə Osmanlı dövləti arasında bağlanan *Ədirnə sülhündən* sonra ermənilərin böyük kütləsinin Şimali Azərbaycana, o cümlədən də Qarabağa köçürülməsi nəticəsində bura-da onların sayı ilbəil artdı. Yararlı torpaqların köçkün ermənilərə verilməsi nəticəsində yerli Azərbaycan türkləri öz torpaqlarının bir hissəsindən məhrum oldular.



“Əlahərzət, olmaya mərkəzi rus torpaqlarında ermənilərin məskunlaşmasına icazə verəsiniz. Onlar elə tayfadırlar, bir neçə on il yaşadıqdan sonra dünyaya hay-küy salacaqlar ki, bura bizim qədim dədə-baba torpaqlarımızdır”.

*Aleksandr Sergeyeviç Qriboyedovun
Rusiya imperatoruna məktubundan*

Bu fikrə münasibət bildirin.




*1828-ci ildə ermənilərin kütləvi surətdə Şimali Azərbaycan torpaqlarına,
o cümlədən Qarabağ və İrəvan xanlıqlarına köçürülməsi
(rəssam Vladimir Maşkov)*

Türkmənçay müqaviləsi Rusyanın Qafqazdakı strateji möv-qeyini möhkəmləndirdi, onun qonşu ölkələrdə siyasi və iqtisadi təsirinin daha da genişlənməsinə zəmin yaratdı.

Müharibə nəticəsində Azərbaycan xalqını zorla iki hissəyə bölmək kimi tarixi ədalətsizlik baş verdi. Vahid xalq bölündü və onların hər biri bir-birindən fərqli sosial-iqtisadi, siyasi və mədəni inkişaf yoluna qədəm qoymağa məcbur edildi.

Azərbaycan iqtisadiyyatı müstəmləkə iqtisadiyyatı xarakteri aldı. Bu isə o demək idi ki, Azərbaycan yalnız Rusiya sənayesi üçün xammal ixrac edən ölkəyə çevriləcəkdi.

Beləliklə, Şimali Azərbaycan Rusyanın ucqar müstəmləkəsi-nə çevrildi.




Ermənilərin Qarabağa köçürülməsinin 150 illiyi münasibətilə
ucaldığı abidə. Qarabağ, Marağa kəndi.
Abidə 1988-ci ildə terrorçu ermənilər tərəfindən dağıdılmışdır.



Sizcə, ermənilər bu abidəni nə üçün daşıtmışlar?




1. Türkmençay müqaviləsi ərafəsində Azərbaycanda siyasi vəziyyət necə idi?
2. Türkmençay müqaviləsi Rusiyaya hansı hüquqları verirdi?
3. Türkmençay müqaviləsinə görə Azərbaycan ərazisinə ermənilərin köçürülməsi kimlərin mənafeyinə uyğun idi? İzah edin.
4. Türkmençay müqaviləsi Rusyanın qonşu ölkələrə siyasi və iqtisadi təsirini necə gücləndirdi?
5. Zaman oxunda verilmiş mühüm hadisələri müəyyən edin.



35

XVIII ƏSRDƏ VƏ XIX ƏSRİN ƏVVƏLİNDE AZƏRBAYCAN MƏDƏNİYYƏTİ



XVIII əsrda və XIX əsrin əvvəlində yadelli hücumları, feodal dağınlığını və ara müharibələri mədənliyətin inkişafını xeyli ləngitdi. Təhsil müəssisələri üçün istifadə olunan vəqf torpaqları feodallar tərəfindən zəbt olundu, maarifə yetərinçə diqqət verilmədi. Bununla belə, xarici basqınlara və daxili çəkişmələrə baxmayaraq, mədəni həyatda mühüm nailiyyətlər qazanıldı.



Bu dövrün hadisələri incəsənətdə və ədəbiyyatda öz əksini necə tapmışdır?

Təhsil. Bu dövrdə ibtidai təhsil almaq üçün yaradılmış məktəblər məscidlərdə və şəxsi evlərdə fəaliyyət göstərirdi. Belə məktəblər orada dərs deyən müəllimlərin adı ilə adlandırılırdı. *Şuşada Molla Pənah Vaqif məktəbi, Qazaxda Molla Vəli Vidadi məktəbi xüsusilə məşhur idi.* Məktəblərdə, adətən, bir müəllim olurdı. Uşaqlar altı yaşından məktəbə gedirdilər. Məktəbdə şagirdlər yerdəki həsir üzərində 6–8 saat oturub dərs keçirdilər. “Qurani-Kərim” əsas dərs vəsaiti hesab olunurdu. Yoxsulların öz uşaqlarına təhsil vermək imkanı yox idi, ona görə də kiçik yaşlarından öz peşələrini onlara öyrədirdilər. Varlı şəxslər övladlarına öz evlərində dərs demək üçün müəllim tuturdular.

Ali tədris müəssisəsi kimi **mədrəsələr** fəaliyyət göstərirdi. Burada tələbələr həm dini, həm də dünyəvi təhsil alırlılar. Mədrəsə binasında dərs otağı və tələbələrin yaşadıqları otaqlar vardı. Tələbələr əsas vaxtlarını gözəl xəttə – **hüsnxətə** sahib olmaq üçün sərf edirdilər. Mədrəsələr vəqf torpaqlarından gələn gəlir hesabına saxlanılırdı. Mədrəsələri bitirənlər xüsusi vəsiqə (şəhədətnamə) alırlılar.



Müasir dövr məktəbləri ilə XVIII əsr məktəblərini müqayisə edin.

Ərdəbildə yerləşən zəngin Şeyx Səfi kitabxanası XVIII əsr də öz şöhrətini qoruyub saxlayırdı. Bu kitabxanadan tələbələr həvəslə istifadə edirdilər.

Elm. Bu dövrdə elm tarixində iz qoyan görkəmli alimlər yetişmişdir. Coğrafiya sahəsində **Hacı Zeynalabdin Şirvani** görkəmli alim idi. O, XVIII əsrin sonu — XIX əsrin əvvəllərində 40 il səyahət etmiş, Asiya, Avropa və Afrika qitələrini, Hind və Atlantik okeanlarını gəzib dolanmışdı. “Səyahət bağı” və “Səyahət gülzarı” əsərlərində gəzdiyi ölkələrin coğrafiyası, tarixi, etnoqrafiyası, arxitekturası, ədəbiyyatı və görkəmli ictimai xadimləri barədə dəyərli məlumatlar verilmişdir.

Tarixçi **Əbdürrəzaq bəy Dünbuli** Qacarlar dövlətinin hökmdarı Fətəli şah dövründən bəhs edən “Məasiri-sultaniyyə” (“Sultan abidələri”) əsərini yazmışdır. Bu əsərdə XVIII əsrin sonu — XIX əsrin ilk onilliklərində Azərbaycanda baş vermiş hadisələr, o cümlədən Qarabağ, Gəncə, Şəki, Quba, Bakı, Lənkəran xanlıqları haqqında da qiymətli faktlar yazılmışdır.

Hacı Çələbi xanın hakimiyyəti dövründə baş verən hadisələr haqqında şəkili şair Nəbinin yazdığı tarixi mənzumə çox məraqlı idi.

Azərbaycan alimləri ərəb dilində də bütün müsəlman aləmində yüksək qiymətləndirilən əsərlər yaradırdılar. XVIII əsrin sonunda Dəməşqin və Hələbin təhsil ocaqlarında beş nəfər dərbəndlə alim ilahiyatdan və müsəlman hüququndan dərs deyirdi.


Ədəbiyyat. XVIII əsrin ikinci yarısında yaşamış, Azərbaycan ədəbiyyatının görkəmli nümayəndəsi olan **Molla Pənah Vaqif** gözəl lirik şeirlər yazmaqla yanaşı, yaxından bələd olduğu feodal cəmiyyətindəki eybəcərlikləri də ifşa etmişdir. İctimai-siyasi



Hacı Zeynalabdin
Şirvani



Molla Pənah Vaqif



Molla Vəli Vidadi

mövzulara müraciət etmiş şair **Ağə Məsih Şirvani** “Şahnamə” adlı poemasında qubalı Fətəli xanın Azərbaycan torpaqlarını birləşdirmək siyasetini tərifləmişdir.

Müştəq* təxəllüsü ilə əsərlər yazan şəkili **Hüseyin xan** maarifin inkişafına diqqət ayırmış, şairlərə qayğısını əsirgəməmişdi. Onun dövrün görkəmli şairi **Molla Vəli Vidadi** ilə dostluğu Vidadinin “Müsibətnamə” əsərində də öz əksini tapmışdır. Müştəqin simasında Vidadi özünün ədalətli və vicdanlı hökmədar haqqında arzularını eks etdirmiştir.

Sakir Şirvani “Əhvali-Şirvan” poemasında Nadir şahın dövründə Şirvanda baş verən hadisələri obrazlı şəkildə təsvir etmiş, yerli əhalinin Nadir şahın hücumlarına qarşı mübarizəsini tərənnüm edərək dövrünün hökmədarlarını ədalətli olmağa çağırılmışdır.



Dövrün şairlərinin əsərlərində hökmədarı ədalətə səsləmək ideyaları nə ilə bağlıdır? Fikrinizi əsaslandırın.

Bu dövrdə aşiq poeziyasının görkəmli nümayəndəsi olan **Xəstə Qasımin** yaradıcılığı xalqın ümid və arzularını ifadə edirdi. Onun şeirlərində insanla bağlı məhəbbət motivləri və qadın gözəlliyi tərənnüm olunurdu. O, ictimai bərabərsizlikdən, sadə insanların ağır güzəranından bəhs edən şeirlər də yazmışdır.


İncəsənət. Bu dövr Azərbaycan tarixinin araşdırılmasında epiqrafik abidələrin rolü böyükdür. Memarlıq abidələri, məzar daşları üzərindəki kitabələr bu baxımdan xüsusilə qiymətlidir. Kitabələr dövrün bir çox alımlarının, memarlarının, nəqqaş və xəttatlarının adlarının günümüze gəlib çatmasına yardımçı olmuşdur.

Azərbaycanın dəmir, mis, qızıl və digər metallarla zəngin olması metalişləmə sənətinin inkişafına təkan vermişdir. XVIII əsrə aid cam, şamdan, manqal və misdən hazırlanmış müxtəlif ev əşyaları forma və bəzəyinə görə əcnəbilərin də diqqətini çəkirdi.


* **Müştəq** – könüldən-candan istəyən, həsratində olduğu bir şeyə can atan, arzusunda olan

Bu dövrə aid bir çox əşyalar yerli və digər xarici ölkələrin muzeylərində saxlanılmaqdadır.

Memarlıq. XVIII əsrдə baş vermiş tarixi və sosial-iqtisadi dəyişikliklər memarlıqda təsir göstərmişdi. Xanlıqlar dövründə saray komplekslərinin yaradılması, şəhər ətrafında müdafiə sistemlərinin inşası, ibadət yerlərinin, məscidlərin tikilməsi böyük vüsət almışdı. *Şahbulaq*, *Şuşa qalası*, *Şuşadakı Pənahəli xanın məscidi*, *Pənahəli xanın kitabxanası* bu dövrün qiymətli abidələrindəndir.



Şuşa. Pənahəli xan məscidi




Şuşa. Pənahəli xan Cavanşirin kitabxanası

Həmin dövrə aid digər qiymətli memarlıq abidəsi Şəki qalasının daxilində tikilmiş Xan sarayıdır. 1763-cü ildə inşa olunmuş bu saray oymalarla işlənmiş şəbəkə üslubu ilə bəzədil-



Şəki Xan sarayı haqqında araştırma apararaq təqdimat hazırlayın.




Şəki Xan sarayı


mişdir. Sarayın üzerinde memarın adı – “Ustad Abbasqulu” yazılmışdır.



Görkəmli türk şairi Nazim Hikmət yazmışdır: “Əgər Azərbaycanın başqa qədim tikililəri olmasaydı, birçə Şəki Xan sarayını dünyaya göstərmək bəs edərdi”.



İrəvanda xan məscidi



İrəvan xanı xarici ölkə elçisini qəbul edir (rəssam Q.Qaqqarin)



Şəki Xan sarayının divar rəsmləri

XVIII əsrдə Bakıda İçərişəhər qala divarları daxilində, Şamaxı darvazası yaxınlığında əzəmətli saray kompleksi inşa olunmuşdur. **1764-cü ildə** İrəvan şəhərində yerləşən **Göy məscid**, eləcə də **Sərdar sarayı** İrəvan xanı Hüseynəli xan Qacar tərəfindən inşa etdirilmişdir. Onun

oğlu Məhəmməd Hüseyn xan isə **1791-ci ildə** sarayın *Güzgülü salonunu* və *Yay imarətini* inşa etdirmişdir.

Mədəniyyətin digər sahələri olan musiqi və rəssamlıq da bu dövrdə inkişaf etmiş, daha çox təkmilləşmişdi. Xanəndəlik sənəti ilə yanaşı, aşiq sənəti də inkişaf etmişdi. Rəssamlıqda divarüstü boyakarlıq öz inkişafının yüksək zirvəsinə çatmışdı. Buna misal olaraq, Şəki Xan sarayının divarüstü rəsmlərini göstərmək olar.

XIX əsrin əvvəllərində Azərbaycan mədəniyyəti. XIX əsrдə Gülüstan və Türkmənçay müqavilələrinə əsasən Azərbaycan torpaqlarının iki yerə bölünməsi Şimali Azərbaycanın Şərq ölkələri ilə çoxəsrlik əlaqələrini kəsdi.

Xalqımızın tarixini eks etdirən, müxtəlif dövrlərdə yazıya alınan əsərlər, əlyazmalar Azərbaycandan kənara aparıldı. Hələ Şah İsmayıл hakimiyyəti dövründə yaranmış Şeyx Səfi məqbərəsinin kitabxanası o dövrdə Şərqiñ ən zəngin kitabxanalarından biri idi. **1828-ci ildə** Şeyx Səfi məqbərəsində olan qiymətli əlyazmalar qənimət kimi müsadirə edildi. Minlərlə əlyazma xüsusi mühafizə altında Tiflisə göndərildi. Tiflisdə əlyazmaların siyahısı tərtib edildi və onlar Peterburq İmperator Kitabxanasına (indiki M.Saltikov-Şedrin adına Rusiya Milli Kitabxanasına) aparıldı. Həmin əlyazma və kitabların bir çoxu bu gün də orada saxlanılır.

Təhsil. Çar Rusiyasının Azərbaycanda təhsillə bağlı həyata keçirdiyi siyaset elə qurulmuşdu ki, təhsilin əsas məqsədi yerlərdəki dövlət idarələrində işləyə biləcək məmurlar hazırlanmasından irəli getməsin. İmperiya daxilində yaşayan xalqların milli-mənəvi dəyərləri, adət-ənənəsi, mədəniyyəti kölgədə qalsın, təhsil yalnız çar hökumətinə sədaqətli təbəələr tərbiyə etməyə xidmət göstərsin.

Çarizm bu siyasetini iki istiqamətdə həyata keçirirdi:

- nüfuzlu ruhaniləri idarələrdə məmur vəzifələrinə təyin edərək öz xidməti qulluqçusuna çevirmək;
- azərbaycanlı uşaqları rus məktəblərində oxudub, onlardan Rusiya meyilli təbəələr hazırlamaq. Bu məqsədlə **1828-ci ildə** Tiflisdə azərbaycanlılar üçün “*Əmanətlər məktəbi*” açılmışdı. Çar hökuməti zəbt etdiyi Azərbaycan xanlıqlarından əsilzadə azərbaycanlıların uşaqlarını girov götürür, onları bu məktəblərdə təhsilə cəlb edirdi.



“Əmanətlər məktəbi”ni açmaqda çar hökumətinin əsas məqsədi nə idi? Fikrinizi əsaslandırın.

İşğaldan sonra Cənubi Qafqazda, o cümlədən Azərbaycanda yerli əhali üçün Rusiyadakı qəza məktəblərinə bənzəyən məktəblər meydana gəlməyə başladı.

Ədəbiyyat. Bu dövrdə Azərbaycan ədəbiyyatının görkəmli nümayəndələri Qasim bəy Zakir, Abbasqulu ağa Bakıxanov, Mirzə Şəfi Vazeh, Mirzə Baxış Nadim, Baba bəy Şakir kimi sənətkarlar yaradıcılığının ilk dövrünə qədəm qoyurdular. Bu sənətkarları yazmağa təhrik edən amillər yaşadıqları ictimai mühitdə baş verən hərc-mərclik, özbaşınalıq və qanunsuzluqlar idi. Bunların arasında Zakir maarifçi satiranın banisi olması ilə fərqlənirdi.



1. XVIII əsr Azərbaycan mədəniyyətinin inkişafına təsir edən amilləri şərh edin.
2. Molla Pənah Vaqifin siyasi fəaliyyətini araşdırıb təqdimat hazırlayın.
3. Mövzuda adıçəkilən memarlıq abidələrinin sırasına daha hansı abidələri əlavə etmək olar? Araşdırıb nəticələri təqdim edin.
4. İrəvan xanlığı ərazisindəki memarlıq abidələrinin işğaldan sonraki vəziyyəti haqqında təqdimat hazırlayın.
5. XVII və XVIII əsr mədəniyyətinə aid faktları cədvələ yazıb müqayisə edin. Yekun rəyinizi təqdim edin. Hansı dövrün mədəniyyəti daha çox inkişaf edib?

Mədəniyyətə aid faktlar	XVII əsr	XVIII əsr
Şəxsiyyətlər		
Memarlıq		
İncəsənət		

6. XIX əsr Azərbaycan mədəniyyəti üçün səciyyəvi olan əsas xüsusiyyət nə idi? Fikrinizi şərh edin.



QARABAĞA ERMƏNİLƏRİN KÖÇÜRÜLMƏSİ VƏ ƏHALİSİNİN ETNIK TƏRKİBİNİN DƏYİŞDİRİLMƏSİ HAQQINDA...

Qarabağ xanlığının Rusiyaya ilhaq edilməsindən sonra çar hökuməti bu bölgədə möhkəmlənmək məqsədi ilə yerli müsəlman-türk əhalini sıxışdırmağa və ərazisinə erməniləri köçürməyə başladı. 1822-ci ildə xanlıq ləğv edildikdən sonra, Şimali Azərbaycanın digər yerlərində olduğu kimi, burada da komendant idarə üsulu yaradıldı və mərkəzi Şuşa olan *Müsəlman əyalətləri rəisliyinin* tərkibinə daxil edildi.

Qarabağ xanlığı ləğv edildiyi zaman onun əhalisinin sayı və etnik tərkibi Qafqazdakı rus qoşunlarının baş komandanı A.Yermolovun göstərişi ilə 1823-cü ildə tərtib olunmuş əhalinin siyahıya alınması ilə bağlı “Təsvir”də əksini tapmışdır. Bu sənəd sübut edir ki, Qarabağ xanlığının işğalından sonra çar Rusiyası tərəfindən aparılmış erməniləşdirmə siyasetinə baxmayaraq, burada əhalinin böyük əksəriyyətini azərbaycanlılar təşkil edirdi. Həmin “Təsvir”ə görə, Qarabağ əyalətində yaşayan 20095 ailədən 15729-u azərbaycanlı, 4366-sı xristian idi. Bu xristian əhalinin çoxu **qri-qorianlaşdırılmağa***, bunun nəticəsində isə sonrakı dövrlərdə **assimiliyasiyaya*** məruz qalaraq tədricən erməniləşdirilmiş keçmiş albanlar idilər. Qriqorian məzhəbini qəbul etməyən albanların bir hissəsi o dövrde Gürcüstana və digər bölgələrə köç etdi. Rusiya işğalından sonra ermənilərin kütləvi şəkildə Qarabağa köçürülməsi zamanı burada ilk erməni kəndləri yarandı. (*1978-ci ildə ermənilər Qarabağa köçürülmələrinin 150 illiyi münasibətilə Ağdərədə abidə ucaltmış, lakin on il sonra Azərbaycana qarşı ərazi iddiaları qaldırıqları zaman onu dağıtmışdır.*)

1828-ci il Türkmençay və 1829-cu il Ədirnə müqavilələrindən sonra Şimali Azərbaycanın digər bölgələri ilə birgə Qarabağa ermənilərin kütləvi köçürülməsi həyata keçirildi. Rəsmi məlumatlara əsasən, 1828–1830-cu illərdə Şimali Azərbaycana, o cümlədən Qarabağa Qacarlar dövlətinin ərazilərindən 40 mindən çox, Osmanlı imperiyasından 90 minə qədər erməni köçü-

* **Qriqorianlıq** – xristianlıqda əsası parfiyalı Qriqori tərəfindən qoyulmuş məzhəb

* **Assimiliyasiya** – bir xalqın başqa bir xalqın dilini, adət-ənənələrini və s. qəbul etməsi nəticəsində onun içərisində əriyib getməsi

rüldü. Qeyri-rəsmi erməni köçkünləri ilə birlikdə onların ümumi sayı 200 mini ötdü. Köçürülmə nəticəsində Qarabağda ermənilərin kütləvi məskunlaşdırılması başlandı və sonrakı dövrdə bu proses davam etdirildi. Bu, Qarabağın xristian-alban əhalisinin qriqorianlaşdırılması və erməniləşdirilməsi prosesini gücləndirdi.

Ümumiyyətlə, Qarabağın alban əhalisinin qriqorianlaşdırılması və erməniləşdirilməsi uzun sürən tarixi proses olub aşağıdakı mərhələlərdən keçmişdir:

1. Hələ Albaniya dövləti yarandığı zaman Cənubi Qafqazda erməni tayfaları yox idi. Albaniya dövlətinin Ərsak – indi Qarabağ adlandırılın ərazisində müxtəlif türksoylu tayfalar yaşayırdılar. I-III əsrlərdə Albaniyanın bəzi yerlərində, o cümlədən indiki Qarabağ ərazisində xristian dini yayılmağa başladı, ilk xristian icmaları formalaşdı. Alban kilsəsi Qafqazda, eləcə də bütün dünyada ən qədim kilsələrdən sayılır.

VII əsrədə Cənubi Qafqaz uğrunda Ərəb xilafəti və Bizans arasında rəqabət başladı. Ərəb xilafəti uzunmüddətli müharibələrdən sonra Azərbaycanı ələ keçirdi, ölkəmizdə İslam dinini yaymağa başladı, lakin Qarabağın dağlıq hissəsində yaşayan albanlar xristian olaraq qaldılar. VIII əsrin əvvəllərində iqamətgahı Anadoluda (Kiçik Asiyada) olan erməni-qriqorian katolikosu ərəb xəlifəsinə məktub yazaraq ona tabeliyini bildirdi və eyni dinə mənsub olduğu alban katolikosunun Bizans imperatoru ilə gizli ittifaq bağladığı haqqında xəbərçilik etdi. Ərəb xəlifəsi buna cavab olaraq alban kilsəsini erməni-qriqorian kilsəsinə tabe etdi. Bundan sonra erməni-qriqorian kilsəsi onu müdafiə edən xilafətin siyasi himayəsindən istifadə edərək alban kilsəsinə qarşı təzyiqləri artırdı. Öncə alban dilində olan dini və digər tarixi sənədlər çoxlu təhrif və saxtalaşdırırmalarla erməni dilinə tərcümə edildi, ardınca yerli xristian albanların qriqorianlaşdırılması və bu yolla tədricən erməniləşdirilməsi prosesi başlandı. Bu zaman öz alban kimliyini saxlamaq üçün xristian əhalinin çoxu İslami qəbul edərək Azərbaycan xalqı ilə qaynayıb-qarışdı. Qarabağın dağlıq hissəsində yaşayan xristian-alban əhalisi isə öz dini əqidələrini qoruyub saxlamağı üstün tutdu. **Erməni-qriqorian missionerləri*** bu əhalinin qriqorianlaşdırılması üçün uzun müddət ərzində davamlı təbliğat aparmışdır.

* *Erməni-qriqorian missionerləri* – erməni kilsəsi tərəfindən xristianlığı yaymaq üçün göndərilən şəxslər

2. XV əsin ortalarında Baharlı hökmdarı Cahan şah erməni katolikosluğunun mərkəzinin Kilikiyadan, erməni mənbələrində qeyd edildiyi kimi, “Azərbaycan ölkəsində olan Üçkilsəyə” (Ecmiədzinə) köçürülməsinə icazə verdi. Tədricən Üçkilsə və onun ətrafında yerli azərbaycanlı əyanlara məxsus torpaqlarda Kilikiyadan köcüb gələn erməni ailələri məskunlaşdı və bu proses sonrakı yüzilliklərdə daha da genişləndi. 1639-cu ildə Üçkilsə məbədinin alban memarlıq üslubuna uyğun mehrabı sökülbü, yenidən inşa edildi.

3. Qarabağın dağlıq hissəsinin qriqorian məzhəbi qəbul etdirilən xristian əhalisi uzun müddət özlərini erməni etnosuna mənsub hesab etmirdilər. Bu-nu XVIII əsrin əvvəllərində onların rus çarı I Pyotra yazdıqları məktubda özlərini alban adlandırması da sübut edir. Həmçinin XVIII ərin ikinci yarısında erməni katolikosu olan Simon qeyd edirdi ki, “Qarabağ və Gəncə kilsələrindən ona yazıblar ki, xristiandırlar, amma etnik cəhətdən erməni deyil, ağıvan olduqlarından Ecmiədzinə vergi vermələri doğru deyil”.

4. Cənubi Qafqazın Rusiya tərəfindən işgalı ermənilərin digər ölkələrdən bu regiona, o cümlədən Azərbaycanın şimal torpaqlarına kütləvi şəkildə köçürülb yerləşdirilməsinə və burada erməni amilinin yaranmasına və güclənməsinə şərait yaratdı. Bu siyasetlə Qarabağın dağlıq hissəsində yaşayan azzaylı qriqorianlaşdırılmış alban əhalisinin erməniləşdirilməsi son mərhələyə qədəm qoydu. Çar Rusiyasının məqsədyönlü siyaseti nəticəsində 1836-cı ildə alban **katolikosluğu*** ləğv edildi, alban kilsələri Ecmiədzin katolikosluğuna tabe edildi. Alban dilində olan dini və digər məzmunlu tarixi sənədlər məhv edildi. Alban kilsələrinin memarlıq quruluşu dəyişdirildi. Beləliklə, uzunmüddətli tarixi proseslərin – müxtəlif işgallar və təzyiqlərin nəticəsində qriqorian məzhəbini qəbul etməyə məcbur olmuş alban əhalisinin tədricən erməniləşməsi prosesi başa çatdı.

* **Katolikosluq** – Şərq xristianlığında kilsələrin tabe olduğu vahid dini idarə. Bu idarəyə rəhbərlik edən dini lider katolikos ünvanını daşıyır.



AZƏRBAYCANI PARÇALAYAN VƏ MÜSTƏMLƏKƏYƏ ÇEVİRƏN ƏDALƏTSİZ MÜQAVİLƏLƏR

Sənəd KÜRƏKÇAY MÜQAVİLƏSİ

Birinci maddə

Mən, şuşalı və qarabağlı İbrahim xan, öz adımdan, varislərim və vəliəhdələrim adından hər hansı bir dövlətin hər cür vassallığından və ya hər hansı ad altında olan hər cür asılılığından təntənəli surətdə həmişəlik imtina edirəm və bildirirəm ki, mən özüm və varislərim üzərində Rusyanın və onun yüksək varislərinin və vəliəhdələrinin ali hakimiyyətindən başqa heç bir dövlətin hakimiyyətini tanımiram, həmin taxt-taca sədaqət vəd edirəm.

...Dördüncü maddə

Mən, şuşalı və qarabağlı İbrahim xan, mənim və varislərimin Rusiya imperiyasına sadıq təbəəliyimiz və həmin imperiyanın işıqlı ali və yeganə hakimiyyətini qəbul etməyimiz haqda mənim mövqeyimin təmizliyini göstərmək üçün Gürcüstan Baş hakimi (rus qoşunlarının baş komandanı) ilə qabaqcadan qarşılıqlı razılıq olmadan qonşu hakimlərlə əlaqə saxlamağa, onlardan elçilər gələrsə və ya məktub göndərilərsə, bu məktublardan məzmunca tutarlı olanları Baş hakimə göndərməyə və ondan icazə istəməyə, dəyəri az olanlar haqda isə məlumat verməyə və Gürcüstan Baş hakimi tərəfindən mənim yanımıza təyin edilmiş şəxsə məlumat verməyə və onunla məsləhətləşməyə söz verirəm.

Beşinci maddə

Əlahəzrət İmperator şuşalı və qarabağlı İbrahim xanın ölkəsi üzərində özünün ali və yeganə hakimiyyətinin tanınmasını

razılıqla qəbul edərək, özünün və varislərinin adından söz verir: 1) Həmin ölkənin xalqlarını böyük Rusiya imperiyasının sakinlərindən az da olsa ayırmayaraq öz təbəələri sayacaqdır. 2) İbrahim xan zati-alilərinin və onun ocağından olan varislərin və arxasının Qarabağ xanlığı üzərində hakimiyyəti dəyişilməz saxlanılacaqdır. 3) Daxili idarəetmə ilə bağlı hakimiyyət işləri, məhkəmə və divanxana işləri, bununla yanaşı, ölkədən yıqlan gəlir zati-alilərin (xanın) səlahiyyətində qala-caqdır. 4) Zati-alilərinin və onun sülaləsinin, eləcə də onun ölkəsinin qorunması üçün Şuşa qalasına 500 nəfərlik Rusiya qoşunu qərargah və baş zabitləri ilə (habelə), topalarla birlikdə yeridiləcək, ciddi müdafiə üçün isə Gürcüstan Baş hakimi şərait və ehtiyaca görə bu dəstəni gücləndirəcək və zati-alilərinin ölkəsini Rusiya imperiyasına məxsus olan bir ölkə kimi hərbi qüvvə ilə müdafiə edəcəkdir.

Altıncı maddə

Mən, şuşalı və qarabağlı İbrahim xan, mənim sadiq təbəəlik istəyimin əlaməti olaraq söz verirəm: 1) İstər indi, istərsə də sonralar yuxarıda adıçəkilən qoşuna lazım olan buğda və dari yarmasını Gürcüstan Baş hakiminin müəyyən etdiyi qiymətlə tədarük edəcəyəm, çünki onların Yelizavetpoldan gətirilməsi ya çox çətindir, ya da tamamilə qeyri-mümkündür. 2) Qoşunların Şuşa qalasında yerləşməsi üçün qoşun rəisinin bəyəndiyi evləri ayıracaq və lazımı qədər odunla təmin edəcəyəm. 3) Şuşa qalasına Yelizavetpol tərəfdən yoxusu sahmana sala-caq və yolu arabaların gedisi üçün yararlı edəcəyəm. 4) Hökumət Şuşa qalasından Cavada gedən yolu qaydaya salmaq istəsə, onda bu iş üçün lazım olan işçilər hökumətin müəyyən etdiyi məzənnə ilə mənə verilməlidir.

Yedinci maddə

Əlahəzrət İmperatorun zati-aliləri şuşalı və qarabağlı İbrahim xana və onun varislərinə böyük ehtiram və mərhəmət əlaməti olaraq onu və varislərini üzərində Rusiya imperiyasının gerbi olan bayraqla təltif edir, bayraq onun yanında saxlanılmalı və bu ölkə üzərində əlahəzrət tərəfindən bəxş edilmiş xanlıq və hakimiyyət rəmzi kimi müharibəyə gedəndə özü ilə aparılmalıdır.

Səkkizinci maddə

Mən, şüsalı və qarabağlı İbrahim xan, Əlahəzrət İmperatorun yüksək razılığı ilə özümün gəlirimdən həmişəki kimi istifadə etməyə icazəm olduğundan Əlahəzrət İmperatorun Tiflisdə yerləşən xəzinəsinə ildə 8000 cərvon bac verməyi öhdəmə alıram, bac iki müddətə, yəni bir hissəsi fevralın 1-də, o biri hissəsi isə sentyabrın 1-də, özü də bu traktatın Əlahəzrət İmperator tərəfindən təsdiqi zamanı birinci hissənin, yəni 4000 cərvonun ödənişi ilə başlanır. Bundan başqa, Asiya qayda-qanunu ilə and içməklə yanaşı, mən böyük oğlum Məmmədhəsən ağanının ikinci oğlu Şükürallahı həmişəlik Tiflisdə yaşamaq üçün girov verməliyəm.

Doqquzuncu maddə

Əlahəzrət İmperator özünün xüsusi mərhəməti ilə, Tiflisdə sədaqət bildirmək üçün saxlanılmalı olan zati-alilərinin (xanın) nəvəsinin dolanışığı üçün Rusiya pul vahidi ilə gündə 10 gümüş manat iltifatla bəxş edir.

Sənəd

GÜLÜSTAN MÜQAVİLƏSİ

...Üçüncü maddə

Şah həzrətləri Əlahəzrət Rusiya İmperatoruna səmimi dostluq hissərinin sübutu üçün təntənəli surətdə həm öz adından, həm də Şahənşahın Ali Vəliəhdləri adından Qarabağ və indi Yelizavetpol adı ilə əyalətə çevrilmiş Gəncə xanlığı, həmçinin Şəki, Şirvan, Dərbənd, Quba, Bakı və Lənkəran (bu xanlığın Rusiya imperiyasının hakimiyyəti altında olan torpaqları) xanlıqlarının, bununla bərabər, Dağıstan, Gürcüstan (Şuragəl əyaləti ilə birlikdə), İmeretiya, Quriya, Minqreliya və Abxaziya eyni dərəcədə, hazırda bərqərar edilmiş sərhəd Qafqaz xətti (bu sonuncuya və Xəzər dənizinə aid olan torpaqlar və xalqlarla birlikdə) arasındakı bütün mülk və torpaqların Rusiya imperiyasının mülkiyyətinə mənsub olduğunu qəbul edir...

...Beşinci maddə

Rus ticarət gəmilərinə əvvəlki qayda üzrə Xəzər sahilləri yaxınlığında üzmək və onlara yan almaq hüququ verilir. Həm də gəmi qəzası zamanı dostluq köməyi edilməlidir. Şahənşahın ticarət gəmilərinə də həmin bu hüquq əvvəlki qayda üzrə Xəzər dənizində üzmək və Rusiya sahillərinə yan almaq ixtiyarı verilir, burada da gəmi qəzası zamanı, qarşılıqlı surətdə, iranlılara hər cür yardım göstərilməlidir. Hərbi gəmilərə gəldikdə isə müharibədən əvvəl, habelə sülh vaxtı və həmişə Rusiya hərbi bayrağı Xəzər dənizində tək mövcud olmuşdur. Həmin ehtiram daxilində, əvvəlki ixtiyar indi də yalnız Rusiya dövlətinə verilir ki, ondan başqa heç bir dövlətin hərbi bayrağı Xəzər dənizində ola bilməz.

Sənəd

TÜRKMƏNÇAY SÜLH MÜQAVİLƏSİ

Birinci maddə

Rusiya İmperatoru həzrətləri və Şah həzrətləri arasında, onların vərəsələri və taxt-tacın varisləri, onların dövlətləri və qarşılıqlı surətdə təbəələri arasında bundan sonra əbədi sülh, dostluq və tam razılıq olacaqdır.

İkinci maddə

Rusiya İmperatoru həzrətləri və Şah həzrətləri hörmətlə qəbul edirlər ki, razılığa gələn yüksək tərəflər arasında baş vermiş və indi xoşbəxtlikdən qurtarmış müharibə ilə Gülüstan traktatının qüvvəsi üzrə qarşılıqlı təəhhüdlər də başa çatmışdır; onlar göstərilən Gülüstan traktatını Rusiya və Şahənşah hökuməti arasında yaxın və uzaq gələcəyə sülh və dostluq münasibətləri qurmali və təsdiq etməli olan indiki şərtlər və qərarlarla əvəz etməyi zəruri hesab etdilər.

Üçüncü maddə

Şah həzrətləri həm öz adından, həm də öz vərəsələri və varisləri adından Arazın o tayı və bu tayı üzrə İrəvan xanlığını və Naxçıvan xanlığını Rusiya imperiyasının tam mülkiyyətinə güzəştə gedir.

...Beşinci maddə

Şah həzrətləri Rusiya İmperatoru həzrətlərinə öz səmimi dostluğuna sübut olaraq, bu maddə ilə həm öz adından, həm də öz vərəsələri və taxt-tacın varisləri adından, yuxarıda göstərilən sərhəd xətti arasında və Qafqaz sıra dağları və Xəzər dənizi arasında yerləşən bütün torpaqların və bütün adaların, bununla bərabər, həmin məmləkətlərdə yaşayan bütün köçəri və başqa xalqların əbədi zamanadək Rusiya imperiyasına məxsus olduğunu təntənə ilə tanıyır.

Altıncı maddə

Şah həzrətləri hər iki dövlət arasında yaranmış müharibə ilə Rusiya imperiyasına vurulmuş xeyli ziyana, həmçinin Rusiya təbəələrinin düçar olduğu qurbanlara və itkiyə hörmət əlaməti olaraq, onların əvəzini pul təzminatı ilə ödəməyi öhdəsinə götürür.

...Səkkizinci maddə

Rusiya tacir gəmiləri əvvəlki qayda üzrə Xəzər dənizində və onun sahilləri boyunca azad üzmək və bununla bərabər, onlara yaxınlaşmaq hüququna malikdir; gəmi qəzası hallarında onlara hər cür kömək edilməlidir. Bu üsulla şah hökumətinin ticarət gəmilərinə də Xəzər dənizində əvvəlki qayda ilə üzmək və Rusiya sahillərinə yan almaq hüququ verilir ki, orada gəmi qəzası hallarında onlara qarşılıqlı surətdə hər cür vəsaitlə kömək göstərilməlidir. Hərbi gəmilərə gəldikdə isə qədimdə olduğu kimi, yalnız Rusiya hərbi bayrağı altında olan

hərbi gəmilər Xəzər dənizində üzə bilər; bu səbəbdən də əvvəlki müstəsna hüquq indi də onlara verilir və təsdiq edilir ki, Rusiyadan başqa heç bir dövlətin Xəzər dənizində hərbi gəmiləri ola bilməz.

...On beşinci maddə

Şah həzrətləri öz dövlətinə sakitliyi qaytarmaq və öz təbəələrindən hazırkı müqavilə ilə bu qədər xoşbəxtliklə başa çatmış müharibədə törədilmiş bədbəxtlikləri daha da artırıa bilən hər şeyi kənar etmək kimi xeyirli, xilasedici niyyətlə hərəkət edərək, Azərbaycan adlanan vilayətin bütün əhalisinə və məmurlarına büsbütün və tam bağışlanması əta edir. Hansı dərəcəyə məxsus olmasından asılı olmayaraq, onlardan heç kəs öz hərəkətinə və ya müharibə ərzində və ya rus ordusunun adıçəkilən vilayəti müvəqqəti tutduğu zaman davranışına görə təqibə, dini əqidəsinə görə təhqirə məruz qalmamalıdır. Bundan başqa, o məmur və sakinlərə bu gündən başlayaraq öz ailəsi ilə birlikdə Şahənşahın vilayətindən Rusiyaya sərbəst keçmək, hökumət və yerli rəisliyin heç bir maneçiliyi olmadan onların satılıq malına və ya əmlakına və əşyalarına hər hansı gömrük və vergi qoyulmadan tərpənən mülkiyyətini aparmaq və satmaq üçün bir il vaxt verilir. Tərpənməz mülkə gəldikdə isə onun satılması və ya onun haqqında özxoşuna sərəncam üçün beşillik müddət müəyyəyen edilir. Lakin bu bağışlanması qeyd olunan illik müddət başa çatanadək məhkəmə cəzası düşən günah və ya cinayət işləmiş adamlara şamil edilmir.

BURAXILIŞ MƏLUMATI

AZƏRBAYCAN TARİXİ 8

Ümumi təhsil müəssisələrinin 8-ci sinifləri üçün

Azərbaycan tarixi fənni üzrə

DƏRSLİK

Tərtibçi heyət:

Müəlliflər

Yaqub Mikayıł oğlu Mahmudlu
Qabil Əli oğlu Əliyev
Leyla Əhliman qızı Hüseynova
Həcər Kamaləddin qızı Əlişova
Hafiz Əkbər oğlu Cabbarov
Esmira Hümbət qızı Musayeva
Sevil Şivəxan qızı Bəhrəmova

Redaktor

Gülər Mehdiyeva

Koordinator

Ruslan Ələkbərov

Bədii və texniki redaktor

Məleykə Əsgərova

Dizaynerlər

Səadət Quluzadə, Təhmasib Mehdiyev

Korrektor

Mətanət Kərimova

© Azərbaycan Respublikası Elm və Təhsil Nazirliyinin qrif nömrəsi: 2023-034

Müəlliflik hüquqları qorunur. Xüsusi icazə olmadan bu nəşri və yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

Hesab-nəşriyyat həcmi 12,26. Fiziki çap vərəqi 12,5. Formatı 70x100/16.

Kəsimdən sonra ölçüsü: 165x240. Səhifə sayı 200.

Şriftin adı və ölçüsü: məktəb qarnituru 10-12. Ofset kağızı. Ofset çapı.

Sifariş 136. Tiraj 154670. Pulsuz. Bakı–2023.

Əlyazmanın yiğimə verildiyi və çapa imzalandığı tarix: 30.05.2023

Çap məhsulunu hazırlayan:

“Təhsil Nəşriyyat-Poliqrafiya” MMC

Bakı, AZ 1052, F.Xoyski küç., 121a (149)

Çap məhsulunu istehsal edən:

“Təhsil Nəşriyyat-Poliqrafiya” MMC

Bakı, AZ 1052, F.Xoyski küç., 121a (149)



Əziz məktəbli!

Bu dərslik sizə Azərbaycan dövləti tərəfindən bir dərs ilində istifadə üçün verilir. O, dərs ili müddətində nəzərdə tutmuş bilikləri qazanmaq üçün sizə etibarlı dost və yardımçı olacaq.

İnanırıq ki, siz də bu dərsliyə məhəbbətlə yanaşacaq, onu zədələnmələrdən qoruyacaq, təmiz və səliqəli saxlayacaqsınız ki, növbəti dərs ilində digər məktəbli yoldaşınız ondan sizin kimi rahat istifadə edə bilsin.

Sizə təhsildə uğurlar arzulayırıq!

